

# అష్టావక్రగీత

ముక్తిమిచ్చునీ చేతాత విషయాన్నిషవత్తుఱి ।

క్షమార్హున దయా తోష సత్యం పీయూష వద్ధుఱి ॥ 1 ॥

ఓ శిష్య... ! సర్వఅనర్థములను తొలగించి, నిత్యపరమానంద సుఖమును గూర్చునట్టి ముక్తి యందు కోరిక కలదేని అనర్థములను కలిగించునటువంటి విషమునెట్లు పరిహరించెదవో, ఆ విధముగనే సర్వ అనర్థములకు మూలమగు దేహవిషయములయందు ఆసక్తిని విడిచి అంతర్ముఖుడవగుము. అనగా అహం అను (నేను, నాది) అధ్యాసను విడుపుము అని అభిప్రాయము. మరియు క్షమ, ఆర్జనము, దయ, సంతోషము, సత్యము, అను వీనిని అమృతము వలె స్వీకరింపుము.

దేహము మొదలకొని అహంకారము వరకు గల దృశ్యములన్నియు విషయములే. కాబట్టి విషప్రాయములగు యీ విషయములందు ఆసక్తిని విడుపుము. బాహ్యపదార్థములయందు ఆశలేకుండా వుండుటయే “దయ” యనబడును. ఇట్టి బాహ్యంలోని నిగ్రహమునలవరచుకొని, క్షమా, అర్జత, ఆదిగా గల అంతరించియు నిగ్రహమును శమమునభ్యసించుము. క్షమ, ఆర్జత, తోష, సత్యములు ఆత్మజ్ఞధర్మములు -

క్షమనునగా సర్వసహనము. సకల వికారములకు సాక్షియగు ఆత్మను సగా భావించుటచేత సర్వమును సహించవచ్చును. సర్వాభివృద్ధిసత్యము ఆత్మధర్మము.

అర్జతయనగా అవిద్యారూపమగు వంచనలేకుండుటయే. అనగా మాయా సంబంధమైన యేవికారమును కలుగకుండుట.

దయయనగా నిర్వేకుకముగా యితరుల మేలును కోరుట. ఇదియును ఆత్మధర్మమే.

తోషమునగా సదా ఆత్మముఖము. సర్వదా ఆనందమయుడై యుండుట. ఇదియునూ ఆత్మ స్వరూపమే.

సత్యమునగా కాలత్రయమునందును మార్పు కలుగని ఆత్మయే.

సర్వసిద్ధులకు కారణమగు అమృతమును ఎంత ప్రేమతో స్వీకరించెదవో అంత ప్రీతితో యీ క్షమార్హ వాదులను స్వీకరింపుమని శమదమాది సాధన చతుష్టయ సంపన్నుడగు శిష్యునకు మహాత్ముడగు మునిశ్వరుడు ముక్తి సాధనమును ఉపదేశించు చున్నాడు.



వ్యాఖ్యాత :

ఈ ప్రథమ శ్లోకము, యీ గ్రంథములో వివరించిన విషయములన్నింటికన్న కీలకము, సర్వవేదాంత సారమై యర్థం చంద్రశేఖరం నాయకమణి వలె అలరారుచున్నది.

# అనానక గీత

వ్యాఖ్యలు  
యర్రం చంద్రశేఖరం

# ★★★ అష్టావక్ర గీత ★★★

“రికాబ్ మై చరణబై బ్రహ్మకా ఉపదేశ్”

“పునరపి జననం, పునరపి మరణం”

పైన ఉదహరించిన వాక్యము మానవుని జనన మరణములకు సంబంధించినది. ఇది మానవ జీవితములో సహజముగా జరుగు ప్రక్రియ. ఈ విచిత్ర వలయమునుండి విడివడి జీవితమును తరింపజేసుకొనవలసిన అవసరము మానవులకు ఎంతగానో ఉన్నది.

ఇందులకు అవసరమగునది “వేదాంత విద్య”. దీని ద్వారా మనము “బ్రహ్మజ్ఞానమును” పొందగలము. దీనిని పొందినగాని మానవుడికి జన్మరాహిత్యము అనగా మోక్షములభించదు.

దీని నిరూపణ నిమిత్తము శ్రీ మచ్ఛంకరభగవత్పాదుల వారు వివేక చూడామణిలో

**“నయోగేన నసాంఖ్యేన కర్మణానోన విద్యయా !**

**బ్రహ్మ త్యైకత్వ బోధేన మోక్ష సిద్ధ్యతి నాన్యథా !!**

చెప్పియున్నారు. సర్వ విద్యలకు జ్ఞాన విద్యయే శిరోమణియని మహాత్ములు చెప్పియున్నారు. నిశ్చయించియున్నారు.

శ్రీ కృష్ణ పరమాత్మ భగవద్గీతలో

**“రాజ విద్యా రాజగుహ్యం పవిత్రమిద ముత్తమం!**

**ప్రత్యక్షావగమం సుసుఖం కర్తుమవ్యయం !!”**

ప్రబోధించినారు ‘ఈ బ్రహ్మజ్ఞానము నకల విద్యలలో ఉత్తమోత్తమమైనది. రహస్యములలో శ్రేష్ఠమైనది. ఎంతో పవిత్రమైనది, ధర్మయుక్తమైనది, అభ్యసించుటకు మిక్కిలి సులభతరమైనది. నాశనములేనిది’. యిది అని.

ఈ బ్రహ్మజ్ఞానము అనేక జన్మలలో ఒనర్చిన సుకృత పరిపక్వత వలన మాత్రమే ప్రాప్తించగలదు. ఈ విషయము శాస్త్రకారులు చెప్పుటలో ఎంతో యదార్థమున్నది.

ఈ బ్రహ్మవిద్యకు అధికారులు, ఉత్తమ, మధ్యమ, కనిష్ఠులని మూడు వర్గములుగా ఉన్నారు. వీరిలో ఉత్తమాధికారుల సంఖ్య అత్యల్పము, కనిష్ఠాధికారుల సంఖ్య అతి విస్తృతము దీనిని శ్రీ కృష్ణ భగవానులు భగవద్గీతలో యీ క్రింది శ్లోకము ద్వారా వ్యక్త పరచినారు.

**మనుష్యాణాం సహస్రేషు కశ్చిద్యతతి సిద్ధయే !**

**యతతామసి సిద్ధానాం కశ్చిన్నాం వేత్తితత్వతః !!**

వేలకొలది మనుష్యులలో ఒకానొకడు పూర్వ జన్మ పుణ్య విశేషముచే ఆత్మజ్ఞాన సిద్ధి కొరకు ప్రయత్నము చేయుచున్నాడు. అట్లు ప్రయత్నము చేయుచు జ్ఞాన సిద్ధిని పొందిన వారలలో సహితము ఏ ఒక్కడో నన్ను యదార్థముగా తెలిసికొనుచున్నాడు.

ఈ కారణముగా కనిష్ఠవర్గములోని వారలకు విక్షేప, ఆవరణ, రూప మల నివృత్తి దుస్సాధ్యము.

పైన ఉదహరించిన అధికారులలో ఎవరికి విక్షేప, ఆవరణ, రూప మలములు నష్టమగునో అట్టి వారలకు ఈ జన్మయందే సర్వోత్తమ సాధనమగు సద్భావము కలిగి, బ్రహ్మజ్ఞానప్రాప్తి లభించును. తదితరులకు యిది కడు దుర్లభము.

అంతేకాకుండా ఎవరైతే బ్రహ్మనిష్ఠాగరిష్ఠుడగు సద్గురువును ఆశ్రయించి “తత్త్వమసీ” యిత్యాది వాక్యరూపమహామంత్రములను విశ్వాసముతోవిని, మననముచేసి నిధిధ్యాసములో ఉండుట వలన కలిగిన పరమశాంత మనస్సులగుదురో వారేఅతిశీఘ్రముగా బ్రహ్మజ్ఞానులగుదురు.

అట్టి బ్రహ్మజ్ఞానమునకు జనకమహారాజు ఉత్తమోత్తమాధికారి. ఆయనకు గుర్రము నెక్కుచు ఒక రికాబులో కాలుపెట్టి రెండవ రికాబులో కాలుపెట్టునంత స్వల్పకాలములో బ్రహ్మ సాక్షాత్కారము కలిగినట్లు ఈ క్రింది కథా సంగ్రహమువలన విశదమగుచున్నది.

## కథా సంగ్రహము

జనకమహారాజు మిథిలాధీశుడు. అత్యంతబుద్ధికుశలుడు. రాజకార్యతత్పరుడు. సద్గుణమూర్తి. రాజశ్రేష్ఠుడు. అతడు జనహర్షముగా రాజ్యపాలనచేయుచుండెడివాడు.

ఒకరోజు తన రాజసభయందు కులగురువు. పరమ అస్తికుడునుయైన బ్రహ్మణపుత్రుడు శాస్త్ర పఠనము చేయుచు, ప్రసంగవశమున “గుర్రపు రికాబులో కాలుపెట్టినంతలో బ్రహ్మోపదేశము జరుపవచ్చును” అని శాస్త్రములోని కథాపఠనమున వక్కాణింపగావిని రాజు అత్యంతాశ్చర్యచకితుడై ఆ బ్రహ్మణ పుత్రునిట్లు ప్రశ్నించెను “స్వామీ రికాబులో కాలుపెట్టినంతలో బ్రహ్మోపదేశమగునను శాస్త్ర వాక్యము. సత్యమా...? లేక కల్పితమా...?”

“ఓ మహారాజా! మహాపవిత్రమైన యీ శాస్త్ర వాక్యము యధార్థము కాకపోవునా...? ఆ విషయములో మీరేమాత్రము శంకింపవలదు” అని సమాధానమిచ్చినాడు.

“బ్రాహ్మణోత్తమా....! నాబుద్ధికి ఈ శాస్త్రవాక్యము అసంభవమని తోచుచున్నది. ఆ వాక్యము యధార్థమే అయినచో యిప్పుడే నాఅశ్వమును రప్పించెదను. అగుర్రమును నేనెక్కునప్పుడు ఒకరికాబులో కాలుపెట్టి, రెండవరికాబులో కాలుపెట్టినంతలో నాకు బ్రహ్మోపదేశమొనరించి, యీ శాస్త్రవాక్యము యొక్క ప్రతిపాదనము చేయుము” అని వక్కాణించినాడు.

“ఓ మిథిలాధీశా...! ఈ శాస్త్రవాక్యమెంతమాత్రము అసత్యముకాజాలదు. అయినను దాని సత్యత్వమును ప్రతిపాదించు సామర్థ్యము నాకు లేదు” ఎంతో వినయముగా ఆవిప్రపుత్రుడు. సమాధాన మిచ్చినాడు.

“విప్రోత్తమా....! నీవు విద్వాంసుడవు. నీకు అట్టి సామర్థ్యములేనిదే ఆ శాస్త్రవాక్యము సత్యమని ఏ విధముగా చెప్పుచున్నావు...? ఆవశ్యకమగు నీ శాస్త్రోక్తి సిద్ధింపనిచో యిదికేవలము కల్పనా రచితమై యుండును. ఈ వాక్యము యొక్క సత్యత్వమును ప్రదర్శింపనీవు అశక్తుడవైనచో యీ వాక్యమును ఖండింపుము. ఇది సాధ్యమగునది కాదని ఒప్పుకొని గ్రంథమునుండి తొలగింపుము” పలికినాడు మహారాజు.

మహారాజునకు కోపము వచ్చినదని గ్రహించిన విప్రకుమారుడు వినయముగా “రాజా...! ఈ శాస్త్రవచనము యొక్క సత్యత్వములో ఎటువంటి సంశయములేదు. దీనిని నేను ఖండింపజాలను” పలికినాడు.

ఆ బ్రహ్మణకుమారుని మాటలు మహారాజునకు యెంతో క్రోధమును కలిగించినవి. వెంటనే అతనిని చెరసాలలో బంధింపజేసినాడు. పిమ్మట తన రాజ్యములోని పండితులను, తత్వవేత్తలను, బ్రాహ్మణులను తన సభకు రప్పించి శాస్త్రప్రసంగము చేయుచు యీ క్రింది విధముగా పలికినాడు.

“ఓ విద్యజ్ఞులారా....! ఈ శాస్త్రమందు రికాబులో కాలుపెట్టి అశ్వమునధిరోహించునంతలో బ్రహ్మోపదేశమగునని వ్రాయబడియున్నది. ఈ వాక్యము యథార్థమైనదేనా” అని ప్రశ్నించినాడు.

ఆ ప్రశ్నకు సమాధానముగా “సత్యమే...! సత్యమే..!” అని సర్వ విద్వాంసులు పలికినారు.

“అయినచో యిదిగో... అశ్వము సిద్ధముగా ఉన్నది. ఈ శాస్త్రవాక్యము యొక్కసత్యత్వమును ప్రత్యక్ష ప్రమాణముగా రుజువు చేయుటకు మీలో సమర్థులయినవారు సిద్ధపడగలరు. లేదా...? ఈ వాక్యమును ఖండించుడు” పలికినాడు.

ఆ మాటలు వినిన విద్వాంసులందరూ తమ అశక్తతను తెలుపుతూ, శాస్త్రవచనమును ఖండించుటకు మాత్రము ఎవ్వరునూ అంగీకరించలేదు.

ఆ కారణముగా కోపోద్రిక్తుడైన జనకమహారాజు ఆ విద్యజ్ఞులనందరినీ విచక్షణారహితముగా కారాగారములో బంధింపజేసినాడు. అంతేకాకుండా తమ నగరములో ప్రవేశించు బ్రాహ్మణులనందరినీ తన వద్దకు రప్పించుకొనుచు వారిని కూడా పూర్వము వలె ప్రశ్నించుచు. వారి అశక్తతకు కోపించుచున్నవాడై వారందరినీకూడా చెరసాలలలో బంధించసాగినాడు.

జనకమహారాజు యొక్క యీ దుర్భర భయంకర ప్రవర్తనము అన్నిదేశములకూ వ్యాపించినది. కాలక్రమములో బ్రాహ్మణులు, విద్వాంసులు మిథిలానగరమునకు వచ్చుటకు జంకుతూ, ఆదేశమునకు వచ్చుటయే మానివేసినారు. ఆ విధముగా కొంతకాలము గడిచిపోయినది.

భాగ్యవశమున ఒకానొక రోజు అష్టావక్రముని అను మహాశయుడు మిథిలానగర సమీపమునకు వచ్చి మార్గాయాసమువలన నగరము వెలుపల

ఒక వృక్షము క్రింద విశ్రమించెను. అష్టావక్రమహాముని బ్రహ్మజ్ఞాని. శారీరకముగా మాత్రము అశక్తుడు ఎనిమిది వంకరలు తిరిగినశరీరముతో వికృతరూపుడుగా నుండినవాడు. అంతకు పూర్వమే యిరువురు బ్రాహ్మణులు ఆ వృక్షము క్రిందకూర్చోని సేదతీర్చుకొనుచుండిరి.

వారు ఆ మహామునిని చూచి “అయ్యా..! మునివరా.. మీరు ఎటువెళ్ళుచున్నారు..? నమోవమునగల యీ నగరమునకు వెళ్లనిచ్చగించుచున్నారా ఏమి..?” అని ప్రశ్నించినారు.

“అవును వెళ్లెదను” సమాధానమిచ్చినారు మునివర్యులు. అప్పుడు ఆ బ్రాహ్మణులు “మునివరా..! మళ్ళీ మాటలను మన్నించి మీరెప్పుడునూ ఆ నగరమునకు వెళ్ల వలదు కారణమేమన..? ఈ నగరపాలకుడగు జనకమహారాజు అత్యంత క్రూరుడు, దురాగ్రహముగలవాడు. అనేకులైన బ్రాహ్మణులను విద్వాంసులను నిర్దాక్షిణ్యముగా చెరసాలలో ఉంచినటువంటివాడు. దౌర్భాగ్యవశమున క్రొత్తగా ఏ బ్రాహ్మణుడైనా, విద్వాంసుడైనా యీ నగరములో ప్రవేశించునెడల “రికాబులో కాలుపెట్టినంతలో బ్రహ్మోపదేశమగు” నని శాస్త్రవచనమున్నది. కావున ఆ శాస్త్రవచనము యొక్క సత్యత్వమును ప్రత్యక్షముగా రుజువు చేయమని ఆజ్ఞాపించుచు, రుజువు చేయని యడల వారి నందరనూ వెంటనే కారాగృహములో బంధించుచున్నాడు.” అని విన్నవించినారు సవినయముగా.

అప్పుడు అష్టావక్రమహాముని ఒక్కక్షణము ఆలోచించి , ఆపథిక బ్రాహ్మణులతో నిట్లనియె “నేను నడవలేని అసమర్థుడను నన్నొక డోలికయందు కూర్చుండజేసి జనకమహారాజు సమ్ముఖమునకు తీసుకొని పొందు. ఆ శాస్త్రోక్త వచనములయొక్క సత్యతను ప్రతిపాదించి, చెరసాలలో బంధించబడియున్న విద్వాంసులనందరను విడిపించెదను”

మహామునియొక్క గంభీరవాక్యములను విని, ఈ మునీశ్వరుడు విద్వాంసుల దుఃఖమును తప్పక నివారింపగలడని నిశ్చయించుకొని వెంటనే ఒకడోలికను యేర్పాటుచేసి దానిపై ఆ మునీశ్వరుని కూర్చుండజేసి, తాము స్వయంగా ఆ డోలికను మోసుకొనిపోయి జనకమహారాజు సమక్షమున సభాస్థలిలో ఆమునీంద్రుని కూర్చుండబెట్టిరి

జనకమహారాజు అష్టావక్తమునీశ్వరుని తేజోమయముఖ మండలమునుగాంచి, చకితుడైతన ఆసనమును వీడి ఆతనికి సాష్టాంగ నమస్కారమొనరించి, లేచి నిలబడి రెండు చేతులు జోడించి, వినయముగా “ఓ మునిచంద్రా...! తమరు యిక్కడికి వచ్చినకారణమేమిటో సెలవియ్యగలరు. నన్ను ఆజ్ఞాపించగలరు” అని ప్రార్థించినాడు.

“ఓ రాజా...! ఏమపరాధముచేసినారని నీవు అనేకమందివిద్వాంసులను కారాగృహబద్ధులచేసినావు...” అని ప్రశ్నించినాడా మునీశ్వరుడు.

“మునీశ్వరా...! రికాబులో కాలుపెట్టునంతలో బ్రహ్మోపదేశమగునను శాస్త్రవాక్యమును ప్రతిపాదించ వీరు అసమర్థులగుటంజేసి, యీ శాస్త్రవచనము యొక్క యదార్థమును వీరలు ప్రదర్శింపలేక పోయినందులకు నేను క్రోధితుడనై యీ-విధముగా వారినందరనూ బంధించినాను” అని విన్నవించెను.

“ఓ రాజా...! సీతర్కము న్యాయసమ్మతముకాదు. శాస్త్రపాదమును ప్రతిపాదించలేకపోయిన కారణమున అధికల్పితమని నీవు నిర్ధారణ చేయకూడదు. “రికాబులో కాలుపెట్టునంతలో బ్రహ్మోపదేశమగు” నను శాస్త్రవచనము మిథ్యాకాదు. అందలిప్రతిఅక్షరమునున్నూ సత్యమే! నేనుప్రతిజ్ఞచేయుచున్నాడను. దానిని నిరూపించెదను.” మునీశ్వరుడు దృఢముగా పలికినాడు.

అప్పుడు జనకుడు “ఓ...మునీంద్రా?...! మీ ఆజ్ఞాఅయిన యెడల అశ్వమును రప్పించెదను. నాయందు సంపూర్ణ కృపతో యీ శాస్త్రవచనప్రకారము బ్రహ్మోపదేశము చేయుదు. శాస్త్ర వాక్యము యొక్క సత్యతను ప్రతిపాదించుదు. నమస్కారపూర్వకముగా మిమ్ములను ప్రార్థించుచున్నాడను” విన్నవించెను.

“ఓ.. రాజా...! నీ శుభ భావమునకు నేను నీపట్ల అతి ప్రసన్నుడనైనాను. ‘బ్రహ్మజ్ఞాన రూప పవిత్రోపదేశము అపాత్రులకొసగకూడదని నీవెప్పుడూ వినయుండలేదా...? ఆ విధముగా అపాత్రులకొసగినయెడల కించిత్తయినను లాభములేదు. కుమారా...! రాజపుత్రా! బ్రహ్మోపదేశము పొంద నీకభిలాషకలదేనినాయెడల పూర్ణమగు శ్రద్ధవహింపుము. ముందుగా కారాగృహబద్ధులైయున్న విద్వాంసులనందరనూ విడుదలచేసి, పిమ్మట నీవు అశ్వరూఢుడవై నాతో ఆరణ్యమునకు రమ్ము. అప్పుడు యేకాంత నిర్జనస్థలమందు నీకు బ్రహ్మోపదేశమొనరెదను’. అని పలికినాడాముని.



అష్టావక్తముని మాటలలోని దృఢనిశ్చయమువినినంతనే జనకమహారాజునకు ఆ విషయమై అత్యంతాసక్తి కలిగెను. కారాగృహ బద్ధులైయున్న విద్వాంసులనందరినీ తక్షణమే విడిచి పెట్టుటకు రాజు అజ్ఞాపించెను. పిమ్మట తాను అశ్వారూఢుడై ఆ మహామునిని శ్రేష్ఠముగు పల్లకిలో కూర్చుండబెట్టి అమాత్యాదులతోడను, సైనికాధికారులతోడను, కొందరు ప్రముఖపౌరులతోడను, వనమునకు స్వారి వెడలెను. ఆవిధముగా బయలుదేరిన వారందరునూ అరణ్యమునందు ఒక విశాలవటవృక్షచ్ఛాయలో విశ్రమించినారు. అంతట తమతోవచ్చిన పరివారమునంతనూ నగరమునకు పంపించి వేయవలసినదిగా మునీశ్వరుడు జనకమహారాజునకు అజ్ఞాపించగా, వారలసందరునూ త్రిప్పిపంపెను. అంత మునీశ్వరుడును, రాజును మాత్రమే అక్కడ మిగిలిపోయినారు. జనకమహారాజు మునీశ్వరుని అజ్ఞతో ఒకరికాబులో కాలుపెట్టి గుర్రము నధిరోహించుటకుద్యుక్తుడాయెను. ఆ సమయమునందుముని “అగుము ధైర్యముతోనుండుము”. అని రాజునకు సంజ్ఞచేసి “ఓ రాజపుత్రా..! నీరెండవ చరణమును యెత్తకమునుపు నాప్రశ్నలకు బదులిమ్ము” అనిపలికెను.

“అజ్ఞాపింపుము మహాత్మా” రాజు సవినయముగా పలికెను.

“రాజా...! శాస్త్రములో “రికాబులో కాలుపెట్టినంతలో బ్రహ్మోపదేశమగును” అను వాక్యమొక్కటియే లిఖించబడియున్నదా...? లేక యింకనేమైనయితరవిషయములు లిఖించబడియున్నవా...?” ప్రశ్నించి నాడుముని.

“అన్యవిషయములుకూడా అనేకముల వ్రాయబడియున్నవి స్వామీ!” సమాధానమిచ్చినాడు రాజు.

“బ్రహ్మజ్ఞానోపదేశము పొందుటకు ఒకరిని గురువుగా ఏర్పరుచుకొనవలెనని ఆశాస్త్రమందు వ్రాయబడియున్నదా...? లేదా..?” ప్రశ్నించినాడు ముని.

“అహో..! మహాత్మా..! గురువు అవశ్యముగానుండవలయుననియే శాస్త్రములో నిర్ధారించబడియున్నది.” రాజు సమాధానమిచ్చినాడు.

“అయినచో రాజా..! నీవు నన్నుగురవుగా స్వీకరించకనే నానుండి ఉపదేశమును పొందగోరుచున్నావా ఏమి?”

“అటులకాదు మహాత్మా..! శాస్త్రవిధిపూర్వకముగా ఉపదేశముపొంద ఉత్సుకుడనైయున్నాను. తండ్రీ...! మిమ్ములనే నాగురువుగా యిప్పుడే నిర్ణయించుకొనుచున్నాను” ప్రత్యుత్తరమిచ్చినాడురాజు.

“రాజా..! ఉపదేశమొందునపుడు గురుదక్షణ సమర్పింపవలెనను విధానము శాస్త్రములో వ్రాయబడి ఉన్నదా..?”

“మహాత్మా..! శాస్త్రసారముగనే యీ క్షణమందే నాయొక్క తను, మనో, ధనములు మీచరణ కమలములయందర్పించుచున్నాను. నాయందను గ్రహముంచి యిప్పుడునాకు బ్రహ్మోపదేశమొనర్చుడు.” ప్రార్థించినాడు రాజు.

తరువాత ముని ఆజ్ఞను పొంది రాజు రికాబులో కాలుపెట్టినాడు. వెంటనే ముని అదృశ్యుడై దూరముగా పోయిఒక గుహలో దాగియుండినాడు.

రికాబులో పెట్టిన కాలు అటులనే ఉంచి, తరువాత ఆజ్ఞకు ఎదురుచూచుచు కదలక, మెదలక, నిలువబడి, ముని కనుపించక నిశ్చేష్టితుడై యుండెను.

సూర్యాస్తమయ సమయమైనను జనకమహారాజు నగరమునకు తిరిగి రాకుండెను.. అప్పుడమాత్యులు, సేనాధిపతులందరును అత్యంతచింతాక్రాంతులై ఆ క్షణమందే వడి, వడిగా వనమునకుబోయిరి. ఆవిధముగా వెళ్ళిచూడగా ఒకవిశాలవృక్షసమీపములో మనీశ్వరుని గొని పోయినపల్లికి మాత్రముండెను. మునీంద్రుడు ఎచ్చటను కనుపించకుండెను. జనకమహారాజొకకాలును గుర్రపురికాబులో ఉంచి చైతన్యరహితమగు ప్రతిమవలె నిశ్చేష్టితుడై ఉండెను. అదృశ్యమును చూచిన ఆ పరివారమంతయు భయక్రాంతమయ్యెను. ప్రధానామాత్యుడు త్వరితగతినీ రాజునొద్దకు పోయెను. కాని రాజు అతనిని గమనించనేలేదు.

ఆ ప్రధానామాత్యుడు తన రెండుచేతులు జోడించి “మహారాజా! యీ స్థితికి కారణమేమి..?” అని ప్రశ్నించెను.

జనకమహారాజు ఏమాత్రము కదిలియుండలేదు. సమాధానమిచ్చి యుండలేదు. అప్పుడు పరిస్థితిని గమనించిన ఆ పరివారమంతయూ మునీశ్వరుడే రాజునకెద్దియో మంత్రప్రయోగము చేసియుండునని తలచినారు. ఆ మునికోసరము కొంతతడవు వెదికినారు. కాని ఆమునియెచ్చటను

కనుపించలేదు. పరివారమంతయూ నిరాశకులోనై రాజును పల్లకిలో కూర్చుండజేసి నగరమునకు గొనిపోయి, రాజమందిరములో ఒక ఉత్తమశయ్యపై పరుండబెట్టినారు. తరువాత మేరు, ధీరులైన, ఉత్తమాశ్వుకులను రప్పించి, వనములో మునిని వెదికి తేవలసినదిగా ఆజ్ఞాపించి తక్షణమే పంపించినారు. మునిలేకుండా తిరిగిరావలదనికూడా కఠినముగా శాసించినారు. జనకమహారాజును శయ్యపై పరుండబెట్టినపుడు ఏ స్థితిలో ఉండెనో తర్వాతకూడా కాళ్ళుచేతులు కదలకుండా ఆస్థితిలోనే ఉండెను. ఒక్కమాటకూడా అతని నోటనుండి వచ్చియుండలేదు. జలపానము లేదు. అన్నముగ్రహించలేదు. సమయము గడిచిపోవుచుండెను. మహారాజుయొక్క యీ స్థితికి రాణి తక్కిన పరివారము అత్యంత శోకనిమగ్నులైనారు. ఈ వార్త క్రమముగా సర్వత్రా వ్యాపించి నగరమంతటనూ ప్రజలలో హాహాకారము పుట్టినది. ఆరాత్రి అంతయూ అతి దుఃఖములో గడిచి సూర్యోదయమాయెను. మునీశ్వరుడు రాదాయెను. మరల సూర్యాస్తమయసమయమునకు ఒక సైనికుడు అష్టావక్రమునీశ్వరుని దోడ్కొని వచ్చెను.

ఆ మునీశ్వరుని గాంచగనే ప్రధానామాత్యనకత్యంతక్రోధము ప్రజ్వలించెను కాని... తన క్రోధమును బహిర్గత మొనర్చలేదు. క్రోధమగపరచినయడల కార్యసిద్ధికానేరదనియు. యింకను ఏదేని విపరీతము జరుగునేమోనని యోచించి, వినయముగా “ఓ మునివరా..! మారాజునకేమైనా మంత్ర ప్రయోగము చేసితిరా...?” ప్రశ్నించెను.

అప్పుడామునీశ్వరుడు “మీరాజుపై మంత్రప్రయోగము చేయనెడల నాకేమి ప్రయోజనము కలుగగలదు...? మీరాజునకు నేనేమియును చేయలేదు. రాజును నీవేమియును ప్రశ్నించలేదా..?” ప్రశ్నించినాడు.

“స్వామి..? రాజు మాప్రశ్నలకుత్తరమిచ్చుటలేదు. రెండు రోజులుగా అన్నపానాదులు లేవు. ఉపవాసియైయున్నాడు. దయచేసి మారాజు భుజియించునట్లు అనుగ్రహింపుడు” అని వేడ్కొనినాడు. అప్పుడా మునీశ్వరుడు రాజును సమీపించి “ఏమి జనకా”..? ప్రశ్నించెను.

“మహాత్మా ఏమి ఆజ్ఞ...?” రాజు ప్రశ్నించినాడు.

“నేను నీకేమి చేసితిని ...?” ముని ప్రశ్న.

“మీరేమియును చేయలేదు మహాత్మా....! అట్లని ఎవరు చెప్పిరి...?”

“జనకరాజా....! ఏమియిట్లుపడియుంటివి...? లేమ్ము ఆనందముగా కూర్చుండి భోజనము చేయుము” మునీశ్వరుడు పలికినాడు.

జనకరాజుప్పుడు లేచి, నిత్యకృత్యములు తీర్చుకొని, భోజనముచేసెను అదిచూసి ఎల్లరూ ఆనందాశ్చర్యమగుచునారె. జనకుడు భుజించి నిశ్చలుడైయుండెను అంత ప్రధాని “మునివరా! కృపయుంచి మారాజు నెప్పటిస్థితికి రప్పింపుము” అని ప్రార్థించెను.

అది వినిమునీశ్వరుడు ప్రధానామాత్యులను, యితర సర్వపరివారమును తమ, తమ గృహములకు పొండ్ని ఆజ్ఞాపించి. ద్వారమును లోపలినుండి బంధించి, జనకమహారాజును సమీపించి అతనితోయిట్లనియె. “ఓ రాజా..! నీ వీవిధముగా చేష్టలుడిగియుండుటకు కారణమేమి.

అందులకు “గురువరా...! ఈ దేహమందు నాకెట్టి స్వాతంత్ర్యమును లేదు. ఈ కాళ్ళు నావికావు చేతులు నావికావు. ఈ జిహ్వ నాదికాదు ఈ నేత్ర కర్ణాదిక సర్వేంద్రియములు నావికావు. ఈ రాజ్యము నాదికాదు. ఇంతయేల వీనన్నింటిలోనూ నాకేమియు హక్కులేదు. నాతను మనో ధనములు సత్యముగ మీ చరణ కమలములకు అర్పించియున్నాను. మీ ఆజ్ఞలేక నేనెట్టి చేష్టలు చేయుటకునూ అర్హుడను కాను” జనకమహారాజు ప్రత్యుత్తరమిచ్చెను.

అత్యంత శ్రద్ధాయుక్తములగు జనకమహారాజు వచనములను వవినిన అష్టావక్రముని మిగుల ప్రసన్నహృదయుడై జనకమహారాజు మస్తకముపై తన హస్తమునుంచి యిట్లనియె.

“కుమారా...! జనకా...! నీవు ముముక్షువగుటకు తగిన జ్ఞానాధికారివగుదువో..? లేదో...? తెలియటకై నేనీప్రథమ పరీక్ష చేయుట ఆవశ్యకమాయెను. నిన్ను పరీక్షించి, వెచ్చితిని. నీవిప్పుడు బ్రహ్మోపదేశమొందుటకు ఉత్తమోత్తమాధికారివియైయున్నావు. రికాబులో కాలుపెట్టునంతలో బ్రహ్మోపదేశ మొందుటకు నీవు తగిన అధికారివిగా నాకు లభించినావు. ఓయి...పుత్రా...! నిశ్చయముగా నీవిపుడు బ్రహ్మస్వరూపుడవు నీవు సర్వదా నిశ్చయముగా ముక్తుడవే..! నీవు కృతకృత్యుడవు. శాస్త్రప్రాప్యుడవు. అఖండ సుఖరూపుడవు.”

పై మాటలను మునీశ్వరుని ద్వారా వినిన జనకమహారాజు  
“మహాత్మా...! నేను పరిచ్ఛిన్నుడను, వికారిని, అజ్ఞానిని కదా...! నాకు  
బ్రహ్మస్వరూపమెట్లు లభించును..?” ప్రశ్నించినాడు. మరలభక్తి ప్రపత్తులతో  
మునీశ్వరుని ముఖమండల వీక్షణగావిస్తూ

“కథం జ్ఞానమవాపశ్శేతి కథం ముక్తిర్భవిష్యతి.

వైరాగ్యంచ కథం ప్రాప్త మేతద్భ్రూహి మమప్రభో...!”

అని ఆ మహామునీశ్వరుని ప్రశ్నించెను.

పిమ్మట యీ అష్టావక్రగీత ప్రారంభింపబడెను. ఈ విధముగా  
ప్రశ్నోత్తరరూపముగా యీ అష్టావక్రగీత సంభూతమై జనకరాజునకు పూర్ణముగా  
తత్వోపదేశము చేసెను. ఈ బ్రహ్మోపదేశమువలన పొడవైన పూర్ణానందముతో  
జనకునకు ఆ రాత్రి అంతయూ గడిచిపోయెను. సూర్యోదయమైనంతట లోపలి  
ద్వారము తెరువబడెను. అంతప్రధానామాత్యుడు, యితర పరివారము  
మునీశ్వరుని ఆజ్ఞాపించి నమస్కారపూర్వకముగా జనకమహారాజు ఉన్న  
ఆరాజమందిరములో ప్రవేశించి, బ్రహ్మోపదేశ కారణమున  
పరమానందయుతుడైన జనకమహారాజును గాంచి హర్షమొందిరి.

ఆ సమయమున జనకమహారాజునుద్దేశించి అష్టావక్రముని  
యిట్లనియె. “ఓ రాజా...! రికాబులో కాలుపెట్టునంతలో బ్రహ్మోపదేశమగునను  
శాస్త్రవచనమును గూర్చి నీకు సంశయము కలదేని నీ అశ్వమును వెంటనే  
రప్పింపుము”

“మహాత్మా..! నా చిత్తమందు యిపుడెట్టి సంశయమునూ లేదు.  
శాస్త్రవచనము కేవలము సత్యము. మీ అపరిమిత కరుణ నాయందు ప్రసరింప  
నేను కృతార్థుడనైతిని” అనెను.



కథా సంగ్రహము సమాప్తము.

శ్రీ సద్గురు పరమాత్మనే నమః

## అష్టావక్రగీత

ప్రథమ ప్రకరణము - ఆత్మానుభవోపదేశ వర్ణనము.

ఓం సచ్చిదానంద సంధాన శుద్ధ బోధోపదేశినం,

గురుం శ్రీ అమృతానందం మోహద్వాంత నుదం నమః

జనకమహారాజు తన సంపుష్ట శ్రద్ధాభక్తుల వలన ప్రసన్నుడైన అష్టావక్రమహామునిని అడుగుచున్నాడు.

కథం జ్ఞానమవాప్నోతి కథం ముక్తిర్భవిష్యతి.

వైరాగ్యం చకథం ప్రాప్తమేతద్భూహి మమప్రభో॥ 1॥

మహాత్మా. గురుదేవా, జ్ఞానవైరాగ్యములు ఏ విధముగా కలుగగలవు...? ముక్తి కలుగుట యెట్లు...? వీనిని వివరముగా నాకు బోధింపుము.

ముక్తికాముడు. తన చరణములను శరణముగ నాశ్రయించిన జనకమహారాజునకు అష్టావక్రముని ఆత్మతత్వమునుపదేశించుచున్నాడు.

ముక్తిమిచ్ఛసి చేత్తాత విషయాన్విషవత్సజ్ఞః

క్షమార్హణ దయా తోష సత్యం పీయూష వర్ణజ ॥ 1॥

ఓ శిష్యా...! సర్వఅనర్థములను తొలగించి, నిత్యపరమానంద సుఖమును గూర్చునట్టి ముక్తియందు కోరిక కలదేని అనర్థములను కలిగించునటువంటి విషమునెట్లు పరిహరించెదవో, ఆ విధముగనే సర్వ అనర్థములకు మూలమగు దేహాదివిషయములయందు ఆసక్తిని విడిచి అంతర్ముఖుడవగుము. అనగా అహం అను (నేను, నాది) అధ్యాసను విడుపుము అని అభిప్రాయము. మరియు క్షమ, ఆర్జవము, దయ, సంతోషము, సత్యము, అను వీనిని అమృతము వలె స్వీకరింపుము.

దేహముమొదలుకొని అహంకారము వరకుగల దృశ్యములన్నియు విషయములే. కాబట్టి విషప్రాయములగు యీ విషయములందు. ఆసక్తిని విడుపుము. బాహ్యపదార్థములయందు ఆశలేకుండా వుండుటయే “దయ” యనబడును. ఇట్టి భావేంద్రియ నిగ్రహమునలవరచుకొని, క్షమా, అర్హత,

అదిగాగల అంతరిందియ నిగ్రహమును శమమునభ్యసించుము. క్షమ, అర్జవ, తోష, సత్యములు ఆత్మజ్ఞధర్మములు -

క్షమమనగా సర్వసహనము. సకల వికారములకు సాక్షియగు ఆత్మను సదా భావించుటచేత సర్వమును సహించవచ్చును. సర్వాదిష్టానత్యము ఆత్మధర్మము.

ఆర్థతయనగా అవిద్యారూపమగు పంచనలేకుండుటయే. అనగా మాయాసంబంధమైన యేవికారమును కలుగకుండుట.

దయయనగా నిర్దేతుకముగా యితరుల మేలును కోరుట. ఇదియును ఆత్మధర్మమే.

తోషమనగా సదా ఆత్మసుఖము. సర్వదా ఆనందమయుడై యుండుట. ఇదియునూ ఆత్మ స్వరూపమే.

సత్యమనగా కాలత్రయమునందును మార్పు కలుగని ఆత్మయే.

సర్వసిద్ధులకు కారణమగు అమృతమును ఎంత ప్రేమతో స్వీకరించెదవో అంత ప్రీతితో యీ క్షమార్జవదులను స్వీకరింపుమని శమదమాదిసాధన చతుష్టయ సంపన్నుడగు శిష్యునకు మహాత్ముడగు మునీశ్వరుడు ముక్తి సాధనమును ఉపదేశించుచున్నాడు.

ఈ ప్రథమ శ్లోకము, యీ గ్రంథములో వివరించిన విషయములన్నింటి కన్నకీలకము. సర్వవేదాంత సారమై నాయకమణి వలె అలరారుచున్నది.

**సప్తశ్వి నజలం నలగ్నిర్నవాయుర్దౌర్నవాభవాన్ ।**

**ఏషాం సాక్షిణిమాత్మాణాం చిద్రూపం విద్ధిముక్తయే ॥ 2 ॥**

ఓ శిష్యా ! పృథివ్యాధి పంచభూతములలో ఏదియునూకావు. ఆ పంచభూతములును, వాని గుణములును దేహ ధర్మములుగాని ఆత్మ ధర్మములుకావు. కనుక వాటి ఆపేక్షనుంచకుము. తెలుపు, నలుపు, పొట్టి, పొడవు, లావు, సన్నము మొదలగు రూపములు దేహ ధర్మములు మాత్రమే ! అట్టి దేహముల రాకపోకలకు సాక్షిమాత్రుడగు ఆత్మయే నీవని దృఢముగా నమ్మి ఆత్మసాక్షాత్కారమును పొందుము. కుండను చూచువాడు కుండకంటే వేరుగా నున్నట్లు దేహమునుచూచునీవు దేహము కంటే వేరుగానుండు సచ్చిదానంద స్వరూపుడవు.

యదిదేహం పృథక్కృత్య చితి విశ్రామ్యతిష్ఠసి ।

లభునైవసుఖీ శాంతో బంధముక్తో భవిష్యసి ॥ 3 ॥

శిష్యా! నీవు దేహమునందు ఆసక్తిని విడిచి, పంచభూతాత్మకమైన యీదేహాది సర్వేంద్రియములకు విలక్షణుడవుగా ఉండుట తెలుసుకొని సచ్చిదానంద స్వరూపములో ఉంటివేని యీ జీవిత దశలోనే పరమానంద ప్రాప్తిని పొంది సుఖించెదవు. అనగా కర్మత్వ, భోక్తృత్వముల నుండి, వాటి వలన కలుగు అనర్థముల నుండి విముక్తుడవగుదువు.

నత్వం విప్రాదికో వర్ణోనశ్రమో నాక్షగోచరః !

అసంగోసి నిరాకారో విశ్వసాక్షీ సుఖీభవ ॥ 4 ॥

నీవు వర్ణాశ్రమ ధర్మములకు ప్రత్యేకముగా నుండువాడవు. వాటికన్న విలక్షణుడవు. నేను గృహస్థును, నేను బ్రహ్మచారిని, మొదలగు వర్ణాశ్రమ బేధములు స్పష్టముగా తోచుచుండగా అవి నాకులేవని చెప్పుటఎట్లు ? అని యెదవేని నీవు అక్షగోచరుడవుకావు. ప్రత్యేగాత్మయగు నీవు సాక్షీమాత్రుడవు. సన్యాసి, బ్రహ్మచారి, కులగోత్రములు యింద్రియగోచరములగుటచేత అవి దేహధర్మములు. ఆత్మధర్మములు కావు. అప్పుడు నేనెట్టివాడను అను అనుమానమురాగా, ఆత్మస్వరూపమును నిరూపించుటకై ఆత్మవిశ్రాంతి ఫలమునుచెప్పుచున్నాడు. ఆత్మస్వరూపివైన నీవు ఏ ఉపాధితోను సాంగత్యము కలిగియున్నవాడవుకావు. నిరాకారుడవు. ఈ విశ్వమునకు సాక్షీభూతుడవు. ఈ దేహముతోగాని, ప్రపంచముతోగాని నాకెట్టి సంబంధములేదు. కాబట్టి కర్మాసక్తిని విడిచి, చిదేకాగ్రతకలుగు పరమానందముపొంది సుఖముగా నుండుము.

ధర్మా ధర్మై సుఖం దుఃఖం మానసాని నతే విభో ,

న కర్తాసి నభోక్తాసి ముక్త ఏవాసి సర్వదా ॥ 5 ॥

ధర్మము, అధర్మము, వీటివలన కలుగు సుఖము, దుఃఖములను మానసిక ధర్మములు యింద్రియ సంబంధితములు. వాటి తోనీకు సంబంధములేదు. హితము కానివి, చేయకూడనివియునగు కర్మలు ఆచరించినచో లభించు ధర్మాధర్మములకు, వాటిద్వారా ఉత్పన్నమగు సుఖ, దుఃఖములకు నీవు కారణభూతుడవు, కర్తవుకాదు. భోక్తవునూకాదు.



సచ్చిదానందస్వరూపుడవగు నీవు సర్వదాముక్తుడవే. అజ్ఞానము వలన యీ దుఃఖములు, సుఖములు ఏర్పడుచున్నవి. జ్ఞానప్రాప్తి కలిగి నంతనే యీ అజ్ఞానము తొలగిపోయి దీని కారణముగా యేర్పడుచున్న వికారములు అనగా సుఖ, దుఃఖములు తొలగిపోగలవు.

**ఏకోద్రష్టాసి సర్వస్య ముక్తప్రాప్యోసి సర్వదా ।**

**అయమేవహితేబన్ధో! దృష్టారం పశ్యతీతరమ్॥6॥**

ఓ జనకరాజా! సర్వశరీరములందును ఉండి ద్రష్టవై(చూచువాడవై) సచ్చిదానంద స్వరూపుడవగు నీవే సర్వవ్యాపకుడవై సర్వమును చూచుచున్నావు. కాబట్టి నీవు సర్వదాముక్తప్రాయుడవే. దేహాధ్యాసకారణంగా బంధమున్నట్లు కనుపించినప్పటికినీ యధార్థముగా నీవు బంధముక్తుడవు. ఎప్పటికినీ ముక్తుడవే! దేహాది, యింద్రియాది సర్వప్రపంచమును నీకంటే వేరుగా, పరిచ్ఛిన్నముగా చూచితివేని, నిశ్చయముగా నీకదిబంధమే కాగలదు.

**అహంకర్తృత్వహంమానో మహాకృష్టాహి దంశితః**

**నాహంకర్తేతి విశ్వాసామృతం పీత్వాసుఖీభవ॥7॥**

శిశ్యా...!నేనుకర్మలను చేయువాడను అను అహంభావము గొప్ప కృష్ణసర్పము. అదియే కర్తృత్వాభిమానము. ఆ అహంభావము వలన కలుగు సుఖదుఃఖములకు లోబడుటయే ఆకృష్ణ సర్పమువలన కబళింపబడుట. కావున అట్టి అహంభావమును ఒదిలి “నేను కర్తనుగాను” కేవలము సాక్షిని ఆత్మస్వరూపుడను అనియెడి దృఢవిశ్వాసమును అమృతమును త్రాగి పరమానంద ప్రాప్తిపొంది సుఖింపుము.

**ఏకో శుద్ధబోధోహమితి నిశ్చయవహ్నినా**

**ప్రజ్వాల్యా జ్ఞానగహనం వీతశోక స్సుఖీభవ॥8॥**

“నేను స్వజాతీయ, విజాతీయ స్వగత బేధములులేని స్వప్రకాశ చిదాత్మను. సర్వప్రపంచమును నేనై వెలుగుచున్నాను” అనెడి నిశ్చయ జ్ఞానము అను అగ్నిచేత అజ్ఞానమనెడి వనమును మానిక తోతగులబెట్టి జననమరణములవలన కలుగు శోక,మోహ,రాగ,(క్లేశాది), ద్వేషాది,దుఃఖములనుండి తప్పించుకొని తద్వారా దుఃఖరహితుడవై ఆత్మానుభవసుఖమును పొందుము.

**-: స్వజాతీయ విజాతీయ స్వగత భేదముల వివరణము :-**

సజాతీయ భేదము :- తనజాతి వస్తువుకంటే తానుభేదముగా నుండుట,

(ఉదా :- ఒక వృక్షమునకు మరొకవృక్షముతోగల భేదము)

విజాతీయ భేదము :- ఇతర జాతివస్తువు కంటే తాను భేదముగానుండుట.

(ఉదా :- ఒక చెట్టునకు రాయితోగల భేదము)

స్వగత భేదము :- తనయందే ఉండు అవయములకు, యింద్రియములకుగల పరస్పర భేదము. (ఉదా:-ఒక చెట్టునందే దాని కొమ్మలు పత్ర పుష్పాదులతో భేదము).

ఒక్కటిగానే ఉండి, అవయములేని, ఆత్మకు యీ బేదత్రయములేదని “ఏకమేవా అద్వితీయంబ్రహ్మ” అనెడి శృతి బోధించుచున్నది. (నేను, నాది, నాదేహము, యిత్యాది దేహాభిమానమే అజ్ఞానము, దానివలన కలిగెడు శోక, మోహ, రాగ, ద్వేషాదులు అనెడి లతాగుల్మములతో చేరినదే అజ్ఞానకాననము. ఈ దేహాదివిషయములలో నాకెట్టి సంబంధమును లేదు. నెను శుద్ధ పరిపూర్ణ సచ్చిదానంద స్వరూపుడను అనెడి జ్ఞానమే వహ్ని, ఈ వహ్నిని ‘ప్రజ్వలింప చేసినయడల అజ్ఞానమనెడి కాననము దగ్ధమగును. అప్పుడు మిగిలియుండునది శుద్ధభోదరూపబ్రహ్మనందము. ‘స్వప్న వృత్తాంతమువలె అసత్యమగు యీ సర్వప్రపంచమును చూచి, బ్రహ్మనందమయ్యుడై ఉండుటే’ అని భావము.

**యత్రవిశ్వమిదంభాతి కల్పితం రజ్జుసర్పవత్,**

**ఆనంద పరమానందః సభోదస్త్యం సుఖించర ||9||**

ఏ సద్గురు భోదవలన దృశ్యప్రపంచమంతయు రజ్జువునందు సర్పభ్రాంతి కలుగునట్లు భ్రాంతిచే మాయాకల్పితముగా తోచునో అట్టిభోదయే చిదాత్మనగు నేను, అని తెలుసుకొని సుఖింపుము. స్వప్నములో అజ్ఞానము కారణంగా పులులను సింహములను చూచి భయపడినవాడు జాగ్రదావస్థలో ఆపులులు, సింహములు కల్పితములని తెలుసుకొని స్వప్నమందు. కలిగిన భయముపోయి యెటుల చిత్తశాంతిపొందునో, అటులనే అజ్ఞాన కల్పితమగు విశ్వభ్రాంతి గురుభోదవలన తొలిగిన వెంటనే యీ సంసారదుఃఖములుతొలగిపోయి సుఖించును. అయినచో దుఃఖ కారణమగు ప్రపంచ భ్రాంతి తొలగిపోయి, దుఃఖాభారమైనంతమాత్రమున సుఖమెట్లు కలుగునని అనెదవేని నిత్యానందానంద స్వరూపమును జెప్పెద వినుము.

అనంత పరమానందముగా మనుష్య, దేవలోకానందముల కంటె అత్యుత్కృష్టమగు పరమానందమే నీవు. 'ఏతస్యైనానందస్యాన్యానిభూతాని మాత్రోముపజీవంతి' అనెడి శృతిప్రమాణము. ఆత్మానుభవానందమే పరమానందము. బ్రహ్మానందము. ఇతరమైన ఆనందములు బ్రహ్మానందములోని పరమాణువులు.

**ముక్తాభిమానీ ముక్తోహి బద్ధాభిమాన్యపి ।**

**కిం వదంతీహ సత్యేయం మతిస్సాగతిర్భవేత్ ॥ 10 ॥**

నేను ముక్తుడను, అనెడి అభిమానముగలవాడు నిశ్చయముగముక్తుడు. నేను బద్ధుడను అనెడి అభిమానముగలవాడు బద్ధుడేయగును. కారణమేమనగా..? బంధమోక్షములు రెండును అభిమాన కల్పితములే! ఇవి నిజమైనవికావు. జ్ఞానికి బంధమోక్షములు లేవు. పరమార్థ దశయందు ఆత్మమాత్రమే సత్యము. మాయచేత కల్పించబడినదంతయు అసత్యము. “ యా మతిస్సాగతిర్భవేత్ ” అనెడి పండిత వాక్యము కూడా యీ విషయమునే ప్రతిపాదించుచున్నది. మరియు “ యం యంవాపి స్మరన్ భావం ” ఈ మొదలగు స్మృతులను యీ అర్థములే ధృవపరుచుచున్నవి. నరులు పూర్వజన్మమందలి విద్యకు, కర్మమునకు, ప్రజ్ఞకు తగిన దేహముందాల్చి వ్యవహరింతురని శ్రుత్యర్థము. ఏ విషయమును మనసులో తలుచుకొనుచు పూర్వదేహమును విడుచునో ఆయా స్మరణమునకు తగిన దేహమును పొంది వ్యవహరింతురని స్మృత్యర్థము. ఉదా॥ కావుననే జడ భరతునకు అంత్యస్మరణానుగుణముగ హరిణ మహిష జన్మములు కలిగెనని పురాణ ప్రసిద్ధి.

**ఆత్మసాక్షీ విభుఃపూర్ణ ఏకోముక్త శ్చైదక్రియః ।**

**అసంగోనిస్సహశ్శాంతో భ్రమాత్సంసారవానివ ॥ 11 ॥**

దేహాది సకలేంద్రియములు చేయు పనులన్నియు తానే చేయుచున్నాననెడి అపభ్రమము (లేనిది ఉన్నట్లు తలంచుట) చేత ఆత్మ వ్యవహారివలెతోచును. కాని విచారణ, విమర్శచేయగా తాను వ్యవహర్తయేకాడు. ఏమనగా సాక్షి, విభువు, పూర్ణము, ఏకము, ముక్తము, చైతన్యము, అక్రియము, అసంగము, నిస్సృహము, శాంతము అనుయీ పది ఆత్మధర్మములు.

ఇందు సాక్షి అనగా దేహాదులు చేయు క్రియలకును, అహంకార మునకును సాక్షిమాత్రుడేకాని ఆత్మవానికి కర్తకాదు. విభువు అనగా సర్వప్రపంచమునకు అధిష్టాత, ప్రభువు. సర్వవ్యాపకుడు కనుక పూర్ణుడు స్వజాతీయ, విజాతీయ, స్వగత భేదము లేదు కనుక ఏకము. మాయ మతత్సంబంధ కార్యములకు అతీతుడే కనుక వస్తుగతి చేత సదాముక్తుడు. స్వప్రకాశకుడై, సర్వజగత్తును ప్రకాశింప చేయుటచేత చైతన్యమాత్రుడు. చేష్టారహితుడుగాన అక్రియుడు. తనకెట్టి సంబంధములేదు కనుక అసంగుడు. ఎట్టివిషయములయందు ఆసక్తి లేనివాడుగనుక నిస్పృహుడు. ప్రవృత్తి, నివృత్తి, శరీరత్రయమను చిత్తవృత్తులునూ లేనందున శాంతుడు.

ఏ పనియైనను చేయునపుడుగాని మానునపుడుగాని మనస్సు సంకల్పించును. వాక్కుప్రలుకును. కరచరణాద్వయములు కర్మలచేయును. ఆత్మ మనో, వాక్కాయ, కర్మలకు సాక్షిమాత్రుడును, వానితో సంబంధములేనివాడును. ప్రవృత్తి, నివృత్తులు యింద్రియ ధర్మములే కాని ఆత్మధర్మములు కావు. కావున ఆత్మవ్యవహారికాడు.

**కూటస్థంబోధ మద్వైతమాత్మానాం పరిభావయ ।**

**లభాసోహం భ్రమం ముక్త్యాభావం బాహ్యమధాన్తరమ్ ॥ 12 ॥**

శిష్యా ! అహంకారమే నేను అను భ్రాంతిని వదిలిపెట్టుము. పిమ్మట యిది నాది, యీ దేహమునేను, యీ గృహమునాది, మొదలగు భాహ్యసంబంధిత పదార్థములయందు మమకారమును, నేను సుఖిని, దుఃఖితుడను, మూఢుడను, మొదలగు అంతద పదార్థసంబంధమగు అభిమానమును ఒదిలిపెట్టు, నేను అకర్తను. అసంగుడను, బోధస్వరూపుడను సర్వవ్యాపనుడనగు అద్వితీయ పరమాత్మను అనుకొనుచు సర్వధాభావింపుము.

**దేహోభిమానపాశేన చిరం బద్ధోసి పుత్రక ।**

**బోధోహం జ్ఞానఖిణ్ణేన తన్నికృత్య సుఖీభవ ॥ 13 ॥**

వత్స పుత్రకా ! దేహమేనేనను దృఢమైన అభిమానపాశముచేత చిరకాలమునుండి నీవు బంధింపబడివున్నావు. నేను కేవలము “ జ్ఞాన స్వరూపుడను” అను చిద్రూప ఖడ్గముచేత ఆ బంధమును పూర్తిగా నరికివేసి, ఆత్మసుఖమునుపొందుము. ప్రాణులన్నియూ జన్మ ప్రారంభమునుండియు

అజ్ఞానకారణముగా అభిమానబద్ధులైయుండుట సహజము. దేహభిమానములేని ప్రపంచ వ్యవహారమేలేదు. ధీమంతుడగువానికి జ్ఞానసాధనము కలదు కనుక, భ్రమమాత్రమును, మిథ్యాకల్పితమును అగు దేహాది ప్రపంచమును వదిలిపెట్టు, బాహ్యంభ్యంతరవాసనలనెల్ల విడిచిపెట్టు, నిత్యమూ సర్వవ్యాపకమై, అంతర్జ్ఞాతి రూపమున పరమేశ్వరునితో అభిన్నమగు ఆత్మస్వరూపమును సద్గురువు ఉపదేశమువలన తెలుసుకొని సదా సచ్చిదానంద స్వరూపములో ఉండుటయే ముక్తి, మోక్షము అని అష్టావక్రమునీంద్రుడు జనక మహారాజునకు మరల, మరల బోధించెను.

**నిస్సంగో నిష్క్రియోసిత్వం స్వప్రకాశో నిరంజనః ।**

**లయమేవహితేబంధః సమాధిమనుతిష్ఠసి ॥ 14 ॥**

శిష్యా ! నీవు నిశ్చయముగానిస్సంగుడవు. దేహదులలో దేనితోడను నీకు సంబంధమేలేదు. మరియు నీవు నిష్క్రియుడవు. ఏలయననీవు స్వయం ప్రకాశస్వరూపుడవు. (ఏ విధమైన ఆవరణలేని). నిరంజనుడగు పరిశుద్ధాత్మవు. అటువంటినీవు సమాధిని అనుష్ఠించుటకు ప్రయత్నించితివేని నిష్క్రియుడవగు నీవు సక్రియుడవగుదువు. కావున సమాధియు బంధమేయగును. జ్ఞానాభివృద్ధికొరకుచేయు యేఅనుష్ఠానమైనను కర్మయగుటచే ముక్తికి ప్రతిబంధమేయగును. (అప్రయత్నముగా సర్వమనోవృత్తులు నశించి, తనంతటతానే చిదేకాగ్రతలో ఉండుటయే జ్ఞానము. అదియే ముక్తి.)

**త్వయావాప్తమిదం విశ్వంతయిపోతం యథార్థతః ।**

**శుద్ధబుద్ధ స్వరూపస్త్ర మాగమః క్షుద్ధ చిత్తతాం ॥ 15 ॥**

ఓ శిష్యా ! కార్యములగు ఆభరణములు, కారణమగు స్వర్ణముచే వ్యాపింపబడియుండునట్లు, కార్యమగు యీ విశ్వమంతయు (సర్వకారణ పరిపూర్ణాత్మవగు) నీచే వ్యాపింపబడియున్నది. మట్టినుండి కుండలు, ముంతలు మొదలగునవి యెట్లుగుచున్నవో ఆ విధముగానే ప్రపంచమంతయు చిద్రూపాత్మయగు నీనుండే కలుగును. యథార్థముగా నీవు పరిశుద్ధుడవు. అవిద్యకును, దీనివలన కల్పింపబడుచున్న ప్రపంచమునకును నీవు అతీతుడవు. స్వయం ప్రకాశమానమగు చిద్రూపుడవు. మరియు “సర్వగంధః, సర్వరసః నేతి, నేతి” అనుశృత్యనుసారముగను. ఆధ్యారోపవాదన్యాయముగను ఆత్మతత్త్వము ప్రపంచాతీతమైనవి. కాబట్టి సర్వదా స్వయంప్రకాశమాన పరిపూర్ణ బుద్ధ

స్వరూపునిగా నిన్ను నీవు తెలుసుకొని, దీనికి విపరీతములగు క్షుద్రభావనలు కలుగకుండ చిదాత్మానుభవమున సుఖింపుము.

**నిరపేక్షో నిర్వికారో నిర్ధరశ్శీతలాశయః ।**

**లనాథ బుద్ధి రక్షుభ్యో భవచిన్మాత్రవాసనః ॥ 16 ॥**

శిష్యా ! ప్రాణధర్మములగు క్షుత్తిపాసలు, మనో ధర్మములగు శోక, మోహములు. దేహధర్మములగు జరా మరణములు అనెడి షడూర్ములను జాయతే పుట్టుట, అస్తి, పుట్టియుండుట, వద్దతే పెరుగుట, విపరిణమతే పండుట, అపక్షియతే-తరుగుట, వినశ్యతి-నశించుట, అను షడ్భావ వికారములు నీకు లేవు. కాబట్టి నీవు నిరపేక్షుడవు. (ఆత్మేతరమందు కోరిక లేని వాడవు). నిర్వికారుడవు. నిర్ధరుడవు. (చిద్గుణస్వరూపువు) శీతలాశయుడవు (ముక్తిపర్యంతము సుఖస్వరూపుడవు) అక్షుబ్ధుడవు (అవిద్యవలన కలుగు క్షోభలేనివాడవు) నీ స్వరూపముయిటువంటిది. కావున దేహమువలెనే దేహ సంబంధమగు సర్వక్రియలును అవిద్యా కల్పితములని రూఢి నమ్మి, వానిని స్మరించక నిరంతరము చిన్మాత్రుడవై ఆత్మానందము పొందుము.

**సాకారమన్యతం విద్ధి నిరాకారంతు నిశ్శలమ్ ।**

**ఏ తత్త్వేపదేశేన న పునర్భవసంభవః ॥ 17 ॥**

ఓయి శిష్యా ! కంటికగుపించు, దేహాది సర్వప్రపంచమునుమిథ్య అని తెలుసుకొని, దానిని విషతుల్యముగానెంచి, దాని యందభిమానమును మొదలంటవిడుపుము. ఎటువంటి రూపములేని ఆత్మతత్వము మూడు కాలములలోనూ సర్వమునకు సాక్షియై స్థిరస్థాయిగ ఉండునని యెరుంగుము. దీనికి “నిత్యం విజ్ఞానమానందం బ్రహ్మ” అనుశ్రుతి ప్రమాణము. అనగా విజ్ఞానము (అనుభవము) వలన కలుగు ఆనందమే బ్రహ్మము. అదియే చిన్మాత్రరూపము. ఆ చిన్మాత్ర తత్త్వమునందు సదావిశ్రమించి యుండుటయే ముక్తి. ఆ ముక్తిని పొందినచో జన్మరాహిత్యము లభించును.

**యదైవాదర్శమధ్యస్తే రూపేంతః పరితస్తునః ।**

**తదైవాస్మిన్మరీచేంతః పరితః పరమేశ్వరః ॥ 18 ॥**

అద్దమునందు ప్రతిబింబించు శరీరాదికము యొక్క లోపల, వెలుపలను, చుట్టును అద్దము వ్యాపించి యున్నటులె యీ స్థూల శరీరమందు లోపలను,

వెలుపలను, నలుప్రక్కలను చిదాత్మయగు పరమేశ్వరుడు వ్యాపించియున్నాడు. ఈ ఉదాహరణమువలన “యతోవిశ్వమిదంభాతి కల్పితం రజ్జు నర్తకవత్” యిత్యాది శ్లోకపాదములచేత చెప్పబడిన ప్రకరణార్థమంతయు యీవిధముగా సంక్షేపముగ సూచింపబడినది.

సముద్రములో ముంచబడిన ఘటములు బాహ్యభ్యంతరములయందు ఆవరింపబడి యుండునట్లు, సకలమైన ఉపాధులు బాహ్యంతరములయందు పరమాత్మచే ఆవరింపబడి (The Universal Light) యున్నవి. ఆ పరమాత్మ చైతన్యమువలననే యీ ఉపాధులను ఉపేక్షింపగా నిత్య సత్యపస్తువగు పరమాత్మ మాత్రమే శేషించియుండును. కావున ఆ “పరమాత్మయేనేను” (బ్రహ్మస్మి) అను నిశ్చయ జ్ఞానము కలుగుటయే మోక్షసాధనమని అభిప్రాయము.

**ఏకం సర్వగతం వ్యోమ బహిరంతర్యధా ఘటీ ।**

**నిత్యం నిరంతరం బ్రహ్మసర్వభూత గణేతధా ॥ 19 ॥**

ఘటాదులలోపలను, బయటను, వ్యాపించియున్న ఆకాశము సర్వగతమై, సత్యమై, ఏకమై యెట్లున్నదోఅటులనే పరబ్రహ్మము సర్వభూత గణముల యొక్క బహిరంతరములయందు సర్వదా నిత్యమైవ్యాపించియున్నది. కావున “బోధోహం” అనుద్భవ విశ్వాస జ్ఞానఖడ్గముచేత దేహమేనేననెడి పాశమునునిర్మూలించి, ఆత్మసుఖము పొందుము. (నానారూపముల గనుపడు ఘటాదులు భిన్నమై నశించినను, ఘటాదుల బహిరంతరములనుండు ఆకాశము నిత్యమై, ఏకమైయున్నటులె, నానారూపములతో కనపడు భూతగణసంకీర్ణమైన దృశ్యప్రపంచమునశించినప్పటికి పరిపూర్ణక పరబ్రహ్మయగు ఆత్మ సర్వవ్యాపియై, నిత్యమై స్థిరముగానున్నదని భావము).

**1వ, ప్రకరణము**

**అత్మానుభవోపదేశము సమాప్తము**



## 2వ, ప్రకరణము ఆత్మానుభవోల్లాసము శిష్యప్రోక్తము

శ్రీ అష్టావక్రముని ఉపదేశించిన తత్వబోధామృతమును గ్రోలినవాడై, జనకరాజు తనకు ఆత్మానుభవానందముప్పొంగగ, గురుకృత ఉపకారమును ప్రదర్శించుటకై, ప్రాచీన సంస్కారవశమున బాధితానుగతమగు మోహవిడంబనను స్మరించుచున్నాడు.

**అహో ! నిరంజనశ్యాంతో బోధోహం ప్రకృతేః పరః ।**

**ఏతావంత మహంకాలం మోహోనైవ విడంబితః ॥ 1 ॥**

అహో ! ఏమి ఆశ్చర్యము ? నాకు కలిగిన అదృష్టమువలన గురూప దేశములు కలిగిన అద్భుతమైన అనుభవములను యిప్పుడు నేను పొంది సర్వోపాధి వినిర్ముక్తుడను, సర్వవికారశూన్యుడను, మాయాంధకార నిర్గతుడను, స్వప్రకాశ చిద్రూపుడనైతిని. అయ్యో ! గురూపదేశమునకు పూర్వము దేహమిట్టిది, ఆత్మయిట్టిది. అనువివేకములేనివాడనై మోహవశుడనైయుంటిని. ఇప్పుడు గురుబోధవలన ఆత్మానందానుభవమును కలిగియుంటిని.

**యథాప్రకాశయామ్యేకో దేహమేనం జగత్ ।**

**అతోమయ జగత్స్వర్పమధవా నచకించన ॥ 2 ॥**

ఏకాత్మనై నేను యీ స్థూలదేహమును యేటలు ప్రకాశింపజేయుచున్నానో అటులనే యీ ప్రపంచమును కూడా ప్రకాశింపజేయుచున్నాను. (జడమగు దేహమువలనే యీ విశ్వము సయితము జడమేకాని ఆత్మకాదని భావము).

ప్రకృతమగు యీ ప్రపంచమంతయు దృశ్యరూపుడనగు నాయందు ఆరోపించగా, ఆరోపిత జగత్తు ప్రబోధకాలమందు స్వప్నమందుతోచు జగత్తువలె మిథ్య యగును. సత్యాసత్యవస్తువులకు సత్య సంబంధమెప్పటికిని కలుగనేరదు. ఆరోపణమును కల్పితమే! ఈ విధంగా ఆధ్యారోపవాదములను విమర్శింపగనేను ప్రకృతికి విలక్షణుండనైన శుద్ధబోధస్వరూపుడను. అని భావము.

ఆధ్యారోపమనగా : స్వస్వకార్యములగు గగనమారుతాది భూతములవలన యీ భౌతిక జగత్తు కలుగుట.



అపవాదమనగా : భూ, జలాదిభూతములు తమ, తమశౌర్యములతో గూడ స్వస్వకారణములందు లభించుట.

అధ్యాసమనగా : భ్రమచే అది కానిదానిని అది యని తలంచుట.

అధ్యాసకమనగా: అధ్యాసముచేత కలిగిన సంబంధముతత్వ జ్ఞానముచేత నశించునదే కాని సత్యముకాదు.

**సశరీర మహోవిశ్వం పరిత్యజ్యమయాధునా ।**

**కుతశ్చైత్యేశలాదేవ పరమాత్మావిలోక్యతే ॥ 3 ॥**

అహో ! ఏమి ఆశ్చర్యము ! ఇప్పుడు లింగశరీర కారణశరీర సహితముగా యీ స్థూల శరీరమును (ప్రపంచమును) పరిత్యజించి విమర్శింపగా, శాస్త్ర, ఆచార్యోపదేశమువలన ప్రాప్తించిన చాతుర్యముచేత కదా పరమ ఉత్పృష్టమగు ఆత్మానందమును అనుభవించుచున్నాను. మిథ్యయగు శరీర త్రయమును విచారణచేయగా సత్యమగు ఆత్మమాత్రమే మిగులుచున్నది. పరమాత్మాను భవమునకు గురుబోధ తప్పయితరములేదని భావము.

**యథానతో యతోభిన్నా స్తరంగాః ఫేనబుద్ధుదాః ।**

**ఆత్మనో తదా భిన్నం విశ్వమాత్మనిర్గతమ్ ॥ 4 ॥**

జలమందుపుట్టిన బుద్బుదములకు జల సత్తకంటే అన్యసత్తలేని చందమున, ఆత్మయందారోపింపబడిన విశ్వమునకు ఆత్మసత్తకన్నా మరోసత్తలేదు. తరంగ బుద్బుదాదులగు జలము అధిష్ఠానమైనందున అవి జలముకంటే అన్యములెట్లుకావో, ఆవిధముగానే సర్వప్రపంచమునకు అధిష్ఠానమైన చిద్రూపాత్మకంటే జగత్తు వేరుకాదు.

సముద్రములో జనించు తరంగములు సముద్రముయే అని భావించునటుల సర్వ అధిష్ఠానమైన ఆత్మయొక్క విపర్తరూపమగు ప్రపంచమంతయు పరమాత్మగనే భావింపవలెనని అభిప్రాయము. దృశ్యమును బ్రహ్మముగా భావించుచుండుటచేత దృశ్యవస్తుస్ఫురణము క్రమముగా నశించి బ్రహ్మమే స్ఫురించుచుండును.

**తంతుమాత్రోభవేదేవ పటోయద్విద్విచారితః ।**

**ఆత్మతన్మాత్రమేవేదం తద్వద్విశ్వం విచారితమ్ ॥ 5 ॥**

స్థూలదృష్టిని విచారింపగా వస్త్రము నూలుపోగులతోనేయబడిన వస్త్రరూపముగానుండియు నూలు కంటే విలక్షణముగా కనబడునుచున్నను అది

నూలు పోగే అయినట్లు బాహ్య దృష్టికి యీ ప్రపంచమంతయు బ్రహ్మముకంటే విలక్షణముగా కనుపించుచున్నను, విచారణచేయగా అది ఆత్మనత్తా మాత్రాత్మకమేయగుచున్నది. నూలులేనిది వస్త్రములేనట్లు ఆత్మకానిది విశ్వములేదు. వస్త్రమునకు నూలు అధిష్ఠానమైనట్లు విశ్వమునకు ఆత్మయే అధిష్ఠానమని భావము.

**యదైవేక్షురసేక్షప్తా వాప్తేవ శర్కరాః ।**

**తథా విశ్వం మయిక్షప్తం మయా వ్యాప్తం నిరంతరం ॥ 6 ॥**

చెరుకు రసమున కల్పింపబడిన చక్కెరయొక్క మాధుర్యము చక్కెరకు అధిష్ఠానమైన చెరుకునదే అయినట్లు, నిత్యానందస్వరూపాత్మనగు నా యందు కల్పితమైన విశ్వము. బాహ్యభృంశరములందంతట నిత్యానందస్వరూపుడనగు నాచేతనే వ్యాపంచబడియున్నది. కావున విశ్వము ఆనందాత్మస్వరూపమే అనిభావము.

జీవునకు ఆనందము సహజము. ఏ ప్రాణియు సహజమగు ఆనందము పోవలెననియు, దుఃఖము కావలెననియు కోరదు. కాని, దుఃఖముపోవలెననియు, ఆనందము కావలెననియుకోరును. కాబట్టి ఆ ఆనందము నిత్యము, సహజము. అదియే బ్రహ్మస్వరూపము. దుఃఖము ఉపాధికృతము. ఇచట “ఆనందాద్వైవ ఖిల్విమానిభూతో జాయంతే”. “ఆనందో బ్రహ్మ” యిత్యాది శ్రుతులు ప్రమాణము. మరియు “అస్తిభాతిప్రియందూపం నామ చేత్యంశ పంచకం । ఆద్యత్రయం బ్రహ్మరూపంజగద్రూపం తతోద్వయం ॥ ఇతి శ్లోకరీత్యా ఆత్మ స్వధర్మములగు అస్తి, భాతి, ప్రియం అనురూపములచేత నేనంతటను నిండియున్నాడను అని పై శ్లోక త్రయముచేత నిరూపింపబడినది. 4, 5, 6.

**ఆత్మజ్ఞానాజ్ఞగద్భాతి ఆత్మజ్ఞానాన్నభాసతే ।**

**రజ్జుజ్ఞానా దహిర్భాతి తద్జ్ఞానాద్భాసతే నహి ॥ 7 ॥**

రజ్జువునందు సర్పభ్రాంతి కలిగినప్పుడు భ్రాంతి కధిష్ఠానము రజ్జువుకేవలము సర్పమువలెనే కనపడును. కాని అది రజ్జువుగాతెలిసినంత దాని యందు సర్పభ్రాంతి కలుగదు. ఆ ప్రకారమే, అధిష్ఠానమగు ఆత్మవస్తువును తెలియనపుడు, ఈ విశ్వము విశ్వముగనే కనపడును. కాని, ప్రబోధవలన ఆత్మత్వము తెలిసినంతట స్వప్న ప్రపంచమువలె విశ్వము మిథ్యయగును. కాకాక్షి న్యాయమున ఏకదృష్టి యిచట భావించవలయును.

**ప్రకాశోమేనిజం రూపం నాతిరిక్తోష్టహం తతః ।**

**యదా ప్రకాశతేవిశ్వం తదాహం భాస ఏవహి ॥ 8 ॥**

ప్రకాశమనగా నిత్యబోధయే నాస్వాభావికరూపము. అట్లు స్వయం ప్రకాశుడనగు నేను ఆ ప్రకాశము కంటె వేరుకాను. ఇచట “యచ్ఛంద్రమసి యచ్ఛాగ్నౌ తత్తేజోవిద్దిమామకం” అనుగీతా వచనము ప్రమాణము. విశ్వము ప్రకాశించునపుడెల్ల ఆత్మప్రకాశముననే ప్రకాశించుచున్నది. స్వరూపచైతన్యము సర్వజడభాసకము. జడవస్తువేదియు ఆత్మప్రకాశము లేక స్ఫురింపదు. మరియు, ఆత్మస్వరూప ప్రకాశమేలేని యడల జగత్తు భాసింపదు. ఆత్మప్రకాశ సహితమగు ధీవృత్తి వస్తువునావరించిన అజ్ఞానమును తొలగింప వస్తునత్త స్ఫురించును. ప్రపంచమెప్పుడు స్ఫురించినను ఆత్మప్రకాశముననే స్ఫురించునని “తస్యభాషా సర్వమిదం భాతి” అనెడి శ్రుతిబోధించుచున్నది.

**అహో! వికల్పితం విశ్వమజ్ఞానాన్తయి భాసతే !**

**రూప్యం శుక్తై ఘోరజ్ఞై వారి సూర్యకరే యథా ॥ 9 ॥**

అహో ! ఏమి ఆశ్చర్యము ! శుక్తియందు రజితభ్రమయు, రజ్జునందు సర్పభ్రాంతియు, ఎండమావులయందు జలభ్రాంతియు కలుగునటుల సచ్చిదానంద స్వరూపుడనగు నా యందు అజ్ఞానమువలన మిథ్యాకల్పితమగు యీ ప్రపంచమంతయు స్ఫురించుచున్నది.

**మత్తోవినిర్గతం విశ్వంమయ్యేవలయమేష్యతి ।**

**మృది కుంభో జలేవీచిః కనకే కటుకం యథా ॥ 10 ॥**

మట్టినుండి కుండలు, ముంతలు, మొదలగునవియు, జలము యందలలు, స్వర్ణమునుండి ఆభరణములును కలిగి, అవియామృత్తికాదుల యందే లయించుచునటుల విశ్వమంతయు నావలననే కల్పితమై, నాయందే లయమగుచున్నది. (అనగా అజ్ఞానదశయందు ప్రపంచము స్ఫురించును, జ్ఞానలబ్ధి తర్వాత నాలోనే లయమగును) ఇచట “యతోవా యిమానిభూతాని జాయంతే యేన జాతాని జీవంతి యత్రాయంత్యభి సంవిశంతి” అనెడు శ్రుతి ప్రమాణము.

పరమాత్మయందు అంతర్భూతమైయున్న మాయాశక్తియే అధ్యాసచేత ప్రపంచరూపముగా భాసింపుచున్నది. అనగా ప్రపంచము పరమాత్మయొక్క వివర్తరూపము. శుక్తియందు రజితము. రజ్జువు నందు సర్పమును తోచిన విధముగనే యీ ప్రపంచమంతయు మాయచేకల్పితము. ఆ మాయపరమాత్మ

కంటె భిన్నముకాదు. కావునమాయాకల్పిత ప్రపంచము. అనగా సర్వదృశ్యమును పర బ్రహ్మమే అని భావము.

**అహో! అహం నమోమహ్యం వినాశో యస్య నాస్తిమే ।**

**బ్రహ్మదిస్తంబ పర్యంతం జగన్నాశేపి తిష్ఠతి ॥ 11 ॥**

సకలమునకు ఉపాదానమయ్యును నాకు వికారధ్వంసములలేవు. ఏలయన ఆ భూషణములకు స్వర్ణమువలె ప్రపంచమునకు నేను పరిణామోపదానకారణమును కాను. పటమునకు దంతువువలె ఆరంభోపదాన కారణమును కాను. మరి నేనేమన ? సర్వారోపమునకు రజ్జువువలె వివర్తోపదాన కారణమగుదును.

(అధిష్ఠానమునకు మార్పులేకయే ఆరోప స్ఫూర్తి) వివర్తో ప్రదానము. ఇందు ఆరోపదృష్టిగల వానికి అధిష్ఠానము స్ఫురింపదు. అధిష్ఠాన దృష్టిగల వానికి ఆరోపము స్ఫురింపదు. “దంతిని దారువికారే దారుతిరోభవతిసోపి తత్త్వే । జగతి తథా పరమాత్మానపి జగత్తిరోధత్తే” అని గురుప్రోక్తము. సకల కార్యములకు వివర్తోపాదానము కారణమై కాలత్రయమునందును నాశనములేక ప్రకాశించునాకు నేనేనమస్ఫురింతును. బ్రహ్మదిస్తంబపర్యంతమునుగల చరాచర ప్రపంచము నశించును, దానికి సాక్షిమాత్రుడనగు నాకు నాశనము లేదు. ప్రళయసమయమునందు సైతము సర్వసాక్షిగ (ఆత్మకు) నాకు నాశము లేదు. ఇదియే భావము. ఇచట “సత్యంజ్ఞానమనంతంబ్రహ్మ” “అజోనిత్య శాశ్వతోయం పురాణః” యిత్యాది శ్లోకులు ప్రమాణములు.

**అహో...! అహంనమోమహ్యమే కోహం దేహావానపి ।**

**కృచిన్మగంతా నాగంతా వ్యాప్యవిశ్వమవస్థితః ॥ 12 ॥**

ఆశ్చర్యరూపుడనగు నాకు నేను నమస్మరించుచున్నాను ! నా నా సుఖదుఃఖములతో కూడిన వివిధ శరీరములందున్నప్పటికి సర్వాత్మనునేనొక్కడినే! ఎట్లన...? సూర్యుడు చంచలోపాధులయందు కంపమువలన వివిధ రూపముల గనుపడుచున్నను ఒక్కడేఅయినట్లు, విశ్వవ్యాపకుడనైయున్నందున పరిచ్ఛిన్నాహంకారమునకు విలక్షణుడనగు నేనెటనుండియురాను. ఎటకునుపోను. నానా విధోపాదులయందున్నను, సర్వపరిపూర్ణుడనై, నిత్యుడనైయున్నాను. కావున ఉపాధులకు రాకడపోకడలు ఉన్నను నాకు (ఆత్మకు) అవిలేవు.

అహో! అహం నమోమహ్యం దక్షోనాస్తిహ మత్సముః  
అసంస్పృశ్య శరీరేణ యేన విశ్వం చిరంధృతం ॥ 13 ॥

నూనె లేని కాగడా యేవిధముగా వెలుగదో, అటులనే ఆత్మప్రకాశము లేని శరీరాదిక విశ్వము ప్రకాశింపదు. శరీరములందుండియు, శరీరములను స్పృశింపకయే చిరకాలమునుండి యీస్థావరజంగమ రూపమగు సర్వజగత్తును ధరించియున్నాడను. అట్టి అసంభావ్యకార్యవిధానచతురుడు నాకన్నను మరొకడు లేడు. కావున అట్టి ఆశ్చర్యరూపుడనగు నాకే నమస్కారము.

అహో ! అహం నమోమహ్యం యస్యమేనాస్తికించన ।  
అథవా యస్యమేనర్వం యద్యాజ్ఞానస గోచరం ॥ 14 ॥

సత్యము వ్యావహారికము. ప్రాతిభాసికము పారమార్థికమని త్రివిధము. జగద్వాపార సమర్థమగునది వ్యావహారిక సత్యము. స్వప్నమందప్పటికి మాత్రముతోచుచు మేలుకువరాగా లేకపోవునది ప్రాతిభాసిక సత్యము. కాలత్రయాదిబాధితమగు ఆత్మయొక్కటే పారమార్థిక సత్యము. ఆత్మనగు నావలె పరమార్థసత్యమగునది. మరియుకటిలేదు. నాకు శరీరముతో సంబంధము మిథ్యాతాదాత్మ్యము వలన కల్పితము. బంగారము నగలుగా మారునప్పటికి నగల అవస్థయందును, దీని పూర్వోత్తరావస్థలయందును బంగారమేయగు నటుల ప్రపంచముతో మిథ్యాతాదాత్మ్య సంబంధములో ఉన్న ఆత్మ విశ్వముతో కలిసి ఉండును. అనగా విశ్వాకారముగ ఉన్నప్పుడును, విశ్వముయొక్క పూర్వోత్తరావస్థలయందును. స్వయంప్రకాశమానమయి ఉండును. ఆ కారణంగా సర్వవ్యవహారములయందును, వ్యవహారసంబంధములేనప్పుడును పరమాశ్చర్యరూపుడనగు నాకేనమస్కారము.

జ్ఞానం జ్ఞేయంతథాజ్ఞాతాత్మిత్రయం నాస్తివాస్తవం ।  
అజ్ఞానాద్భాతియత్రేదం సోహమస్మినిరంజనః ॥ 15 ॥

జ్ఞానము. జ్ఞేయము, జ్ఞాత అనుత్రిపుటీస్వరూపముమాయా కల్పితమే కాని పారమార్థికముగా లేదు. అనిర్వచనీయమైన అజ్ఞానమువలన మిథ్యాతాదాత్మ్యముచేత యీ విశ్వము నాయందధ్యస్తమయి భాసించునో, అట్టి నేను నిరంజనుడను. అనగా ప్రపంచములతో సంబంధములేనివాడను.

ద్వైతమూల మహోదుఃఖం నాన్యత్రస్యాస్తి భేషజమ్ ।

దృశ్యమేతత్ప్రపా సర్వం ఏకోహం చిద్రసోమలః॥ 16 ॥

నిరంజనుడుగు ఆత్మకు దుఃఖమను భ్రమ ద్వైతమువలనకలిగినదేకాని వాస్తవముకాదు. మాయా తత్కార్యాతీతుడును. సచ్చిదానందస్వరూపుడను అగునేనొక్కడనే నిత్యుడను “ఈ ప్రపంచ వస్తుసముదాయమంతయు అసత్యము” అనుజ్ఞానమే సర్వదుఃఖములకు గొప్ప ఔషధము.

బోధమాత్రోహ మజ్ఞానాదుపాధిః కల్పితోమయా ।

ఏవం విమృశతో నిత్యం నిర్వకల్పేస్థితిర్నమ ॥ 17 ॥

పారమార్థికముగా విచారింపగా నేను చిదేకమాత్రుడను. సర్వాధిష్ఠాన మగునాయందు నామాయాశక్తివలనే అహంకారాదులతో కూడిన ద్వైత ప్రపంచము కల్పింపబడినది. ఈ విధంగా ప్రతినిముషము విమర్శచేయుట వలన ద్వైతవాసన నశించి స్వరూచైతన్యమందు స్థితికలిగినది. (బ్రహ్మస్మి) అనునిష్ఠ కలిగినది.

సమేబందోస్థిమోక్షోవా బ్రాంతిశ్చాంతానిరాశ్రయా ।

అహోమయిస్థితం విశ్వం వస్తుతో నమయిస్థితం ॥ 18 ॥

నేను ఎల్లప్పుడు చిదానందస్వరూపుడనగుటచే నాకుబంధమోక్షములు నిజముగా లేవు. అయినచో శాస్త్రవిచారణవలన కలుగు ఫలమేమిటనగా ఆరోపించబడిన బంధమోక్షములకు కారణమగు బ్రాంతిని దూరముచేయుటయే దానికిఫలము. నాయందు ఆరోపించబడిన విశ్వముఅన్నికాలములలోనూ (త్రికాలములు) నాసత్తకన్న అన్యమైన సత్త లేనిదగుటవలన, నిజముగా లేదను విచారణవలన, అజ్ఞానజన్మమగుభ్రమతొలగిపోవునేకాని, యీవిచారణవలన సచ్చిదానందస్వరూపము పుట్టింపబడదు. కావున అదినశించునదియునుకాదు. శాస్త్రవిమర్శనముచేత భ్రాంతి సమసిపోవును. అజ్ఞానముతొలగిపోవును. ఆ విధముగా విచారణచేయనివారలకు బ్రాంతి తొలగిపోనికారణమున ముక్తిలేదు.

స శరీరమిదం విశ్వం నకించిదితి నిశ్చితమ్ ।

శుద్ధచిన్మాత్ర ఆత్మాచ తత్కాస్మిన్మల్లనాధునా ॥ 19 ॥

శరీరపాధితో కూడిన యీ విశ్వము సత్యమనిగాని, అసత్యమనిగాని నిశ్చయింపబడదు. ఇందుకు “నేహనాస్తికించన”అనేడి శృతిప్రమాణము. ఆత్మచిన్మాత్రము. శుద్ధము. మనోహరము. మాయ. మలశూన్యము. కావుననే

ప్రపంచకల్పనకు మూలకారణమైన అజ్ఞానము నశించినపుడు. విశ్వము దేనియందు కల్పింపబడును.....? ఆ ప్రపంచ కల్పనకు ఆధారమేలేదు. ఆకారణంగా ఆకల్పన మిథ్యయేయగును.

**శరీరం స్వర్గనరకా బంధమోక్షోభయం తథా ।**

**కల్పనామాత్రమేనై తత్కింమే కార్యం చిదాత్మనః ॥ 20 ॥**

ఈ ఉపాధికి సంబంధించిన స్వర్గము, నరకము కల్పనామాత్రమేకాని నిజము కాదు. ఎల్లప్పుడును స్వయం ప్రకాశరూపుడుగానుండు రవికి మబ్బులు అడ్డుగానుండుట, అడ్డుతొలగి పోవుట లాభనష్టములు కలిగించని విధముగా. చిదాత్మనగునాకు యీ శరీరాదికముల రాకపోకలవలన లాభనష్టములు లేవు. విధినిషేధములను బంధమోక్షములను బోధించెడి శాస్త్రములు అజ్ఞానులకు మాత్రమే వర్తించగలవు. కాని సచ్చిదానంద స్వరూపులకు ఆశాస్త్రములవలన ప్రయోజనములేదు.

**అహో ! జన సమూహాపి నద్వైతం పశ్యంతోమమ ।**

**అరణ్యమివ సంవృత్తం క్వరతిం కరవాణ్యహం ॥ 21 ॥**

ద్వైతభ్రాంతిలేని నాకు యీ జనసమూహమంతయునిర్జనమైన అరణ్యమువలె నున్నది. కాబట్టి యీ మిథ్యాకల్పిత విశ్వములో నేను ఏ వస్తువును ప్రేమించగలను...? (దృశ్యరూపుడనగునాకు యీకనుపించు వస్తువులయందు ప్రేమలేదని భావము)

**నాహందేహో నమదేహో జీవో నామహం హిచిత్ ।**

**అయమేవహి మేబంధ అసీద్యా జీవితే స్పృహ ॥ 22 ॥**

ఈ దేహము జడముకాబట్టి అదినేనుకాను. సంగము లేనివాడను కాబట్టి నాకు దేహములేదు.. అకర్తాత్మనగు నాకు కర్తలరూపమగు అహంకారము న్నూలేదు. నేను కేవలము సచ్చిదానంద స్వరూపుడను. అయినచో వివేకులకు కూడా ఉపాధియందు స్పృహ ఏల ఉండగలదనియెడవేని, వినుము. ఈ ఉపాధియందు స్పృహయేలోగడ నాకు బంధమయ్యెను. జీవించుటకై పురుషుడచేయు ధనార్జన, యిత్యాది వ్యహారములు జీవితేచ్ఛాబంధముకాగలదు. అదిజ్ఞాన సాధనమునకు ప్రతిబంధకము. ఇప్పుడు గురుభోదను పొందినవాడనై, నిస్సంగుడనై, చిద్రూపానుభవశాలినైయున్ననాకు ప్రాణాధారణరూపమగు జీవితమందు అభిలాషలేదు.

అహోభువన కల్లోలైర్విచిత్రైర్దాక్ష్మముత్థితమ్ ।

మయ్యనంత మహాంబోధా చిత్తవాతే సముద్యతే ॥ 23 ॥

ఏమియివంత....? అమందానంద సాగరుడనగు నాయందు చిత్తము వాయువులా బయలు దేరి, నానావిధ భువన మోహనరూపములగు తరంగములు ఉత్పన్నమగుచున్నవి. ప్రశాంతముగా ఉన్న మహాసముద్రములో వాయువిజృంభణమువలన తరంగములు జనించినను. ఆ తరంగములు సముద్రము కంటే వేరుకావు. అవిధముగానే సచ్చిదానంద స్వరూపమందు చిత్త విజృంభణముకలిగినంతనే నానా విధప్రాకృతిక వస్తు సముదాయములు చిత్తభ్రాంతి కారణముగా సంభవించగలవు. ఆ వస్తు సముదాయములు చిదాత్మకంటే వేరుకావు. అనగా ఆత్మతోకూడిన చిత్త వైకల్యము మాత్రమేయీ ప్రపంచమును స్ఫురింపజేయుచున్నది. మిథ్యయగు చిత్తచాంచల్యము ఆత్మస్వరూపముకాదు కనుక ఆ చిత్తమందు రూపుదాల్చు సంకల్ప, వికల్పరూపమగు యీ ప్రపంచము కూడా మిథ్యయే అని భావము.

మయ్యనంతమహాంబోధా చిత్తదాతే ప్రశామ్యతి ।

అభ్యాగ్యజ్ఞేవ వణిజో జగత్స్సోతో వినశ్వరః ॥ 24 ॥

సచ్చిదానంద స్వరూపుడనగు నాయందు జగత్తును సృష్టించు మనస్సు సంకల్ప వికల్పములు లేకుండా శాంతించగా స్థిరత్వమేర్పడును. మనస్సు, బుద్ధి, అహంకారముల కారణంగా నిర్మలాత్మకు జీవన్ముక్తి కలుగును. అప్పుడు న్యవ్వమందు తోచునట్లే జీవునకు విశ్వముగోచరించును, కాని మనోబుద్ధ్యంహాకారములు ఆత్మ యందు లయమైనప్పుడు, జ్ఞానపరిపూర్ణమై ఆత్మనిర్మలమై బోధరూపముగా నుండును. పిమ్మట సకల ప్రారబ్ధక్షయమై మోక్షము కలుగును.

మయ్యనంత మహాంబోధా వాశ్చర్యం జీవవీచయః ।

ఉద్యంతిఘ్నంతి భేలంతి ప్రవిశంతి స్వభావతః ॥ 25 ॥

అహో...! ఏమి ఆశ్చర్యము...? నేను నిష్క్రియుడను, నిర్వికారుడను, నిర్మలాంతఃకరణుడను, అనంత సుఖాంబుధిని, యగు నాయందు జీవములనెడి తరంగములు స్ఫురించుచున్నవి. వీటిలో కొన్ని పరస్పరము శతృభావముతో కలహించుచున్నవి. కొన్నిమిత్రభావముతో పరస్పరము క్రీడించుచున్నవి. అజ్ఞానముతో కూడిన కర్మలక్షయముకాగా అవి నాయందులీనమగుచున్నవి.



కాబట్టి సహజముగనే అజ్ఞానకర్మలఫలితముగనే యీ జగత్తుయొక్క ఉత్పత్తికలుగుచున్నది. ఘటము నశించినంతనే ఘటాకాశము మహాకాశములో కలిసిపోవునట్లుగా. అవిద్యతోకూడిన కామ్య కర్మలు నశించగా స్వభావసిద్ధముగా సచ్చిదానంద స్వరూపములో సర్వము నాయందే లీనమగును.

ఈ ద్వితీయప్రకరణమందు శిశ్యుడగు జనకమహారాజు తన స్వానుభవస్థితిని నివేదించగా గురువగు అష్టావక్రముని మిగుల సంతోషాంతరంగుడై, విస్మయాశ్చర్య నిమగ్నుడయ్యెను.

**ఆత్మానుభవోల్లాసము**

**2వ ప్రకరణము సమాప్తము.**



**3వ ప్రకరణము**

**ప్రత్యాక్షేపద్వారాపదేశము.**

**గురుప్రోక్షము**

రెండవప్రకరణములో జనకమహారాజు ప్రకటించిన జ్ఞానప్రాప్తి అనుభవమును, ఆ అష్టావక్రమునీంద్రుడు దయాద్రోహ్యదముతో వినినవాడై అతని విజ్ఞానమును యింకనూ పరీక్షించుటకై ఆత్మానుభవస్థితిని ఉపదేశించుచున్నాడు.

**అవినాశినమాత్మానమేకం విజ్ఞాయతత్త్వతః**

**తవాత్మజ్ఞస్య ధీరస్య కథ మర్థార్థనే రతిః ॥ 1 ॥**

శిష్యా..! నిర్వికల్పము, కాలత్రయబాధ్యము, దేశ, కాల, వ్యవహార శూన్యమునైన చిత్స్వరూపమునందు నిధిధ్యాసగలవాడవై (ఆ చిద్రూపములో ఉండి ఆనందించువాడవై) పరిపూర్ణ ఆత్మజ్ఞానము నెరిగిన ధీరుడవైననీకు ప్రాపంచిక వ్యవహారమునందును, ధనార్జనయందు ప్రేమ ఏ విధముగా కలిగినది...? (చిదాత్మయొక్క విశేషణత్రయముచేత కాలకృత, వస్తుకృత, దేశకృత భేదములు ఆత్మకులేవని తాత్పర్యము. అతతి పర్వం = అంతటనువ్యాపించినది కనుక “ఆత్మ” అనబడును.)

ఆత్మజ్ఞానాదహా ప్రీతిర్విషయగోచరే ।

శుక్తే రజ్జాసతో లోభో యధారజిత విభ్రమే ॥ 2 ॥

శిష్యా... జనకా.....! ఆత్మజ్ఞానమదృశ్యమైనప్పుడే విషయభ్రమ కలుగునేగాని, విజ్ఞానము కలిగినపుడు అత్మకు అతిరిక్తమగు విషయభ్రమ బాధింపదు. అదెట్లున..? మనము ముత్యపు చిప్పను చూచి భ్రమపడి అది వెండియను భ్రమలో మునిగిపోవుచున్నాము. అది ముత్యపు చిప్ప మాత్రమే నని తెలిసినపుడు వెండియని తలంచము కదా.! ఈ విషయము జనులందరికినీ తెలిసిన విషయమే! కాబట్టి ఆత్మజ్ఞానము కలగనివానికేగాని ఆత్మజ్ఞానకు ప్రపంచము గోచరించదు.

విశ్వం స్ఫురతి యత్రేదం తరంగా యివసాగరే !

సోహమస్మీతి విజ్ఞాయకిం దీన ఇవధావసి॥3॥

శిష్యా..! సముద్రములో లేచు తరంగములకు సముద్రజలమే అధిష్టానము కాని వేరు సత్త లేనట్లుగా, ఆత్మలో కల్పితమైన ప్రపంచమునకు ఆత్మ సత్తతప్ప వేరు సత్తలేదు “సోహమస్మి” అనగా తత్పదార్థమును, సర్వమునకూ ఆధారమగు “ఆత్మయే నేను” అని అనుభవమువలన తెలుసుకున్న వాడయ్యెను (ఆత్మసాక్షాత్కారము కలిగియు) ఇదినాది అదినాదిమొదలగు ఆశలనెందులకు పొందెదవు..?

ప్రత్యాపి శుద్ధ చైతన్య మాత్మాన మతి సుందరమ్ !

ఉపస్తేత్వంత సంసక్తో మాలిన్య మభిగచ్ఛతి ॥4॥

గురూపదేశము వలనను, వేదాంత వాక్యములను శ్రవణయుచేయుట వలనను, శాస్త్రాధ్యయనమువలనను ప్రాప్త విషయములందు ఆసక్తిని కనపరచు జ్ఞాని మూఢుడుకాడా..? మోహ జనకమగు విషయాసక్తి జ్ఞానికి తగదని భావము.

సర్వభూతేషు చాత్మానాం సర్వభూతాని చాత్మని !

మునే ర్జానత ఆశ్చర్యం మమత్వమనువర్తతే ॥5॥

పిపీఠికాది బ్రహ్మాండ పర్యంతము సర్వసృష్టికి ఆత్మ అధిష్టానమై ఉన్నదనియు, రజ్జువు, సర్పభ్రాంతివలె ఆత్మయందు సకలచరాచర భూతములు ఆరోపించబడినవనియు తెలిసిన మహనీయునకు కూడా విషయవాంఛలు కలిగినచో అది ఆశ్చర్యముకాడా..? శుక్తి రజిత భ్రాంతిని గ్రహించినవాడు వెండి

కానట్టి ఆ ముత్యపు చిప్పకు ఆశపడడుకదా..! స్వప్నములో గోచరించు ప్రియ వస్తువును జాగ్రదావస్తయందు విజ్ఞుడెవడునూ అశించడుకదా!

ఆస్థితః పరమాద్వైతం మోక్షార్థేవ్యవస్థితః।

ఆశ్చర్యం కామవశగోవికలః కేలి శిక్షయా ॥ 6 ॥

నజాతీయ, విజాతీయ స్వగతభేద రహితమగు. అద్వితీయాత్మ సాక్షాత్కారముకలవాడై. మోక్షస్వరూపమగు సచ్చిదానంద పరమాత్మ యందు తదేక నిమగ్నుడయ్యును గతజన్మ వాసనల కారణముగా కోరికలకు వశుడై వైకల్యము చెందినటుల నటించుట వింతకదా..!

ఉద్భూతం జ్ఞానదుర్లిత మవధార్యాతి దుర్బలః ।

ఆశ్చర్యం కామమాకాంక్షేత్కాల మంతమనుశ్రితః ॥ 7 ॥

కోరికలు జ్ఞానమునకు అత్యంత శత్రువులుగా నిశ్చయించుకొనిన జ్ఞానికూడా అమిత దుర్బలునివలె విషయవాంఛలనాశ్రయించుట ఆశ్చర్యము కదా...! వినాశకాలము చేరువైనచో జ్ఞానికి విషయతృప్తి కలుగదని భావము.

ఇహాముత్ర విరక్తస్వ నిత్యానిత్య వివేకినః।

ఆశ్చర్యం మోక్షకామస్య మోక్షాదేవ విభీషికా ॥8॥

అత్యశాశ్వితము, శరీరాది ప్రపంచము అశాశ్వితము అనువివేకము కలిగి, ఐహిక ఆముష్మికభోగవిరక్తుడై సచ్చిదానంద స్థితి అయిన మోక్షమునకై యత్నించు జ్ఞానియు అనిత్యములగు తను , ధనములను గాంచి భీతిల్లుట ఆశ్చర్యము. స్వప్నములో కలిగిన ధన, శరీరాదులనాశనము వలన కలిగిన భీతి జాగృదవస్థయందెవ్వరికిని ఉండదు కదా...! ఆవిధముననే జ్ఞాని విషయ, వాంఛలకు భీతిల్లదని భావము.

ధీరస్తుభోజ్యమానోపి పీడ్యమానోపి సర్వదా ।

ఆత్మానం కేవలం పశ్యన్నతుష్యతినకుష్యతి॥9॥

స్థితప్రజ్ఞుడగు జ్ఞానిలోక సంబంధ విషయముల అనుభవము కలిగియు యితరులు తనను అసత్య నిందాదులచే బాధించినను వానిని లెక్కనేయక ఎల్లవేళల సుఖమునే పొందుచు, తనను యితరులు పొగడినప్పుడు సంతోషమునుగాని, నిందించినప్పుడు పౌరుషములను గాని పొందడు. పరిశుద్ధాత్మకు సుఖదుఃఖములు దూరములని అర్థము.

చేష్టమానం శరీరం స్వంపశ్యత్యన్యశరీర వత్ ।

సంస్తవే చాపి నిందాయాం కథం క్షుభ్యేన్నహాశయః॥ 10 ॥

ఆత్మ ఏవిధమైన క్రియాకర్మలుచేయదు. మాయ కారణంగా చేయబడుచున్న కర్మలు శరీరమునకేగాని ఆత్మకులేవు. తను శరీరమునకు అతీతమైన సచ్చిదానంద స్వరూపుడనెడి దృఢనిశ్చయముకలిగి శరీరమునకు అధిక ప్రాధాన్యమివ్వకుండ శరీరమును ఉపేక్షించుమహాశయడు యితరుల నిందాస్తుతులకు చలించదు.

మాయా మాత్రమిదం విశ్వం పశ్యన్విగతకౌతుకః

అపిసన్నిహిత మృత్యాకథం త్రస్యతి భీరభీః॥ 11 ॥

మృత్యువు, మృత్యువు చేచంపబడుశరీరము మాయాకల్పితములగుటచే, యీ శరీరము ఎచటనుండి వచ్చినది..? ఎచట నాశనముకాగలదు..? అను ప్రశ్నలకు కూడా తావివ్వక, ఉత్సాహమును ప్రదర్శించకుండ ఉండువాడే జ్ఞాని. “భీరభీః” అనబడగలడు. అతడు చలించనటువంటి స్వస్వరూపదర్శన మొనర్చినటువంటి వాడు. అట్టిపరమ జ్ఞాని మృత్యువునకు ఏ మాత్రము భీతిచెందదు.

నిస్స్పృహం మానసంయస్య నైరాశ్యేపిమహాత్మనః ।

తస్మాత్త జ్ఞానత్యప్తస్య తులనాకేన జాయతే॥ 12 ॥

నేనే పరబ్రహ్మస్వరూపుడను “బ్రహ్మమహమస్మి” అను భావమును, పొంది అన్నికోరికలను విసర్జించి, మోక్షమందు నైతము నిరాసక్తతను కలిగియుండు మహాత్మునితో ఎవరుసాటి..? మరెవరును అతనితో సరితూగలేరు అని భావము.

స్వభావాదేవ జానానో దృశ్యమేతన్నకంచన ।

ఇదంగ్రాహ్యమిదం త్యాజ్యం సకింపశ్యతిభీః॥ 13 ॥

తాడునందు సర్వభ్రాంతికలిగినపుడు విచారణ జరిపి, పాముకాదని తెలుసుకొను విధముగా, తత్త్వ సారమును గ్రహించి యీ దృశ్యప్రపంచమంతయు శాశ్వతమైనదనిగాని, అశాశ్వతమైనదనిగాని చెప్పుట సాధ్యముకాదని తెలిసిన జ్ఞాని యిది గ్రహించతగినది, యిదిత్యజించతగినదని తలచునా...? అతడు ఎట్టి వికల్పమును పొందదని అర్థము.

లంతస్తక్తకషాయస్య నిర్వ్యంధ్వస్య నిరాశిషః

యద్యచ్చయాగతోభోగో నదుఃఖాయ నతుష్టయే॥ 14 ॥

మనసు, బుద్ధి, చిత్తము, అహంకారములతో కూడిన అంతఃకరణము యొక్క దోషకారణము వలన జనించు విషయ వాసనలు శీతలము, ఉష్ణము, సుఖము, దుఃఖములకు అతీతుడైన పూర్ణజ్ఞానికి దైవ వశమున సంప్రాప్తమగు విషయభోగములు సుఖ దుఃఖములను కలింగించవు.

**ప్రత్యాక్షేపద్వారోపదేశము.**

**3వ ప్రకరణము సమాప్తము.**



**శిష్యప్రోక్షానుభవాల్లాసము.**

**4వ ప్రకరణము.**

హంతాత్మజ్ఞస్య భీరస్య భేలతో భోగలీలయా

నహి సంసారవాహికైర్మూఢై స్సహసమానతా॥ 1 ॥

ఈ ఆనందము ఎంత ఉన్నతమైనది. తాను నచ్చిదానంద స్వరూమగు ఆత్మని తెలిసికొనినవాడై, విషయభోగములయందు మనసును కేంద్రీకరించక గతజన్మకర్మ పరిపక్వమువలన లభించు ఫలితములను ఒక ఆటగా భావించు పరమజ్ఞానికి దేహోభిమానముకలిగి మాయచేత ఆవరించబడియుండు మూఢునితో పోలిక తగదు.

యత్పదం ప్రేష్ఠవోదినా శ్శక్రాద్వాస్వర్వదేవతా ।

లహో ! తత్రస్థితో యోగీ నహర్షముపగచ్ఛతి॥ 2 ॥

గురుదేవా...! ఇంద్రుడుమొదలైన సర్వదేవతలు యేవరమపదము పొందకోరిక కలిగి అది లభించక దుఃఖమును పొందెదరో అట్టి తురీయస్థితియందు “తత్” “త్వం” పదార్థ ఐక్యజ్ఞానానుభవముతో వ్యవహరించు యోగి, విషయభోగమువలన హర్షమును పొందక సర్వదా ఆనందమయుడై యుండును కదా.

తజ్జన్యపుణ్య పాపాభ్యాం స్పర్శోహ్యంతర్నజాయతే ।

నహ్యకాశస్య ధూమేన దృశ్యమానాపి సంగతి ॥3॥

“తత్ త్వం” పదార్థ కలయికగల జ్ఞానికి పుణ్యపాపరూపములగు అంతః కరణి ధర్మములు అంటవు. ఏవిధముగాననగా కంటికి కనిపించు పొగ ఆకాశమునకు అంటని విధముగా జ్ఞానికి పాప పుణ్య స్పర్శ ఉండదు.

ఆత్మైవేదం జగత్సర్వం జ్ఞాతం యేనమహాత్మనా ।

యద్యచ్ఛయా వర్తమానంతం నిషేద్ధం క్షమేతకః ॥4॥

స్వస్థిలో గల సర్వప్రపంచము (చరాచర వస్తుసముదాయము ) అంతయు పరమాత్మస్వరూపమే అను స్థిరజ్ఞానము కలిగిన మహానీయుడు వ్యవహరించు వ్యవహారమునకు విధి నిషేధములను నిర్ణయించు సమర్థుడెవడును లేడు. దేహేంద్రియాది ప్రపంచవాసనలు లేక యింద్రియములు చేయుక్రియలయందు స్పృహయే లేక వ్యవహరించు పరమ జ్ఞానికి విధి నిషేధములులేవు. పుణ్యపాపములు అంటవు. ఏమన అట్టి జ్ఞాని సర్వదా బ్రహ్మానందము తప్పమరొక విషయములను యెరుగకుండును. ఇదియే జ్ఞానికి జాగ్రదవస్థ. ప్రకృతున్న వారెవరైన ప్రపంచస్మృతి కలిగించినపుడు మాత్రము యీ ప్రపంచమును స్వప్నముగా తలపోయును.

ఆబ్రహ్మస్తంబ పర్యంతే భూతగ్రామే చతుర్విధే ।

విజ్ఞ స్త్రివహిసామర్థ్య మిచ్ఛానిచ్ఛా వివర్జనే ॥ 5 ॥

భువనభాండమున గల సమస్తప్రాణులకు యిష్టము. అయిష్టములను మార్పుచేయుట సాధ్యముకాదు. అయినను యిచ్ఛాద్వేషములను మార్పుచేయ సమర్థుడగు జ్ఞాని అతని యిష్టపూర్వకప్రవర్తన కలిగియున్నను అతనికి నియమ నిబంధనలు లేవు.

ఆత్మానమద్వయం కశ్చిజ్ఞానాతిజగదీశ్వరమ్ ।

యద్వేత్తి తత్త కురుతేనభయం తస్యకుత్రచిత్ ॥6॥

“తత్” పదార్థము పరబ్రహ్మమగు యీశ్వరునిగాను “త్వం” పదార్థము ఆత్మగాను, యీ రెండునూ భిన్నముకావని తెలుసుకొనిన మహాత్ముడు వేయిమందిలో ఒక్కడుండును. పైనతెలిపిన ‘తత్ త్వం’ జ్ఞానమును అనుభవమున తెలుసుకొనిన జ్ఞాని ప్రారబ్ధమునకు కట్టుబడి, ఆ ప్రారబ్ధ ప్రేరణచే చేయతగిన

కర్తవ్యమునే చేయును. ఆ విధముగా కర్తవ్యనిర్వహణమొనర్చినను ఇహపరములలో భయమునొందడు. కాలిన వస్త్రము, వస్త్రము వలే కనిపించినను అది శరీరముపై ధరించుటకుపయుక్తముకాదు. ఆ విధముగనే జ్ఞాన్వివహరించెడు గ్రహణ త్యాగాదిక్రియలు వేయించిన గింజలు మొలవని విధముగా, జ్ఞానికి బంధములు కావు.

**శ్విషప్రోక్తానుభావోల్లాసము**

**4వ ప్రకరణము సమాప్తము.**



**అచార్యాక్తలయ చతుష్టయము.**

**5వ ప్రకరణము.**

నతే సంగొస్తి కేనాపికిం శుద్ధ స్తుక్తుమిచ్ఛసి ।

సంఘాతవిలయం కుర్వన్నేనమేవలయం వ్రజ ॥1॥

శిష్యా...! సచ్చిదానంద స్వరూపుడవగు నీకు దేహాభిమానము. అహంకారమమకారములు లేవు. నీవు ముక్తుడవు. ముక్తులకు గ్రహించునవి, త్యజించునవి అనునియమనిబంధనములు లేవు, ఆకారణంగా శరీరమందున్న చైతన్యముమాత్రమే నీవని భావించుచు. సర్వ అవయవములతో కూడియున్న యీ శరీరమునందు అనాదరణప్రదర్శించుచు ముక్తుడవుగా భాసిల్లుము.

ఉదేతిభవతోవిశ్వం వారిధేరివ బుద్ధుదః ।

ఇతిజ్ఞాత్వైకమాత్మానమేవ మేవలయంవ్రజః॥2॥

సముద్రమునందు కలుగు అలలు సముద్రము కంటే(బుడగలు) వేరుకానటుల సచ్చిదానంద స్వరూడవగు నీయందు ఉద్భవించు యీ విశ్వము నీకంటే వెదినదికాదు. ఈ ప్రకారముగా నిర్మలమగు ముక్తమగు అత్మనుతెలుసుకొని ఆత్మలో లయమై ఆ ఆత్మానుభవానందమును పొందుము.

**ప్రత్యక్షమ పృవస్తుత్యాద్విశ్వం నాస్త్యమేత్యయి।**

**రజ్జు సర్పశవవృక్షమేవ మేవలయం వ్రజ ॥3॥**

తాడుయందు ఆరోపించబడిన పాము యొక్క బ్రాంతికొంతకాలము నిజముగా సర్పమువలె తోచినను విచారణ తర్వాత అదితాడు కంటే వేరుకానటుల, చిద్రూపుడవగు నీయందు స్ఫురించు యీ ప్రపంచము భ్రమ సమయములలో ప్రత్యక్షముగా కనిపించుచున్నను. అది కేవలము, మాయ, అవిద్యలచేత కల్పించబడినదే...? జ్ఞానము కలిగిన తర్వాత అదిలేనిదేయగును. సృష్టిలో పరబ్రహ్మతప్ప మరొక వస్తువే లేనందున నీవు ఆ సచ్చిదానందములో లయమును పొందుము.

**సమ దుఃఖ సుఖః పూర్ణఆశా నైరాశ్యయో సమః।**

**సమజీవిత మృత్యు సన్నేవమేవ లయం వ్రజ ॥4॥**

నీవు సదాచిద్రూపుడవు, కనుక ప్రారబ్ధవశమున కలుగు సుఖ దుఃఖములు, పొగడ్త నిరసన భావములు, జీవన్మరణములు యివన్నియు ఆత్మ ధర్మములు కాక ఆవిద్య కారణముగా జన్మించిన వగుటచే తుచ్ఛములు. కావునవాటి విషయములలో జాగ్రత్త వహించి కృంగక, పొంగక సమభావముతో సదా బ్రహ్మదృష్టి రూపమగు లయ యోగమును సాదించుము.

**ఆచారోక్త లయ చతుష్టయము**

**5వ ప్రకరణము సమాప్తము.**



**ఉత్తర చతుష్టయము**

**6వ ప్రకరణము శిష్యప్రోక్షము.**

**ఆకాశవదనంతోహం ఘటతత్వాకృతం జగత్ ।**

**ఇతి జ్ఞానం తదైతస్యనత్యాగో నగ్రహోలయః ॥1॥**

ఆత్మనయిననేను ఆకాశమువలె అంతములేనివాడను. అయినచో అనంతమగు ఆత్మకు దేహములో నివాసము ఏవిధముగా ననిన ఘటములో ఆకాశముండును. ఘటమువిచ్చిన్నమయిన ఆకాశము అనంతాకాశములో లయ మగును. ఆవిధముగనే ఆత్మకూడా శరీరం ఉన్నంతవరకే అందు మిళితమైయుండి తదనంతరము విశ్వాత్మలో లయమగును కదా..!



మహోదదిరివాహం సప్రపంచోవీచి సన్నిభః।

ఇతి జ్ఞానం తదైతస్య న త్యాగో నగ్రహోలయః॥2॥

ఆత్మనయిన నేను అపారమగు మహా సముద్రమువంటివాడను. ఆ సముద్రములో జనించు తరంగ సముదాయమువంటిది యీ మిథ్యా ప్రపంచ జాలము. ఈ విధమైనదృఢ జ్ఞానముగలవానికి స్వీకరించుటలు. పరిత్యజించుటలు ఉండవు.

అహంసశుక్తి సంకాసో రూప్యవద్విశ్వకల్పనా ॥

ఇతి జ్ఞానం తదైతస్య న త్యాగో నగ్రహోలయః॥3॥

ఆత్మనైన నేను రజితశుక్తి భ్రాంతిలో శుక్తివంటివాడను. భ్రమకారణముగా తోచు రజితము వంటిది యీ విశ్వము. ఈ విధమైన సంపూర్ణజ్ఞానము గలవారికి గ్రహణము-త్యాగములు లేవు.

అహంవా సర్వభూతేషు సర్వభూతాన్యథోమయి।

ఇతి జ్ఞానం తదైతస్య న త్యాగో నగ్రహోలయః॥4॥

జడమైనటువంటి మాయకును, మాయ కారణముగా స్ఫురించు యీ జగత్తునుకును సత్తా స్ఫూర్తులు ఆత్మవలనే కలుగుచున్నవి. కాని యీ రెండు ధర్మములు వాటి సహజ లక్షణములు కావు. కావున సర్వసృష్టికి అధిష్టానము నేనే (ఆత్మను). ఆత్మకు అన్యమేదియును లేదు. వేదాంత సిద్ధమగు సదాత్మకు గ్రహణ త్యాగములు లేవు.

శిష్యాక్ర ముత్తర చతష్టము

6వ ప్రకరణము సమాప్తము.



అనుభవ పంచకము

7 వ ప్రకరణము శిష్య ప్రోక్తము.

మహ్యేనంత మహంభోధౌ విశ్వపోత ఇతస్తతః।

భ్రమతిస్త్వాంతవాతేన నమస్త్వ సహిష్ణుతా॥1॥

సచ్చిగానంద స్వరూపుడనగు నేననెడి అపార మహాసముద్రమునందు విశ్వములను నావలు మనస్సును వాయువు చేత కదల్చబడి అటునిటు విరుగులాడుచుండును. ఓడలయొక్క ఆ ప్రయాణము సమద్రమునకు ఎటువంటి

శ్రమకలిగించదో ఆ విధముగనే యీ ప్రపంచదృశ్యములును నాకు యెటువంటి శ్రమను కలిగించవు.

**మయ్యనంత మహంబోధో జగద్విచిన్వవభావతః**

**ఉదేతు వాస్తమాయాతు నమే వృద్ధిర్నచక్షతి॥ 2॥**

నిర్మలమై, ప్రశాంతమై, మనోహరమై, ఆది అంతములు లేని నా ఆత్మయను మహాసముద్రమందు విశ్వములను అలలు అనేకములుగా సహజముగా ఉద్భవించుచుండును. మరియు మాయమవుచుండును. ఆ విధముగా యీ జగత్తులుద్భవించుటవలన వృద్ధి గాని అంతమొందుట వలన క్షయముగాని నాకు (ఆత్మకు)లేవు.

**మయ్యనంత మహంబోధో విశ్వంనామవికల్పనా ।**

**అతీశాంతో నిరాకార ఏతదేవాహమాస్థితః॥ 3॥**

తుది మొదలులు లేని తురీయుడనైన నేననెడి మహాసముద్రము నందు కనుపించు జగద్వహారమంతయు భ్రమమాత్రమేకాని నిజము కాదు. కావున యీ విశ్వదృశ్యములవలన నాకు ఏవిధమైన ప్రమాదములేదు. కారణమేమనగా నేను జ్ఞానస్వరూపుడను. నిరంజనుడను. నిరాకారుడను అను. ఆత్మను అట్టి నాకు లయయోగమక్కరలేదు.

**నాత్మాభావేఘనో భావస్తత్రానంతే నిరంజనే**

**ఇత్యసక్తోస్పృహశ్శాంత ఏతదేవాహమాస్థితః॥ 4॥**

ఆత్మ సర్వవ్యాపి ఆ కారణముగా కల్పితములగు దేహములందు కుండలలోని జలములవలె, అధేయము (ఉంచబడునది) కాదు. ఆత్మ అనంతము. నిర్మలము కనుక నేను ఏవిధమైన సంపర్కము, యిచ్చాది ధర్మములు లేక కేవలము శాంతుడనై ఉన్నాను.

**అహో! చిన్మాత్రమేవాహ మింద్రజాలోపమంజగత్**

**అతోమమకథం కుత్ర హేయోపాదేశకల్పనా॥ 5॥**

అహో...! నేను చిద్రూపుడను. ఈ దృశ్యప్రపంచమంతయు యింద్రజాలమువలె కనుపించుచున్నను. ఆత్మ సత్యకంటే వేరు సత్యకలదికాదు. మిథ్యతోకూడిన ఆ వస్తువులలో నేను దేనిని కోరుదును? దేనిని గ్రహింతును? దేనిని విడుచుచుండును..? ఏదియును లేదు. ఇంద్రజాలికుడు కల్పించు అనేక వింతవస్తు సముదాయమంతయు మిథ్యయే కావున వాటియందు.

అప్యాయతానురాగములు ఏవిధముగా కలుగవో ఆత్మయందు మిథ్యా కల్పితములగు ప్రాపంచిక సంబంధ వస్తు సముదాయములందు జ్ఞానికి మోహము కలుగదని భావము.

## అనుభవ పంచకము

7వ ప్రకరణము సమాప్తము.



## బంధ మోక్ష వ్యవస్థా చతుష్కము.

8వ ప్రకరణము గురుప్రాక్తము

తదాబంధో యదా చిత్తం కం చిద్యాంభతి శోచతి ।

కంచిన్దుంచతి గృహ్లాతి కించ్ధ్యష్యతి కువ్యతి ॥ 1 ॥

శిష్యా....! మిథ్యాభూతములగు వస్తువులలో దేనిని కోరుదును, గ్రహంతును, విడుతును అని నీవు చెప్పినదంతయు నిజమే. ఏలయనగా ప్రాపంచిక విషయాదులను చూసినపుడు వానియెడల వాంఛాది వికారములు కలిగెనేని అదిబంధము ముక్తికి ప్రతిబంధకమును యగును.

తదా ముక్తిర్యదా చిత్తం నవాంభతి నశోచతి,

నముంచతి నగృహ్లాతి, నహృష్యతి, నకువ్యతి ॥ 2 ॥

మొదటి శ్లోకములో చెప్పిన కోరుట, గ్రహించుట, విడుచుట, సంతోషించుట, కోపగించుకొనుట మొదలగు చిత్తవికారములు కలుగకుండుటయే ముక్తి.

తదాబంధో యదా చిత్తం సక్తం కాస్యపి దృష్టిషు,

తదామోక్షో యదాచిత్తమసక్తం సర్వదృష్టిషు ॥ 3 ॥

ప్రాపంచికదృశ్యములు, జడములగు దేహింద్రియములు “అనాత్మ” అను దృష్టికలిగియుండుటకూడా బంధమేయగును. కాబట్టి విషయములందేకాక అత్మానాత్మ వివేచనయందు సైతము లక్ష్యము లేక నిరాసక్తత కలిగియుండుటయే మోక్షము. చిత్తమునందు సంకల్ప, వికల్పములు లేకుండి ఉండుటయే మోక్షము.

యదా నా హంతదామోక్షోయదాహం బంధనంతదా।

మత్స్యేతిహేలయా కించిన్నాగృహణవిముంచమా ॥4॥

సర్వఅనర్థలకు మూలమైన “అహం” నేను అను అహంభావాధ్యాయన ఎప్పుడుదూరమగునో అప్పుడు మోక్ష సిద్ధియగును. ఎంతవరకు “నేను” అను అహంభావము నిలిచిఉండునో అంతవరకు బంధముతొలగదు. శిష్యా నీవు యీ విషయముతెలిసికొనియే త్యాగ, గ్రహణాది క్రియలందు. కర్తృత్వము లేనివాడవై లీలామాత్రుడవైయున్నావు. అకర్తృత్వజ్ఞానము వలన కర్తృత్వాభిమానములేనివాడవై ఉన్నాడవని భావము. నేను ఆత్మను, అనాత్మను, జ్ఞానిని. అజ్ఞానిని, యిదిచేయుచున్నాను, లేదు, నిశ్చలుడను, యిత్యధ్యాభిమాన శూన్యుడవై, సర్వదా సచ్చిదానంద పరమాత్మవై యింద్రియవ్యాపారములు తమంత జరుగుచున్నను. నిష్క్రియుడవైయున్నాడవని భావము గలవాడవై ఉండుము. ఇదియే ముక్త స్వరూపము.

బంధమోక్షవ్యవస్థా చతుష్టయము.

8వ ప్రకరణము సమాప్తము.



## నిర్వేదాష్టకము

9వ ప్రకరణము- గురుప్రొక్తము

కృతాకృతేచ ద్వంద్వాని కదా శాంతాని కస్యవా ।

ఏవంజ్ఞాత్వేహ నిర్వేదార్థగవత్త్యాగ పరోవ్రతీ ॥ 1॥

ఇది చేయతగినది, యితి చేయదగనిది. అను కర్తవ్యదీక్షయు సుఖము, దుఃఖములయందు అభిమానము ఎవరికిని, ఎప్పటికిని తొలగిపోవు. ఈ విషయము తెలుసుకొని సర్వవ్యవహారములయందు మనసుపోకుండ ఉండుము.

కస్యపితాత ధన్యస్య లోకచేష్టావలోకనాత్,

జీవితేచ్ఛాబుభుక్షాచ బుభుత్సోపశమంగతాః ॥ 2॥

శిష్యా...! జన్మించి,నశించు తత్వముగల యీ ప్రాపంచిక వ్యవహారముల యందు సంలగ్నమై జీవితేచ్ఛను, భోగేచ్ఛను కలిగియుండు మనస్తత్వము ఒకానొకమహాశయనకే తొలగును.

అనిత్యం సర్వమేవేదం తాపత్రితయ దూషితమ్,

అసారం నిందితం వేశయమితి నిశ్చిత్త శామ్నతి || 3 ||

కనుపించు యీ విశ్వమంతయు అసత్యము, సచ్చిదానంద స్వరూపమందు ఆరోపితము. ఆత్మకంటే వేరైనదికాదు. ఆధ్యాత్మిక, ఆధి దైవిక ఆధి భౌతిక తాపములచే నిరాకారించబడినది. కావున యేమాత్రము సారములేనిది. కావున ఈ దృశ్యమాన ప్రపంచమంతయు అనాదరణీయమైనది. జ్ఞాని యిట్టి దృఢ నిశ్చయము కలిగి దేనియందును ఎటువంటి ఆసక్తి లేకుండా ఉండుము.

కోసాకాలోపయః కింవాయత్రద్వంద్యానినోన్యణాం,

తాన్మ్యపేక్ష్య యథా ప్రాప్తి వర్త సిద్ధి మవాప్నుయాత్ || 4 ||

జనులకు భూత భవిష్యత్ వర్తమానకాలములందును, బాల్యయౌవన, వార్ధక్యాదివయోలక్షణ శరీరావస్థలయందును సుఖము, దుఃఖములను రెండు అవస్థలు లేని కాలమేలేదు. అని నిశ్చయించుకొని ఆ సుఖ, దుఃఖములను లెక్కచేయక వాటిని అనాసక్తబుద్ధితో అనుభవించి ఆ కారణంగా వాసనాక్షయము పొందువాడు ముక్తినిొందును.

నానామతం మహార్దేణాం సాధూనాం యోగీనాంతథా,

దృష్ట్వా నిర్వేద మా పన్నఃకోసశామ్నతిమానవః || 5 ||

గౌతమి, జైమిని మొదలగు మహర్షుల మతములు అణువులు వాటిపరిణామములు మొదలగువాటిచే ఎన్నోరకములు. హోమము, కృచ్ఛము, చాంద్రాయణాదితపస్సులు సాధువుల మార్గములు. అవి పలువిధములు. యోగుల మతములు వీటికి భిన్నములు. ఈ విధముగా పై మతములు నానావిధములుగా ఉండుటయు, ఒకదానితో మరొకదానికి సంబంధము లేకుండా ఉండుటయు. సత్యాన్వేషణకు సరియైన మార్గదర్శకములు కాకపోవుటయుంజేసి వీటియందు, కర్మలయందు నిరాసక్తతను ప్రదర్శించి. సద్గురువులు ఉపదేశించినమార్గమున సచ్చిదానంద స్వరూపుడుగా మారినవాడెట్లు ఉపశమనమును పొందకుండ ఉండును....? ఆత్మానుభవమును పొందిన వానికి యితర మార్గములు. రుచింపవని భావము.

కృత్వామూర్తి పరిజ్ఞానం చైతన్యస్యనకిం గురుః,

నిర్వేద సమతా యుక్తా యస్తారయతి సంస్మతే || 6 ||

నిర్వేదమనగా సంసారవిషయములయందు ఆసక్తిలేకపోవుట, సమతయనగా శతృత్వ, మిత్రుత్వ భావము లేకుండా సమబుద్ధికలిగి చిదాత్మలో

ఉండుట. యుక్తిఅనగా శృతికి విరుద్ధముగాని తర్కము. ఈ మూడింటిచేతను ఆత్మసాక్షాత్కారమును పొంది ఆ తర్వాత గురు సహాయమపేక్షింపనిజ్ఞాని 'సకింగురు?' అనబడును. ఆమహనీయుడు చిద్రూపుడై ఈభవ బంధములనుండి ముక్తుడై తరించును.

**సర్వభూతావికారాం స్వంభూత మాత్రాన్ యధార్థతః**

**తత్క్షణాత్ బంధనిర్ముక్తః స్వరూపస్థో భవిష్యసి || 7 ||**

శిష్యా ! పంచభూతవికారములగు దేహేంద్రియాదులను తత్వ విచారిణులన జడములగు వృద్ధివ్యాది పంచభూతమాత్రములేకాని ఆత్మస్వరూపులు కావని తెలియము. ఆ విధముగా తెలిసికొందువేని ఆక్షణమందేనీవు బంధముక్తుడవగుదువు. శరీరమే నేనను అవిద్య తొలగి అహంభావము సమసిపోయి, శరీరాదుల కంటే భిన్నమగు ఆత్మస్వరూపు డవగుదువు. ఈ శరీరాదులు అనాత్మయని తెలిసిన పిమ్మట శరీరాదులకు సాక్షిమాత్రుడవగు ఆత్మవే నీవుగాఉండువని భావము.

**వాసనా ఏవ సంసార యితి సర్వావిమంచతాః**

**తత్త్వగో వాసనాత్యాగా త్స్థితిరద్య యథాతథా || 8 ||**

విషయవాసనలే సంసారము కావున విషయవాసనలను విడువుము. వాసనాత్యాగమువలన ఆత్మనిష్ఠస్థిరపడును. ఆకారణముగా నీయందు సంసార భ్రమలు తొలగిపోవును. పిమ్మటశరీర పరిస్థితి ప్రారబ్ధానుసారముగా మారును.

**గురుప్రాక్త నిర్వేదాష్టకము**

**9వ ప్రకరణము సమాప్తము**



**ఉపశమాష్టకము**

**10వ ప్రకరణము-గురుప్రాక్తము**

**విహయవైరిణింకామ మర్ధం చానర్థ సంకులం**

**ధర్మమప్యేతయోర్హేతుం సర్వత్రానాదరంకురు || 1 ||**

వత్సా..! జ్ఞానార్థనకు ఆటంకమును కలిగించు కామమును, విషయాసక్తిని విడువుము. సంపాదించుటయందును, కాపాడుటయందును అనేక

అనర్థములను కలిగించు ధనముయందు ఆపేక్షనువదిలి పెట్టుట ఈ కామము, అర్థములకై అధర్మము నాశ్రయించుటకూడా విసర్జించుము.

**స్వప్నేంద్రజాలవత్సశ్చదినాని త్రీణిపంచనా,**

**మిత్రక్షేత్ర ధనాగారదార దాయాది సంపదః॥2॥**

కుమారా...! మిత్రులు, భార్య, దాయాదులు, సంపదలు యివన్నియు స్వప్నమువలెను, యింద్రజాలమువలెను, కొలది కాలము మాత్రమే ఉండునవనీ, స్థిరమైనవి కావని తెలుసుకొనుము.

**యత్రయత్ర భవేత్త్యష్టా సంసారం విద్ధితత్తవై**

**ప్రాధ వైరాగ్య మాశ్రేత్స వీతత్సప్త స్సుఖీభవ॥3॥**

విషయాసక్తితోకూడి సంసారబంధము కలుగుచున్నది. విషయాసక్తి కలుగగనే కర్మ, ఆకర్మద్వారా సంసారమునూకలుగును, కావున ప్రౌఢ వైరాగ్యముచేత అనగా ప్రాప్తించిన భోగములందు ప్రీతీయ, అప్రాప్తభోగములయందు కోరికయు లేకుండా ఆత్మనిష్ఠకలిగి బ్రహ్మానంద సుఖముననుభవించుము.

**త్యష్టామాత్రాత్మకో బంధస్తన్నాశోమోక్ష ఉచ్యతే**

**భవా సంసక్తిమాత్రేణ ప్రాప్తి తుష్టిముహుర్ముహుః॥4॥**

కర్మవాసన బంధమునకు కారణమగును. కావున విషముతో సమానమైన విషయములయందు ఆసక్తియే బంధము. విషయవాసననశించి సంతనే నివృత్తిహేతుకమగుమోక్షము సిద్ధించును. దేహాది విషయములతో సంబంధములేని కారణముగా ప్రతిక్షణము ఆత్మప్రాప్తిలో సంతోషము కలుగును. కావున 'తృప్తనాశనమే మోక్షము' అని భావము.

**త్వమే కశ్చేతన శ్చుద్ధోజడం విశ్వమసత్తదా**

**అవిద్యాపి నకించిత్సాకా బుభుత్వాతదీపితే॥5॥**

లోకమందుగల పదార్థములు మూడు. అత్మ-జగత్తు-అవిద్య అనునవి. వీనిలో ఏకము, చైతన్యమాత్రము, నిర్మలము. పూర్ణమునై, చిదభిన్నమైనాత్మవునీవు. ఇదియే నీవు తెలియతగినది. నీవు సర్వపరిపూర్ణాత్మవు. దీనికంటే వేరుగా ఆత్మ ఉన్నదనిగాని, జగత్తు వేరనిగాని తలపతగదు. జగత్తు సత్యము కానిది, జడము అవిద్య అనునది సదసద్విలక్షణమైనది. అనగా సత్తు-అసత్తునుకాక అనిర్వచ నీయమైనది. కనుకనీకిక తెలియతగినది ఏదియునులేదు.

రాజ్యం సుతాః కళత్రాణి శరీరాణి సుభానిచ|

సంసక్తస్యాపి నష్టాని తవజన్మని, జన్మనీ॥ 6॥

ప్రతి జన్మలోనూ అమితాసక్తితో సంపాదించిన రాజ్యము, సంపదలు. భార్య. పిల్లలు. దాయాదులు, రాజ్యసంపదలతోకూడిన సుఖము యెంతాసక్తితో చూచినప్పటికీ అవన్నియూ ఆయా జన్మలతో అంతరించుచున్నవేకాని. మరొక జన్మకు సంప్రాప్తించవు కావున, ఈ రాజ్యాది. సంపదలతోకూడిన ప్రపంచ నటనమంతా అసత్తు, అనిత్యము, కలమాదిరి మిథ్యయేయగును. ఆత్మమాత్రము నిత్యము.

అలమర్దేన కామేన సుకృతే నాపి కర్మణా|

ఏభ్య సంసార కాంతారే నవిశ్రాంత మభిన్ననః ॥ 7॥

ధర్మార్థకామములయందు కోరిక ఉండకూడదు. ఏమనగా యీ ధర్మార్థకామములతో నిండిన. దుర్గమమయిన సంసారమను సరోవరమునుండి తప్పించుకొని విశ్రాంతి పొందుట కడుదుర్లభము. కావునయీ ధర్మార్థకామములయందు కూడా ఆసక్తికూడదు.

కృతంనకతిజన్మాని కాయేనమనసాగిరా|

దుఃఖిమాయాసదంకర్ష తదద్యావ్యుపరమ్యతాం॥ 8॥

కుమారా...! నీవు నీగత జన్మములందు కాయక్షేపముపొంది ప్రయాసాదిదుఃఖములను కలిగించు కర్మములెన్నియో చేసియుంటివి...? ఆగత జన్మల కర్మములవలన నీకు ఆనర్థములు తప్ప వేరేమి ఉండినది...? కావున యిప్పుడైనను కర్మలయందాసక్తిని వదిలి చిద్రూపుడవై ఆత్మసుఖమును పొందుము.

గురుప్రోక్షముపశమాప్తకము

10వ ప్రకరణము సమాప్తము.



జ్ఞానాప్తకము.

11వ ప్రకరణము-గురుప్రోక్షము.

భావాభావవికారస్త స్వభావాదితి నిశ్చయా|

నిర్వకారోగతక్షేపస్సుఖేనైవో పశామ్యతి॥ 1॥

భావము, అభావము. రూపవికారములు మాయనుండి కలుగుచున్నవి కాని వికార రహితమగు నిర్మలాత్మనుండి కలుగవు. ఈ విధమైన దృఢనిర్ణయముగల మానవుడు తన నిశ్చయబలము చేతనే అనాయాసముగా శాంతినిొందును.



**ఈశ్వర స్సర్వనిర్మాతా నే హన్యతి నిశ్చయీ,**

**అంతర్గత సర్వాశ శ్శాంతఃకామినసజ్జతే॥2॥**

జీవుడు ఈశ్వరవశుడు. కాబట్టి జీవునిలో కలుగు సర్వవికారముల ఉత్పత్తికి ఈశ్వరుడే కర్త అను దృఢసంకల్పము కలిగిన మనుజుడు తన నిశ్చయబలవశముననే సంపూర్ణముగా యేకోరికలు లేనివాడగును. కాబట్టి అటువంటి వాడు నిశ్చలచిత్తుడై శాంతినొంది ఆత్మసుఖమును బడయగలడు.

**ఆపదస్సంపదః కాలేదైవా దేవేతి నిశ్చయీ,**

**తృప్తఃస్వస్థేంద్రియో నిత్యం నవాంఛతి సోచతి॥3॥**

గత జన్మలలో సాధించిన సుకృత, దుష్కృతములకు ఫలితము లభించు సమయవచ్చినపుడు ఈశ్వర ప్రేరేపితులై సుఖదుఃఖములు ఆపద సంపదలు కలుగు చుండును అనునిశ్చయము స్థిరముగా కలిగి తృప్తార్హితుడై, నిత్యతృప్తుడై, సంతుష్టుడై ఏ విధమైన కోరికలను లేక, యింద్రియములకులోబడక. వర్తించు జ్ఞాని లభించనిదానికై ఆశపడడు, దానికై దుఃఖించడు.

**సుఖదుఃఖే జన్మమృత్యు దైవాదేవేతి నిశ్చయీ,**

**సాధ్యాదర్శీ నిరాయాసః కుర్వన్నపి నలిప్యతే॥4॥**

కర్మఫలములవలన కలిగెడు సుఖదుఃఖాలు గతజన్మల కర్మలనుసరించియే ప్రాప్తించగలవనెడి దృఢసంకల్పము గలవాడు, నేను యీ ఫలములనుభవించుచున్నాను, అనెడి భావమే లేక నిరాసక్తముగా ప్రారబ్ధవశమగు కర్మలను కర్తృత్వాభిమాన రహితుడైచేయుచు, ఆకర్మలవలన జనించు సుఖ దుఃఖములను సమదృష్టితో సాక్షిమాత్రుడై గమనించుచు ఆత్మ సుఖమునుపొందును.

**చింతయా జాయతే దుఃఖం నాన్యదేహేతి నిశ్చయీ,**

**తయాహీన స్సుఖీశాంత స్సర్వత్ర గళితస్సహాః॥5॥**

ఈ సంసార దుఃఖము చింతవలననే కలుగుచున్నదిగాని వేరే యేయితరకారణముల వలన కలుగదు అనెడి దృఢ నిశ్చయము కలిగి చింతకు లోనుకాకుండా శాంతుడై స్థిరమైన అంతఃకరణముకలిగి పరమసుఖ సాధన పరుడైన (విషయములకు లోబడకుండ ఉండుటయే పరమసుఖ సాధనము) మనుజుడు ఆత్మసుఖమొందును.

**నాహందేహో నమేదేహో బోధోహమితి నిశ్చయీ,**

**కైవల్యమివ సంప్రాప్తోనస్తరత్యక్తృతం కృతమ్॥6॥**

ఈ శరీరము నేనుకాను , నేను యీ దేహరూపుడనుకాను. నేను చిద్రూపుడను. అనెడి నిశ్చయ జ్ఞానముకలిగినందువలన యీ శరీరమందు

అహంకారమును, మమకారమును లేని వాడై యీ శరీరసాధనముగా జరిగెడి కృతాకృతకర్మలు “నేను చేసినాను” అనుభావము లేక జ్ఞాని ప్రవర్తించును.

ఆబ్రహ్మస్తంబపర్యంత మహమేవేతినిశ్చయః॥

నిర్వకల్మష్యచిశ్శాంతః ప్రాప్తాప్రాప్త వినిర్వృతః॥ 7॥

గడ్డిపోచమొదలు బ్రహ్మపర్యంతముయగు యీ చరాచర ప్రపంచమంతయు “నేనే” అను దృఢ సంకల్పముగల పురుషుడు, సంకల్పవికల్పములు లేక విషయవాంఛలకు దూరుడైనిశ్చలమైన అంతఃకరణముగలవాడై, లభించిన లభించని వానియందు. యేవిధమైన స్ఫురణలేనివాడై ఆత్మానంద పరిపూర్ణుడై, పరమసంతోషిమై ప్రవర్తించును.

నానాశ్చర్యమిదం విశ్వం నకీంచిదితి నిశ్చయః॥

నిర్వాసనస్ఫూర్తి మాతో నకీంచిదివశామ్యతి॥ 8॥

ఈ సకల ప్రపంచమునకు అదిష్టానమగు పరమాత్మ సాక్షాత్కారము కలుగుట చేత, ఆశ్చర్య రూపమగు యీ జగత్తంతయూ, ఆత్మ సత్తకంటేవేరుకాదను నిశ్చయముగలమనుజుడు వాసనాశూన్యుడు. కేవల సచ్చిదానంద స్వరూపుడునై, కార్యకారణములనుకూడా త్యజించినవాడై తత్త్వజ్ఞానము చేత సర్వసృష్టి కూడా స్వప్నవత్ మిథ్యగా భావించి దానివలన నివృత్తుడై ఉండును.

**గురుప్రోక్ష జ్ఞానాష్టకము సమాప్తము**

**11వ ప్రకరణము**



**ఏవమే వాష్టకము**

**శిష్యప్రోక్షము-12వ ప్రకరణము**

కాయకృత్యా సహః పూర్వంతతో వాగ్విస్తరాసహః॥

అథచింతా సహస్తస్మాదేవ మేవాహమాస్థితః॥ 1॥

నేనుగతములో శరీరాయాసముతోకూడిన కర్మలు చేయలేకుంటిని తరువాత వాచిక రూపజ కర్మలను చేయలేనైతిని. పిమ్మట మనస్సుకు సంబంధించిన చింతలను విడిచితిని కావున యిప్పుడు నిర్వాపారుడనై స్వస్థరూపనిరతుడనై ఉంటిని.

**ప్రీత్యభావేన శబ్దాదేరదృశ్యత్వేనచాత్మనః**

**విక్షేపికారప్యదయం ఏవమేవాహమాస్థితః॥ 2॥**

ఇప్పుడు నాకు శారీరక, వాచిక సంబంధముగ రెండు కర్మలయందును. ప్రీతిలేక ఆత్మయు యింద్రియములకు గోచరముగాని కారణముచేత శరీరమునకు సంబంధించిన అసహనము, జపము మొదలగు వాచిక విక్షేపములును త్రివిధచలనము లేకుండా ఎల్లప్పుడునూ స్వస్వరూపనిరతుడనై ఉన్నాను.

**సమాధ్యాసాది విక్షిప్తా వ్యవహార సమాధయే**

**ఏవం విలోక్తనియమ మేవమేవాహమాస్థితః॥ 3॥**

అన్ని అనర్థములకు కారణభూతముగ కర్తృత్వ భోక్తృత్వ అధ్యాసము వలన చలనము కలిగినపుడు వానిని దూరముచేయుటకు సమాధివ్యవహారము కలుగవలయునుగాని, అట్టి చలనమే లేనప్పుడు సమాధి వ్యాపారముతో పనిలేదని గ్రహించి శుద్ధాత్మజ్ఞానము మాత్రమే ఉండి యే యితర అధ్యాసమును లేకుండుటచేత సమాధియునులేని స్వస్వరూప నిరతుడనైయుంటిని.

**హీయోపాదేయ విరహాదేవంహర్ష విషాదయోః**

**అభావాదద్యహీ బ్రహ్మన్నేవమేవాహ మాస్థితః॥ 4॥**

చిద్రూపుడనగు నాకుగ్రహణ త్యాగాదివస్తు సదుపాయములేదు. ఆకారణముగా సంతోషము, దుఃఖములు లేవు. కావున గురువరా, నేనిపుడు స్వస్వరూపనిరతుడనైయున్నాను.

**ఆశ్రమానాశ్రమం ధ్యానం చిత్తస్వీకృత వర్జనం**

**వికల్పం మమవీక్ష్యే తైరేవమేవాహమాస్థితః॥ 5॥**

బ్రహ్మచర్యనియమము, ధ్యానము, చిత్తము గ్రహణ వర్జనములు అనుయీ మూడింటి వలనను సంకల్ప, వికల్పములు కలుగుటలేవు. ఈ మూడును లేకయే స్వస్వరూపనిరతుడనై యున్నాను.

**కర్మానుష్ఠాన మజ్ఞానా ద్యధైవోపరమస్తదా**

**బుద్ధ్యా సమ్యగేదం తత్త్వమేవమేవాహ మాస్థితః॥ 6॥**

కర్మనుచేయుటకు గాను, త్యజించుటకుగాను అజ్ఞానమే కారణము అనునిజమును తెలుసుకొనినవాడనై కర్మానుష్ఠానత్యాగములు రెండునూలేని వాడనునై స్వరూపనిరతుడుగా ఉన్నాడను.

అచింత్యం చింత్య మానోపి చింతారూపం భజత్యసౌ,

త్యక్త్యా తద్భావనీం తస్మాదేవ మేవాహమాస్థితః॥ 7॥

“పరబ్రహ్మము” చింతింపవీలుకానిదని చింతించువాడును చింతాపరుడయగును. అనగా ఆత్మచింతా లక్షణమగు రూపు ధరించువాడగును. ఈ కారణమువలన బ్రహ్మమచింత్యము అనుభావన సైతములేకభావనారహిత స్వస్వరూప నిరతుడనైయుంటిని.

ఏవమేవకృతం యేన సకృతార్థో భవేదసౌ,

ఏవమేవ స్వభావో యః సకృతార్థో భవేదసౌ॥ 8॥

సర్వక్రియారహితమగు “ఏవమేవ” అనెడి అవస్థను సాధన చేసి దానిని పొందినవాడు. కృతార్థుడు. అట్టి ఏవమేవ అనెడి. యదార్థావస్థయందు. స్వభావము చేతనేయుండు. ధన్యుని నేనేమని చెప్పవచ్చును. అట్టి మహాత్ముడు కేవల సచ్చిదానంద పరమాత్మయే అని భావము.

## 12వ ప్రకరణము

ఏవమేవాప్తకము సమాప్తము



యథానుఖ సప్తకము

13వ ప్రకరణము - శిష్యప్రాక్తము

అకించి నభవంస్వాస్థ్య కౌపీనత్వేపిదుర్లభమ్,

త్యాగాదానో విహాయాప్తదహమాసేయథా నుఖమ్॥ 1॥

కేవలము కౌపీనమందు ఆసక్తి కలిగెనని సర్వసంగపరిత్యాగము వలన కలుగు చిత్త స్థైర్యము దుర్లభమే యగును. అందువలన నేనుసమస్త వస్తు గ్రహణమందును, త్యజించుట యందును. ఆసక్తిలేక సదాచిద్రూపుడనై (నుఖస్వరూపుడనై) ఉన్నాడను. నాకు దుఃఖమేలేదు.

కుత్రాపిభేదః కాయస్య జిహ్వా కుత్రాపిభేద్యతే

మనఃకుత్రాపి తత్త్యక్త్యాపురుషార్థే స్థితస్సుఖమ్॥ 2॥

ఆసనము వేసుకొని యోగము ప్రారంభించినచో దేహమునకు ఆయాసము కలుగును. జపము, కీర్తనమువలన జిహ్వాక్షేణము కలుగును. ధ్యానము

అష్టావక్ర శీత

వలన మనఃక్లేశముకలుగును, కాబట్టి నేనుకాయక, వాచిక, మానసిక కర్మత్రయమును వదిలి సుఖముగా పరమ పురుషార్థమగు సచ్చిదానంద స్వరూపుడనై యున్నాను.

**కృతంకిమపినైవస్వదితి సంచిత్తతత్త్వః।**

**యదాయత్కర్తుమాయా తితత్త్వత్వాసేయధా సుఖం॥ 3॥**

ఇంద్రియములు శరీరము చేయ కర్మలు తాత్వికచింతనచేత విమర్శింపగా ఆ క్రియలు ఆత్మచేయునది కావని నిర్ణయించి, యీ శరీర యింద్రియాదులు చేయ కార్యములయందు అహంభావము(నేను) లేకుండా నెరవేర్చుచు ఆనందమయుడనై ఉన్నాను.

**కర్తనైష్కర్మ నిర్బంధ భావాదేహస్థయోగినః।**

**సంయోగా యోగ విరహ దహమాసేయధా సుఖం ॥ 4॥**

దేహభిమానముగల యోగికి యిది కర్మ, యిది నైష్కర్మ్య అను నిర్బంధ రూపమగు భావము ఉండును. నేను దేహ ఉనికియందుగాని పతన స్థితి యందుగాని సంకల్పము లేనివాడనై మహదానందముగా ఉన్నాను. కావున నాకు దేహభిమానముగాని, కర్మ, నైష్కర్మ్యనిర్బంధముగాని లేవు.

**అర్థానర్థో నమేస్థిత్యా గత్యా నశయనేనవా।**

**తిష్ఠన్ గచ్ఛన్ స్వపన్ తస్మాదహమాసే యధాసుఖం॥ 5॥**

నేను చిద్రూపుడనగుటచేత నాస్థితిగతులవలన నాకు సుఖదుఃఖములులేవు. కావున ఏ విధమైన ఆసక్తి లేకుండా ఊరుకున్నను, నడిచినను శయనించినను సర్వదా సుఖుడనై ఉన్నాడను.

**స్వపతోనాస్తిమేహనిః సిద్ధిర్వత్సవతో నవా।**

**నాశోల్లాసా విహయాస్మాదహమాసే యదాసుఖం॥ 6॥**

సర్వప్రయత్నములను ఒదిలి ఊరకున్నను నాకు యేవిధమైన అపకారమునూ లేదు. ప్రయత్నములయందు యిమిడియున్నను నాకు వాటి ఫల ప్రాప్తి, ఆసక్తియును లేదు. ఆ కారణమువలన నేను కదులుచున్ననూ కదలకున్నను సుఖ దుఃఖములు లేనందున సర్వదా యధా సుఖియై ఉన్నాను.

**సుఖాది రూపానియమం భావేష్వాలోక్య భూలిశః।**

**శుభాశుభే విహయాస్మాదహమాసే యధాసుఖమ్॥ 7॥**

ఎండాకాలములో వీచుగాలి సుఖమయము, అదేగాలి శీతాకాలమున దుస్సహము. ఆవిధముగనే యిప్పుడు బంధువులుగా ఉన్నవారుకొంత కాలమునకు

శత్రువులుగా మారెదరు. అలాగుననే శత్రువులుకూడా ఒకానొక సమయంలో ఆస్తులుగామారెదరు. ఈ విధమైనటువంటి సుఖదుఃఖములు అనిత్యములని తెలిసికొనినవాడనై వాటిని అనాదరణ భావముతో వీక్షించుచు సదా సుఖినైయున్నాడను.

### 13వ ప్రకరణము

యథా సుఖ సప్తకము సమాప్తము.



### శాంతిచతుష్టయము.

14వ ప్రకరణము - శిశ్యప్రోక్తము.

ప్రకృత్యా శూన్యచిత్తోయః ప్రమాదాద్భావభావనః

నిద్రితో బోధిత ఇవక్షీణ సంసరణోహినః॥ 1॥

సహజముగా విషయానురాగములేని వాడయ్యును. నిద్రనుండి మేల్కొల్పబడిన వానివలె ప్రమాదవశమున ప్రారబ్ధవశములగు లోగా జరిగినవిషయములు బుద్ధి పూర్వకముగా భావించువాడు “భావ భావనుడనబడును” అవిధముగా నిద్రలో శూన్యచిత్తుడయ్యు ఒకానొకప్పుడు మేల్కొలుపబడినందున ప్రమాదమున పూర్వవిషయముల తలచుకొనువానివలె విషయ గ్రాహ్యముకలిగిన వాడయ్యును భావభావనునివలె అతడు విషయములయందు శాంత చిత్తుడేయగును. కనుక అట్టివాడు సంసార విషయములలో ఆసక్తిలేని వాడేయగును.

క్వధనాని, క్వమిత్రాణి క్వమే విషయదస్యవః

క్వశాస్త్రం క్వచవిజ్ఞానం యదామేగతా స్ఫుహః॥ 2॥

విషయములయందు ఆసక్తిలేక చిద్రూపుడనగునాకు గతించిన విషయముల స్మరణము కలుగు టెట్లు...? (కలుగదు) ధనమేల...? విషరూప చోరులేడ...? శాస్త్రమేల...? విజ్ఞానము అనగా బ్రహ్మమహమస్మి అను నిధి ధ్యాసయేల...? పరిపూర్ణాత్మదర్శినగు నాకు ధనాదులందును విజ్ఞానమందును ఆస్థయేలేదని భావము.

విజ్ఞాతేసాక్షి పురుషేపరమాత్మని చేత్సరే  
నైరాశ్యే బంధమోక్షేచ నచింతాముక్తయే మమ॥3॥

దేహమునకు , యింద్రియమువలన సాక్షియగు “త్వం” పద  
లక్ష్యార్థమును. పరమాత్మయగు “తత్” పదలక్ష్యార్థమును. ఏకముగతెలసి  
“బ్రహ్మస్మి” అనెడి సాక్షాత్కారమువలన నిత్య నిర్ముక్త చిద్రూపాత్మానుభవము కలిగి  
బంధ మోక్షములందు అనాసక్తుడనగు నాకు ముక్తికొరకయినను చింతలేదు.

అంతర్వితకల్ప శూన్యస్య బహిష్స్వచ్ఛంద చారిణః

భ్రాంత స్వేవ దాశాస్త్రాస్తాస్తాదృశా ఏవజానతే॥4॥

అంతఃకరణయందు సంకల్పవికల్పములు లేక బాహ్యమునకు  
పిచ్చివానివలె స్వేచ్ఛతో తిరుగు జ్ఞానియొక్క వ్యాపారము అట్టి జ్ఞానులచే  
తెలియునుగాని, ఇతరులకు తెలియదు.

## 14వ ప్రకరణము

శాంతిచతుష్టయము సమాప్తము.



## తత్త్వోపదేశ నింశతికము

15వ ప్రకరణము - గురుప్రోక్షము

యథా తథోపదేశేన కృతార్థ సత్త్వబుద్ధిమాన్

ఆజీవమపి జిజ్ఞాసుః పరస్తత్ర విముహ్యతి॥ 1॥

సత్త్వబుద్ధి సంపన్నుడైన శిశ్యుడు ఒక్కసారి గురుపదేశము  
పొందినంతమాత్రముననే కృతార్థుడగును. కృతయగమందగు  
ప్రణవోపదేశమాత్రముననే శిష్యులు కృతార్థులైనారు. సత్త్వబుద్ధియుతులు కానివారు  
(రజోగుణ, తమోగుణ ప్రధానులగు) జీవితాంతము ఆత్మవిచారణ జరిపిరూడా,  
ఎన్నియో పర్యాయములు గురువులద్వారా బోధితులై యుండినను, అవిద్య,  
మోహకారణమున తరింపజాలరు. వామదేవుడు మాతృగర్భములో ఉండి రూడా  
కేవల సత్త్వమూర్తి అయినకారణంగా ఒక్కపర్యాయము ప్రణవోపదేశము పొంది,  
జ్ఞానియై ముక్తి నొందెను.

మోక్షోవిషయ వైరస్యం బంధోవైషయికోరసః

ఏతావదేవ విజ్ఞానంయథేచ్ఛసి తథాకురు॥ 2॥

విషయానక్తి రహితుడగుటయే మోక్షము. విషయానక్తియందు తగుల్కుటయే బంధము. ఈ బంధమోక్షముల తారతమ్యము తెలియుటయే ఉత్పృష్టమగు జ్ఞానము. కావున శిష్యా...! వీటి గురించి బాగుగా విచారణ జరిపి నీ యిష్టప్రకారము చేయుము.

వాగ్విప్రాజ్ఞమహోద్యోగం జనం మూకజడాలనమ్

కరోతి తత్త్వబోధోయ మతస్త్యక్తో బుభుక్షుభిః॥ 3॥

ఈ ఆత్మతత్త్వబోధము, ఎంతో చతురముగా వాక్యములను పలుకువానినైనను మూగవానినిగా చేయును. శాస్త్రములు తెలిసిన శాస్త్రవేత్తను జడునిగాచేయును. ఎన్నోవిధములైన కర్మలనాచరించువానిని నిష్క్రియునిగా మార్చును. ఏలయనగా తత్త్వవేత్తయొక్క మనస్సు పరబ్రహ్మస్వరూపముతో నిండియుండుటచేత అతని వాక్కు తదితరయింద్రియములు స్వంత వ్యవహారములనుండి విముఖతను పొందగలవు. అనగా బ్రహ్మజ్ఞానము సర్వేంద్రియ జనిత వ్యవహారములను భంగపరిచి, వాటిని అదుపునందుంచును. కాబట్టి జ్ఞాని వ్యర్థములైన సంభాషణాది వ్యవహారములను చేయడు. భోగేచ్ఛాయుతులకు యీ తత్త్వబోధ రుచింపదు.

నత్త్వందేహో నతేదేహో భోక్తాకర్తానవా భగవాన్

చిద్రూపోసి సదాసాక్షీ నిరపేక్షస్సుఖించర॥ 4॥

నీవు కేవలసచ్చిదానంద స్వరూపుడవు. కావున దేహాది రూపము నీవుకావు. నీకు దేహముతో సంపర్కములేదు. నీవు కర్తృత్వ భోక్తృత్వములకు కేవలము సాక్షిమాత్రుడవు కావున కర్తృత్వ, భోక్తృత్వకావు. ఒక దృశ్యమును చూచువాడు. ఆదృశ్యము కంటే వైరైనట్లుగా దేహాత్రయము యొక్కరాక పోకలుచూచువాడు కేవలము సాక్షిమాత్రుడే. కాబట్టి నీవు దేహమందును తత్సంబంధ విషయములందును. ఆపేక్షరహితుడవై సుఖింపుము.

రాగద్వేషామనోధర్మై నమనస్తే కదాచనః

నిర్వకల్పోసి బోధాత్మానిర్వకార సుఖించర॥ 5॥

శిష్యా...! రాగము, ద్వేషము మనస్సుయొక్క ధర్మములు. అమనస్కుడవగు నీకు జడమగుమనస్సుతో ఎప్పుడును యేవిధమైన సంబంధమునులేదు. కాబట్టి.



నీవుమనస్సు కావు. ఒకవేళ నీవేమననని తలంచదవేని రాగాదులు కలుగగలవు. కావున అట్టి మనసుతోయేవిధమైన సంపర్కముంచుకొనకుము. నీవు నిర్వకల్పబోధాత్మవు. కావున రాగాదులకు దూరముగా నుండి. చిద్రూపుడవై సుఖింపుము.

**సర్వభూతేషుచాత్మానం సర్వభూతాని చాత్మని**

**విజ్ఞాయ నిరహంకారో నిర్వచస్త్వం సుఖీభవ॥ 6॥**

ఆత్మసర్వసృష్టియందును కారణభూతముగా నిండియున్నదనియు. సర్వభూతములును ఆత్మయందభ్యసంపదించినవనియు గ్రహించి. అహంకార మమకారములను. విడిచి చిద్రూపుడవగుము. కనుపించని విధముగా హారము యొక్క అన్నిపూసలలోనూ దారముండినట్లు. సమస్త సృష్టియందు ఆత్మవ్యాపించియున్నది. బ్రాంతిచే తాడును సర్పముగా భావించు నటుల పరబ్రహ్మమును జగత్తుగా భావించకుము.

**విశ్వంస్ఫురతి యత్రేదం తరంగాయివసాగరే**

**తత్త్వమేవన సందేహాశ్చిన్నార్థే విజ్ఞరోభవ॥ 7॥**

సాగరమునుండి కలిగిన అలలు వాటికి కారణమైన సముద్రము కంటే వేరుకావు. ఆవిధముగనే ఆత్మయందు కల్పితమగు విశ్వము స్వకారణమగు ఆత్మకంటే వేరుకాదు. శిష్యా....! నీవు ఆత్మవే కనుక ఆ విధమైన దృఢ సంకల్పముతో సకల తాపములను త్యజించి సుఖింపుము.

**శ్రద్ధత్స్వతత శ్రద్ధత్స్వనాత్ర మోహం కురుష్వభోః**

**జ్ఞానస్వరూపో భగవానాత్మత్వం ప్రకృతే పరః॥ 8॥**

కుమారా అతిశ్రద్ధాళువువై వినుము. నీవు కేవలము జ్ఞాన స్వరూపుడవు. తత్పదార్థమగు పరమేశ్వరుడవు. త్వంపదార్థమగుఆత్మయను నీవే. ఈదృఢనిశ్చయమును ప్రతిబంధించెడి అసంభావనా విపరీత భావనలు అవిద్యా కల్పిత నామరూపాది జగత్తును ఉపేక్షించుట చేత తొలగగలవు.

అసంభావన యనగా “ఆత్మకలదని నమ్మకము లేకపోవుట”

విపరీత భావన యనగా “దేహమే ఆత్మయనుకొనుట”

**గుణై స్సం వేష్టితో దేహస్తి వృత్త్యా యాతి యాతిచ**

**ఆత్మానగంతా నాగంతా కిమేవమనుశోచసి॥ 9॥**

ఇంద్రియాదులతో కూడిన యీ శరీరము యీలోకమందున్నది. కొంతకాలముక్రింద వచ్చినది. కొంతకాలము ఉండి నశించును. ఈ శరీరము కంటే

భిన్నమైన యీ అత్యనూతనముగా వచ్చినది కాదు. పోవునదియు కాదు. కాబట్టి నిత్యాత్మవగు నీవు “నేనుపుట్టితిని మృతినొందెదను” అని విచారించెదవేల...? ఆత్మకు శారీరకధర్మములను ఆపాదించి దుఃఖపడవలదని భావము.

**దేహస్థిష్ఠతు కల్పాంతం గచ్ఛత్సద్వైవవాపునః**

**క్వవృద్ధిః క్వచవాహానిస్తవ చిన్మాత్ర రూపిణః॥ 10॥**

సచ్చిదానంద స్వరూడవగు నీకు కల్పాంతము వరకును శరీరము ఉన్నందున వృద్ధియు, యివుడే నష్టమైనందున హానియును లేదు.

**త్వయ్యనంతమహం బోధౌ విశ్వవీచిః స్వభావతః**

**ఉదేతు వాస్తమాయతు నతే వృద్ధిర్నవా క్షతిః॥ 11॥**

చిద్రూపుడవగునీయందు అవిద్యా కామ్యకర్మలమూలమున సృష్టియను తరంగములు సహజముగా ఉదయించును. నశించును. అందువలన నీకు వృద్ధి క్షయములు లేవు. ఏలయన చిదాత్మనిత్యము, ఏకము పరిపూర్ణము అనంతము అనాది.

**తాత చిన్మాత్రరూపోసి నతే భిన్నమిథం జగత్**

**లతః కస్యకథం కుత్ర హేయోపాదేయ కల్పనా॥ 12॥**

జగత్తు నీ సత్తకంటే వేరు సత్తలేనిది కనుక చిద్రూపుడవగునీకంటే వేరుకాదు. కాబట్టి నీకు మాయతోకూడిన పదార్థముల సంబద్ధములగు హేయోపాదేయములు లేవు. ఆరొపితవస్తువు అధిష్టాన వస్తువుకంటే వేరు కాదని దీని భావము.

**ఏకస్మిన్నన్యాయే శాంతే చిదాకాశే మలేత్స్యయి**

**కుతోజన్మకుతః కర్మకుతోహంకార ఏవచ॥ 13॥**

సజాతీయ, విజాతీయ, స్వగతభేదములు లేవు. ఏకరూపుడవు నాశరహితుడవు. కార్య సంబంధము. లేని శాంతుడవు నిర్మల చిద్రూపుడవు సర్వఉపాధి శూన్యడవు అయిన నీకు జన్మకర్మములు యదార్థముగా లేవు. అహంకారమును లేదు. నిష్క్రియుడవగుటవలన నే కర్మయును లేదు. మరియు నిర్మలుడవగుటవలన రాగద్వేషరూపములకు కారణభూతమగు అహంకారమునులేదు.

**యత్త్వం పశ్యతితక్రైక స్వమేవ ప్రతిభాసనః**

**కిం పృథగ్భాసతే స్వర్ణాత్కటకాంగదనూపురం॥ 14॥**

ఐంగారు నగలన్నింటిలోనూ నిండియున్నది స్వర్ణవేం వ్యాపించియున్నటుల, నీవు చూచెడి యీ సృష్టియంతటను కారణరూపుడవగునీవే వ్యాపించి ఏకమై స్ఫురించుచున్నావు.

**అయంసోహమయం నాహం విభాగమితి సంత్యజః  
సర్పమాత్మేతినిశ్చేత్య నిస్సంకల్పసుఖీభవ॥ 15॥**

విశ్వమంతయును కారణరూపమగు ఆత్మయేఅనునిశ్చయముతో “సోహం,నాహం”నేను నేనుకాను యిత్యాది బేధ భ్రమనువిడిచి చిద్రూపుడవై, యెట్టిభ్రమయునులేక సుఖముగా నుండుము. ఆత్మేతర మైనద్వితీయ వస్తువున్నదని తలంచుటయేదుఃఖకారణమగును.

**తవైవాజ్ఞానతో విశ్వం త్వమేకః పరమార్థతః  
త్వత్తోన్యోనాస్తి సంసారేనా సంసారిచ కశ్చన॥ 16॥**

అజ్ఞాన కారణముగా నీ స్వరూపుమును మరిచిపోయి. ప్రపంచ బుద్ధిని పొందినపుడే నీకు యీ దృశ్యవిశ్వమంతయు స్ఫురించును. కాని, మాయచేత కల్పించబడిన యీదృశ్య సముదాయమంతయు ఆత్మ స్వరూపముచేత కారణరూపుడవగునీవే. ఇతడు సంసారి, మరొకతడు ముక్తుడు అను విభజననీకు లేదు.

**బ్రాంతి మాత్రమిదం విశ్వం నకీంచిదితి నిశ్చయః  
నిర్వాసనః స్ఫూర్తిమాత్రో నకీంచిదితి శామ్యతి॥ 17॥**

ఈ ప్రపంచము భ్రమకారణముగనేకలుగుచున్నది కాబట్టి ఆత్మసత్తకంబే వేరు సత్తలేదను నిశ్చయము గలవాడు. ఏ విధమైన సంకల్పములు లేనివాడును, వాసనారహితుడును, స్ఫూర్తిమాత్రుడును, నిర్వికారుడనై పూర్ణసంతుష్టుడగును.

**ఏకేవభవాంభోధా వాసీదస్తి భవిష్యతి  
నతేబంధోస్తి మోక్షోవా కృతకృత్యస్సుఖించర॥ 18॥**

చావు పుట్టుకలతోకూడిన యీ ప్రపంచమును సముద్రమునందు కాలత్రయమందును. నిత్యుడవైనీవు ఒక్కడవేయున్నాడవు. కనుక నీకు బంధము. మోక్షము యీ రెండునూలేవు. ఇట్టి దృఢ సంకల్పముతో కృతకృత్యుడవై సుఖముగా నుండుము.

**మా సంకల్పవికల్పాభ్యాం చిత్తం క్షోభయ చిన్మయః  
ఉపశామ్య సుఖంతిష్ఠ స్వాత్మన్యానందనిగ్రహే॥ 19॥**

చిద్రూపుడవగు ఓకుమారా...!సంకల్పములు వికల్పములచేత మనసును క్షోభింపజేయకుము. అస్మింటినీ విడిచి పరమానందరూపమగు ఆత్మయందు రమించుచు ఆనందరూపుడవై ఉండుము.

త్యజైవ జ్ఞానం సర్వత్ర మాకించిద్భది ధారయ|

ఆత్మాత్వం ముక్తవవాసి కిం విమృశ్య కరిష్యసి||20||

కుమారా....! నీవు సర్వత్ర ధ్యానమును గూడా విడుపుము. ఏమనగా ఆధిష్టానమగు ఆత్మకంటే వైరైన ధ్యానము కూడా మనసుకు సంబంధించిన వ్యాపారమగుటవలన అది శాశ్వతమైనది కాదు. కాబట్టి యిక నీవు దేనిని ధ్యానించవలయును...? ఆవిధముగానే మననముకూడా ఆత్మకు యితరము కావున మననముకూడా అక్కరలేదు. ఆత్మస్వరూపుడవగు నీవు ముక్తుడవు. ఈ విధముగా నీవు విచారించుకొందువేని ధ్యానమువలన, మననమువలన ఏ ఫలములునూ లేవు.

### 15వ ప్రకరణము

తత్త్వపదేశ వింశతికము సమాప్తము.



### విశేషోపదేశకము.

#### 16వ ప్రకరణము - గురుప్రోక్తము.

ఆచక్ష్వ శృణువాతాత నానాశాస్త్రాణనేకశః|

తథాపినతవ స్వాస్థ్యం సర్వవిస్మరణాద్యతే||1||

కుమారా....! ఎన్నియో శాస్త్రములను యెన్నియో పర్యాయములు నీవుగురు ముఖమున వినినను, మరొకరికి ఉపదేశించినను నీవు సర్వమును మరిచిపోకుండ ఉండుట అను శాంతి కలుగదు. అయితే నిద్రయందు అందరికిని సర్వవిస్మరణము కలుగుచున్నది. సర్వవిస్మరణమెందుకని అనియేదవేని...? నిద్రయందు విషయస్మరణమేకాని దానికి కారణమగు అజ్ఞాన స్మరణములేదు. చిద్రూపుడు స్వాధ్యస్తమగు అజ్ఞానమును తత్కారణ విషయములను మరిచి, కేవల చిన్మాత్రుడై యుండును. ఇవట “సర్వం” అనుపదములవలన “మూలావిద్య” గ్రహింపబడెను. ఈ విద్యా విస్మరణమే ముక్తి అని తాత్పర్యము.

భోగం కర్త సమాధిం వాకురువిజ్ఞ తథాపితే|

చిత్తం నిరస్త సర్వాశమత్కర్తం రోచయిష్యతి||2||

స్వస్వరూపదర్శి అయిన జ్ఞాని..సర్వభోగముల ననుభవించుచున్నను. సమాధి. నిష్టనున్నను, సర్వకర్మలచేయుచున్నను. సర్వాకారరహితమై సర్వ

విస్మరణమొందిన యీ చిత్తము నశించునట్టి యీదృశ్య ప్రపంచమునందు.  
రోతచెంది చిద్రూపమునందే అభిరుచికలిగి యుండును.

**ఆయా సాత్త్వికమలో దుఃఖీనైనంజానాతి కష్టనః**

**అనేనైవో పదేశేన ధన్యప్రాప్నోతినిర్వృతిమ్॥ 3॥**

జనులందరును శ్రమ కారణముగనే దుఃఖించుచున్నారు. శ్రమయే దుఃఖకారణమని విమర్శించిన జ్ఞాని నిర్వృతిని చెంది ధన్యుడై పరమ సుఖమును పొందును.

**వ్యాపారే భిద్యతే యస్తు నిమేషోన్వేషయోరపి**

**తస్యాలస్య ధురీణస్య సుఖీం నాన్యస్యకస్యచిత్॥ 4॥**

ఎవడు నిమేషోన్వేష వ్యాపారమందు సైతము ఆసక్తిలేకయుండునో అట్టి నిస్పృహుడగు మహానీయునికి కలుగు సుఖము నేనీపనిచేయవలయును అను దృఢమైన కోరిక గలవానికి కలగదు.

**ఇదంకృతమిదంనేతి ద్వంద్వైర్ముక్తం యదామనః**

**ధర్మార్థకామ మోక్షేషు నిరపేక్షంతదాభవేత్॥ 5॥**

ఈ పనిచేసినాను. ఈ పనిచేయలేదు. మొదలగు ద్వంద్వభావములులేని జ్ఞాని ధర్మార్థ కామ మోక్షములందును అపేక్షలేనివాడగును. జీవన్ముక్తనకు ద్వంద భావములు కలుగవని భావము.

**విరక్తో విషయ ద్వేషారాగీ విషయలోలువః**

**గ్రహమోక్ష విహనస్తు నవిరక్తో నరాగవాన్॥ 6॥**

మోక్షేచ్ఛకలిగి, విషయాదులందు ద్వేషబుద్ధిగలవాడు విరాగియనబడును. కాలమందు ప్రేమకలిగి విషయాసక్తి కలవాడు రాగియనబడును. గ్రహణము. మోక్షేచ్ఛ యీరెందును లేనివాడు విరక్తుడును కాడు. రాగియునుకాడు. దేనియందును కామములేకుండుట చేత సర్వ నిరపేక్షుడగును. అనగా ధర్మార్థకామములందును, మోక్షమందును కోరికలేనివాడగును. అటువంటి వాడే ముక్తుడు-జ్ఞాని.

**హేయోపాదేయతా తాపత్సంసార విటపాంకురః**

**స్పృహో జీవతి యావద్వైనిర్విచారదశాన్సదమ్॥ 7॥**

అవివేక దశాస్పదమగుత్పస్థ నిలిచియుండు పర్యంతము హేయోపాదానాది వ్యవహారమనునట్టి సంసార వృక్షశాఖల హరించుచునేయుండును. కావున మనసు, బుద్ధి, చిత్తము, అహంకారములతో కూడిన చిత్తమువాటినుండి దూరమై

యేటువంటి స్పృహయు లేకపోవుటచేత హయోపాదానాది వ్యాపారముండినను సంసార తరుశాఖలంకురింపవు

**ప్రవృత్తౌజాయతే రాగో నివృత్తౌద్వేషపవహి**

**నిర్వ్వంద్యో బాలవద్భీమా ఏవమేవ వ్యవస్థితః॥ ౮॥**

రాగయుక్తమగు ప్రవృత్తి కలదేని, ఉత్తరోత్తర రాగమే కలుగును. విషయాసక్తియందు ద్వేషపూర్వకమగు నివృత్తికలిగినేని, ఉత్తరోత్తరవిషయములందు ద్వేషమే కలుగును. కనుక జీవన్ముఖుడు పసిబాలునిలా మంచి, చెడుల విచక్షణమే లేక రాగ, ద్వేషరహితుడై రాగజనితమగు ప్రవృత్తియు, ద్వేషజనితమగు నివృత్తియు లేకయే వర్తించును. అనగా జ్ఞాని ప్రవృత్తి, నివృత్తులు, రాగద్వేషములు శుభాశుభానుసంధానము మొదలగు ద్వంద్వ ప్రవృత్తులెంత మాత్రమునులేక స్థిరుడైయుండును. కేవలము ప్రారబ్ధవశమున ప్రాప్తించుకర్మలయందు ప్రవృత్తి, నివృత్తులు ఉన్నట్లు వర్తించినను రాగద్వేషప్రేరితుడుకాక చిత్తమందు ప్రవృత్తి నివృత్తులు లేకయే కర్మలనాచరించును.

**హతుమిచ్ఛతి సంసారం రాగీ దుఃఖ జహోసమా**

**వీతరాగోహి నిర్దుఃఖ స్తస్మిన్నపి నభీద్యతే॥ ౯॥**

రాగము కలవాడు సంసారమందు దుఃఖము కలుగు తలంపుతోసంసార త్యాగము చేయగొరును. వీతరాగుడగు జ్ఞానియన్ననో రాగ సంబంధమగు దుఃఖమే లేనివాడుగనుక సంసారమందు ప్రవర్తించుచున్నను దుఃఖితుడుకాదు.

**యస్యాభిమానోమోక్షేపి దేహోపి మమతాతథా**

**నచజ్ఞానీ నవాయోగీ కేవలం దుఃఖభాగస్యా॥ 10॥**

నేను జీవన్ముక్తుడను, త్రికాలవృత్తాంతములనెరింగిన వాడను, ముక్తుడను అను అహంకారముతో మోక్షమందు అభిమానముగలవాడు జ్ఞానికానేరడు. ఆ విధముగనే నేనుయోగాభ్యాసినీ, నాదేహము సకలగుణ కర్మసామర్థ్యము కలిగినటువంటిది, అధికముగా భుజించుటకుగాని, నిరాహారునిగా ఉండుటకుగాని సమర్థుడను అను దేహాభిమానముగలవాడు యోగియునుకాదు. జ్ఞానియును కాదు దుఃఖకారణములగు అహంభావ మమకారములు నివృత్తి కానందున అట్టి ఆతడు కేవలము దుఃఖితుడేయగును. సర్వగుణ విస్మరణము కలుగనివాడు జ్ఞానికానేరడని భావము.

హరోయద్యుదేష్టాతే హరిః కమలజోపివా,

తథాపినతవ స్యాస్త్వం సర్వవిస్మరణాద్యతే॥ 11॥

కుమారా..! త్రిమూర్తులు, బ్రహ్మ, విష్ణువు, మహేశ్వరులు స్వయముగా నీకు ఎంతగా ఉపదేశములందించినను సర్వవిస్మరణము దృశ్యపదార్థములందు ఉపేక్ష లేక నీకు జ్ఞానముకలుగదు.

### 16వ ప్రకరణము

విశేషాపదేశము సమాప్తము



## తత్త్వజ్ఞ స్వరూప వింశతికము

### 17వ ప్రకరణము- గురుప్రోక్షము

తేన జ్ఞానఫలం ప్రాప్తం యోగాభ్యాసఫలం తదా,

తృప్త స్వచ్ఛేంద్రియో నిత్యమే కాయః రమతే॥ 1॥

ఇహ భోగ భాగ్యములను కోరక ఆత్మారాముడగువాడు యోగాభ్యాస ఫలమును జ్ఞానఫలమును పొందినవాడగును. కావున అట్టి ఆత్మారాముడు భ్రమతోకూడిన విషయములను కోరక చిద్రూపుడై ఆనందించును.

నకదా చిజ్జగత్పస్మిన్ తత్త్వ జ్ఞోహంతభీద్యతి,

యత ఏకేన తేనేదం పూర్ణం బ్రహ్మాండమండలమ్॥ 2॥

ప్రియమైన శిష్యా...! ఈ ప్రపంచమునందు తత్త్వజ్ఞాని ఎవడును దుఃఖించడు ఏలయన...! ఆ మహనీయుని ఆత్మవలననే యీ విశ్వమంతయు వ్యాప్తిచెందియున్నది. ఆ ఆత్మకంటే మరొక పస్తువు యేదియును లేదు . కనుక అతనికి దుఃఖమే లేదు.

నజాతు విషయాః కేపిస్మారామం హర్షయంత్యమి,

సల్లకీ పల్లవ ప్రీతమివేభం నింబపల్లవా॥ 3॥

నదా ఆత్మయందే క్రీడించువాడు స్వాత్మారాముడనబడును. అటువంటి మహాత్ముడు యింద్రియములకు లోబడడు కనుక. ఆత్మశక్తికన్న యితర సత్తలేని హీనములగు విషయ సుఖములకు ఆనందించడు. తీయని యిందుగు

చిగురుటాకులను తినుటలో ఆసక్తిని కనపరచు యేనుగు చేదుగా నుండు వేషచిగురును కోరనివిధముగా స్వాత్మలో సుఖించు జ్ఞాని హేయమైన విషయాసక్తులకానందించడు.

**యస్తుభోగేషు భుక్తేషు నభవిత్కృభివాసితా**

**ఆభుక్తేషు నిరాకాంక్షీ తాదృశోభవ దుర్లభః॥ 4॥**

ప్రాప్తించిన సుఖములందనురక్తి, అప్రాప్తభోగములందాసక్తియును లేక సర్వదా చిద్రూపుడై విహరించు జ్ఞాని యీలోకమందు కోటికి ఒకడు ఉండడు.

**బుభుక్షురిహసంసారే ముముక్షురపి దృశ్యతే**

**భోగ మోక్ష నిరాకాంక్షీ విరలోహి మహాశయః॥ 5॥**

ఈ విశ్వము నందు సాధువులు, యతులు, మొదలగు వేషదారలు, కొందరశనాపేక్షులై “బుభుక్షువులుగను” కొందరు మోక్షానక్తులై “ముముక్షువులుగను” కనుపింతురు. కాని....! భోగమోక్షములు రెండింటియందును ఏవిధమైన కోరికయును లేక సర్వదా సచ్చిదానంద రూపులై చరించు మహాత్ములరుదుగదా...!

**ధర్మార్థ కామమోక్షేషు జీవితేమరణే తథా**

**కస్యోప్యదారచిత్త స్వహేయోపాదేయతానహి॥ 6॥**

పురుషార్థములగు ధర్మార్థకామ మోక్షములందును, జీవన్మరణములందును హేయోపాదేయవృత్తిలేక, అనగా ప్రతి వ్యక్తి కోరతగిన ధర్మార్థకామ జీవితములందు ఆసక్తి, కోరతగని మరణమందు భయమును లేక అన్నిటియందును సమబుద్ధి, అనాసక్తియు గల బ్రహ్మజ్ఞాని కోటికొకరునులేరు.

**వాంఛా నవిశ్వవిలయే నద్యేషస్తస్యచస్థితా**

**యథా జీవికతు తస్మాద్ధన్య ఆస్తే యథాసుఖమ్॥ 7॥**

విశ్వమంతటికినీ మూలకారణమగు బ్రహ్మము మాత్రమే గోచరించునట్లు జ్ఞానికి ప్రపంచనాశముగాని, ప్రపంచ స్థితియందు గాని వాంఛా ద్వేషములు లేవు. ఆ స్థాయిని పొందిన మహాత్ముడు ప్రారబ్ధ లబ్ధమగు విషయ వాంఛలందు నిర్లక్ష్యుడై సర్వదా సచ్చిదానంద స్వరూపుడై జీవనము సాగించును.



కృతార్థోనేన జ్ఞాననేత్యవం గలితభీః కృతీ,  
పశ్యన్ స్మశన్ శిష్టిఘ్నశ్చ న్నాస్తియదా సుఖం॥8॥

“నేను యీ అద్వైతాత్మ జ్ఞానము చేతనే కృతార్థుడనైతిని అనెడు సంకల్పమైనను లేకుండ, నిత్యకృత్యముల నేరవేర్చుచున్నను చిద్రూపుడుగనే యుండును. అతడు కృతకృత్యుడు కనుక అజ్ఞానివలెను రాగయుక్తునివలెను బాహ్యేంద్రియ వ్యవహారములు చేయుచున్నను దుఃఖితుడుకాడు.

శూన్యదృష్టి ర్భూదా చేష్టా వికలానింద్రియాణిచ,  
నస్పృహ నవిరక్తి ర్వాక్క్షీణ సంసారసాగరే॥9॥

ప్రాపించిక దృష్టియేలేని జ్ఞాని క్షీణసంసార సాగరుడని అనబడును. అట్టిమహనీయునకు విషయ స్పృహ ఉండదు. అతని మానసిక చర్యలు, దైహిక చేష్టలు. భాహ్య అంతరింద్రియ వ్యాపారములు పిశాచమావహించిన బాలుని చర్యలవలనె శూన్యముగా నుండును. అతని దృష్టి, మనోవ్యాపారము సంకల్ప, వికల్పరహితములుగా ఉండును.

న జాగర్తి న నిద్రాతి నోన్మీలతి నమీలతి,  
అహో....!పరదశాక్యాపివర్తతేముక్తిచేతసః॥10॥

జ్ఞానికి సర్వజనసామాన్యమగు జాగ్రదవస్థలేదు. బాహ్యవిషయములతో సంబంధమే లేని కారణముగా కనురెప్పలు మూయుట, తెరచుట నెరుగడు నిద్రకూడా ఉండదు. సర్వకాల, సర్వావస్థలయందు సర్వమును బ్రహ్మ పదార్థముగనే చూచుచున్నవాడు కావున జాగృత్, సుషుప్తావస్థలయందు, నేత్రోన్మీలన నిమీలమందును. స్పృహలేక ఉన్మత్తునివలె ప్రవర్తించును (కనులుమూయుట, తెరచుట). ఓహో...! ఇట్టి ముక్తచేతనుడగు జ్ఞాని సర్వదా ఉత్కృష్టము, మహోన్నతమగు తురీయాతీత స్థితియందే ఉండునుకదా...!

సర్వత్ర దృశ్యతే స్పృశ్యే స్పర్శత్ర విమలాశయః,  
సమస్త వాసనో ముక్తోముక్త సర్వత్ర రాజతే॥11॥

అటువంటి మహనీయుడు సుఖదుఃఖములు సంభవించినపుడు చలించనివాడై శత్రువులను, మిత్రులను సమానముగా చూచుచు ఏవిధమైన విషయవాంఛలకు లోబడక సర్వ అవస్థలయందును చిద్రూపుడై భాసించును.

**పశ్యన్ శృణ్వన్ స్పృశన్ జిహ్నుశ్చన్ద్రహృదన్యస్య ప్రజన్|**

**ఈ హితా నీహితైర్ముక్తో ముక్తపవ మహాశయః|| 12||**

ఇంద్రియములకు సంబంధించిన చూచుట, వినుట తాకుట భుజించుట వాసనచూచుట మొదలగు ప్రారబ్ధమువలన కలుగు వ్యవహారములు జరుపుచున్నను. వాటి యందిష్టము, అయిష్టములులేని మహాత్ముడు మనోవికారములులేని వాడు కనుక అతడు ముక్తడే..!

**ననిందతి సచస్తాతి నహృష్యతి, నకుప్యతి|**

**నదదాతి నగృహ్యతి ముక్తసర్వత సీరసః|| 13||**

అటువంటి మహాత్ముడు పొగడ్తతెగడ్డలు, దుఃఖసంతోషములు, దాన ప్రతిగ్రహణములు లేనివాడై దేనియందును సంగము లేనివాడై సర్వత్ర చిద్రూపుడై విలసిల్లును.

**సానురాగాంస్త్రియం దృష్ట్వా మృత్యుంవాసమువస్థితం|**

**లవిహ్వల మనాః స్వస్థోముక్త పవమహాశయః|| 14||**

అటువంటి మహాత్ముడుగుజ్జాని తనయందనురాగమును ప్రదర్శించు స్త్రీలనుగాంచిమోహపరవశుడు కాడు. భయంకరమగు మృత్యుభయమతనికి ఉండదు. నిశ్చలచిత్తుడగు అట్టి జ్ఞాని తప్పక ముక్తడేయగను-

**సుఖేః దుఃఖే నరే నార్యాం సంపత్సుచ విపత్సుచ|**

**విశేషోనైవ భీరస్య సర్వత్ర సమదర్శినః|| 15||**

విశ్వమంతను స్వయం ప్రకాశబ్రహ్మమునే చూచుచుండుజ్ఞాని సుఖదుఃఖములందు స్త్రీ, పురుషులందు. సంపదలు, అపదలయందు యేవిధమైన వికారమును పొందక నిశ్చలడైయుండును.

**నహింసానైవకారుణ్యం నౌర్ధత్యం సచదీనతా|**

**నాశ్చర్యంనైవచక్షోభః క్షీణసంసరణే నరే|| 16||**

దేహేంద్రియ వ్యహారస్ఫురణమును తనుమానవుడనను ఊహను, సదాచిద్రూపములో ఉండు జ్ఞాని పరహింస, కరుణ, ఉన్మత్తము, దీనత్వము అశ్చర్యము, క్షోభము, మొదలగు అంతరింద్రియ వికారములనొందడు.

**సముక్తో విషయద్వేషానవా విషయలోలుపః|**

**లసంసక్తమనానిత్యం ప్రాప్తప్రాప్తముపాశ్చ తే|| 17||**

తురీయ స్థితికి చేరిన వానికి విషయవాసనలయందు ద్వేషముగాని ఆసక్తికాని ఉండదు. అన్నిటియందును అనాసక్తుడై ప్రారబ్ధము వలన లభించిన భోగ భాగ్యములను అనుభవించును.

సమాధానా సమాధాన హితాహితవికల్పనా

శూన్యచిత్తినజానాతి కైవల్యమివ సంస్థితః॥ 18॥

పరిసర జ్ఞానములేని చిద్రూపునకు హితము, అహితము, సమాధానము విక్షేపము యిత్యాది వివిధ భ్రమలు కలుగవు. అటువంటి జ్ఞాని విదేహముక్తిని పొందినవానివలెనే జీవన్ముక్తుడై తరించును.

నిర్దమో, నిరహింకారో నకించిదితి నిశ్చితః

అంతర్గత సర్వాశః కుర్వన్వపికరోతి॥ 19॥

అహంకారమమకారములను విసర్జించి, ఆత్మ సత్తకంటే వేరే ఏ యితరమును లేదని నిశ్చయించి దేనిని ఆకాంక్షించని జ్ఞాని యేకార్థములు నిర్వహించుచున్నను. కర్తృత్వము వానియందు. అభిమానములు లేనివాడగుటచే ఏమియును చేయని వాడేయగును.

మనఃప్రకాశ సమ్మోహః స్వప్నజాడ్యవివర్జితః

దశాం కామపి సంప్రాప్తోభవేద్గత మానసః॥ 20॥

శూన్యవృత్తితోకూడిన మనస్సు ఆత్మలోలయించిన జ్ఞానికి మాటలకు అందని ఆనంద దశ సంప్రాప్తమగును. అప్పుడతడు మనస్సేలేని వాడును యింద్రియ వ్యవహార శూన్యుడనూ, యీ మిథ్యాకల్పిత విశ్వస్వప్నమును విడిచిన వాడును ఆజ్ఞాన సుషుప్తి లేని వాడునుయై సర్వదా సచ్చిదానంద స్వరూపుడై జాగరూకుడై యుండును.

17వ ప్రకరణము.

తత్త్వజ్ఞ స్వరూప వింశతికము సమాప్తము



శాంతిశతకము

18వ ప్రకరణము - గురుప్రోక్తము

యస్యబోధోదయే తావత్స్వప్నవద్భవతిభ్రమః॥

తస్మై సుఖైకరూపాయ నమశ్శాంతాయ తేజసే॥ 1॥

జ్ఞానిగా మారినంతనే అతనికి అంతకు ముందున్న ప్రపంచ భ్రమ కేవలము స్వప్నమువలె హేయముగా తోచి సంకల్పములు వికల్పములు లేనివాడై

చిద్రూపుడై, సచ్చిదానంద స్వరూపుడై తేజరిల్లుచుండునో అట్టి జ్ఞానకి నమస్కారము

**ఆర్జయిత్యాభిలా సర్ధాన్తోగా నాపక్షీతిపుష్కలాన్,  
సహిసర్వపరిత్యాగామంతరేణ సుఖీభవేత్॥ 2 ॥**

శ్రీమంతుడు ధన, ధాన్యకళాత్రాదులను పొందుపరచుకొని ఎన్నో విధములైన భోగములను అనుభవించుచుండగలడు. కాని అతడు సుఖైక రూపుడు కాడు. కారణమేమనగా అతడు ఆర్జించినవి నశించినయెడల దుఃఖమును పొందును కాబట్టి సర్వసంకల్ప, వికల్పత్యాగములేనిచో అతడు సుఖైక రూపుడు కాజాలడు. ఇది నిశ్చయము.

**కర్తవ్య, దుఃఖ మార్తాండజ్వాలా దగ్ధాంతరాత్మనః,  
కుతః ప్రశమపీయూక్షధారాసారామృతే సుఖమ్ ॥ 3 ॥**

చేయతలచిన పనులను చేయవలెనను అహంభావము వలన కలుగు సంతాపమే తీవ్రమగు గ్రీష్మఋతుమార్తాండ జ్వాలయనబడును. అటువంటి తీవ్ర సంతాప జ్వాలవలన దహింపబడుచున్న మనస్సు గలవాడు సంకల్ప, వికల్పములను విసర్జించుటయను అమృత ధారలయొక్క జడివానచే తడవకుండుసుఖించలేడు.

**భవోయం భావనామాత్రో నకించిత్పరమార్థతః,  
నాస్త్యభావోహి భావానాం భావా భావ విభావినామ్॥ 4॥**

ఈ సంసారము సంకల్పకారణముగా కలుగుచున్నది. పరమార్థ తత్త్వవిచారణచేత యీ సంసారము ఆత్మయందే కల్పించబడినది కనుక యిది ఆత్మకన్న భిన్నముకాదు. భావనామాత్రమున సిద్ధమగుచు భావనానివృత్తి కలుగగనే యీ సంసారము అను భ్రమ మాయమగుచున్నది. వాసుదేవస్మర్యం “అనుభవంతుని వాక్యానుసారము సర్వవిశ్వమును ఆత్మస్వరూపమే. కాని యిది. భ్రమ యగుటవలన, సంకల్ప, వికల్పముల కారణముగా జన్మించినదగుటవలన ఒక నాటకములోని పాత్రలవలెను. స్వప్నములోకనిపించు వింత ధృశ్యముల వలెను భ్రమ కలిగించి, వ్యామోహమును కలిగించుచున్నది. ఈ వ్యామోహములో చిక్కినచో జననమరణములతో కూడిన సంసారము అంతకంతకు విజృంభించును. కావున సంసారోత్పత్తి భ్రమమకారణభూతమైన సంకల్ప, వికల్పముల నిర్మూలన జరిగినగాని యీ భవ బంధవిముక్తి తద్వారా మోక్ష ప్రాప్తి కలుగదని భావము.

**నదూరం నచ సంకోచాల్లభమేవాత్మనః పదం**

**నిర్వికల్పం నిరాయాసం నిర్వికారం నిరంజనమ్ ॥ 5 ॥**

ఆత్మసర్వపరిపూర్ణమైనది కనుక దూరమునలేదు. ఇది ఒక దానియందుయి మిడి యున్నదికాదు. కావున యిది నిత్య ప్రాప్తమయ్యేయున్నది. తన మెడయందు గలహారము మెడలోనే ఉన్నదని గ్రహించక వెదుకుకొను మూఢునిలా అజ్ఞానులు సంకల్పములకు వశులై ఆత్మప్రాప్తి కలుగలేదనితలచెదరు. అనగా సంకల్పరహితులగు జ్ఞానులకు ఆత్మ నిత్యప్రాప్తమే! ఆత్మ నిర్వికల్పము. నిరాయాసము, నిర్వికారము, నిరంజనము కావున యిది నిర్వికల్పములకు నిత్య ప్రాప్తమయ్యేయున్నది.

**వ్యామోహమాత్రావిరతౌ స్వరూపోదానమాత్మతః**

**వీతకోకా విరాజంతే నిరావణదృష్టయః ॥ 6 ॥**

శాస్త్రములను అభ్యసించుటవలనను లేదాగురూపదేశమువలనను కలిగిన విజ్ఞానముచేత ప్రపంచబ్రాంతి తొలగగనే ఆత్మవిశ్రాంతి కలిగినకారణంగా దుఃఖములేని వాడై ఏప్రయత్నములేకనే సర్వదా స్వభావముచేత అద్వితీయ పరిపూర్ణాత్మస్వరూపుడై విలసిల్లును.

**సమస్తం కల్పనామాత్ర మాత్మాముక్తస్సనాతనః**

**ఇతి విజ్ఞాయధీరోహి కిమభ్యస్యతి బాలవత్ ॥ 7 ॥**

దేహాది సర్వప్రపంచము ఆత్మయందు కల్పితము. ఆత్మసనాతనము నిత్యముక్త స్వరూపము. ఈ విధమైన తత్త్వమును దృఢముగ తెలుసుకొనిన జ్ఞానములేని బాలునికి వలె తెలుసుకొనతగిన దేదియును ఉండదు.

**ఆత్మాబ్రహ్మేతి నిశ్చేత్య భావాభావౌచ కల్పితౌ**

**నిష్కామః కింవిజానాతి కింబ్రూచకరోతి కిమ్ ॥ 8 ॥**

“త్వం” పదార్థమగు జీవాత్మ “తత్” పదార్థమగు పరబ్రహ్మకంటే వేరుకాదను దృఢనిశ్చయముకలిగి ఆత్మసాక్షాత్కారముపొంది, దృశ్యములగు ఘటాదులు వీని అభావములు కల్పితములని నిశ్చయించి వీనిని పొందుటకు కారణమైన అవిద్యను తొలగించి నిష్కాముడై సర్వదా ఆత్మారాముడై యుండు చిద్రూపునకు తనకంటే అన్యముగ తెలియతగినదేదియునులేదు.

**ఆయం సోహమయం నాహమిత్క్షణ వికల్పనాః**

**సర్వమాత్మేతి నిశ్చేత్య తూష్ణీం భూతస్సయోగీనః ॥ 9 ॥**

మనస్సునందెట్టి సంకల్పములు లేకుండ క్షేత్రజ్ఞుడను జీవుని పరమాత్మయందులయమొనరించుటయే యోగమనబడును అవిధముగా

బాహ్యంభ్యంతర వ్యాపారములన్నియు మరిచి, ఆత్మయే సర్వమను దృఢానుభవముగలయోగికి సంకల్పములన్నియు తమకు తాముగనే క్షీణించును. నేను చేయుచున్నాను 'సోహం' అని నేను ధ్యానముచేయుచున్నాను. నేను కదులుచున్నాను. కదులుటలేదు. యిటువంటిమనోవికల్పములన్నియు నశించగా ఆత్మేతరవృత్తిశూన్యడగువాడు పరబ్రహ్మమే తానగునని భావము...

**నవిక్షేపో నచైకార్వం నాతిబోధోనమూఢతా**

**న సుఖం న చవాదుఃఖ ముపశాంతస్సయోగీనః॥ 10 ॥**

సంకల్ప వికల్పములులేని యోగికి చిత్తచలనము ఉండదు. చిత్త నిరోధము, సమాధి. అజ్ఞానము, సుఖము, దుఃఖము మొదలగు వృత్తులు ఎంత మాత్రమును ఉండవు.

**స్వరాజ్యే బైక్షవ్యత్తాచ లాభాలాభే జనో వనో**

**నిర్వికల్పస్వభావస్య నశేషోస్తి యోగీనః॥ 11 ॥**

ఆ విధమైన సంకల్పశూన్యడగు యోగికి స్వర్గరాజ్యమభిసంను, భిక్షకుడై ప్రారబ్ధవస్తువును పొందినను, పొందకున్నను, జనసమూహమందున్నను, జనారణ్యమందున్నను భేదమెద్దియును లేదు.

**కృధర్తః క్వచవాకామః క్వచార్థః క్వవివేకితాః**

**ఇదంకృతం మిదంనేతి ద్వంద్వైర్ముక్త స్వయోగీనః॥ 12 ॥**

ఏమిచేయునో, ఏదిమానునో అను ద్వంద భావములులేని యోగికి అవిద్య, కామము. సంకల్పములు నశించినందున ధర్మార్థకామములు మోక్షోపాయమునకగు వివేకమును ప్రయోజనములేదు.

**కృత్యం కిమపినైవాస్తి నకాపి హృదిరంజనా**

**యథాజీవన మేవేహ జీవన్ముక్తస్వయోగీనః॥ 13 ॥**

జీవన్ముక్తడగు యోగికి సంకల్పవశమున చేయతగిన కార్యమేదియు లేదు. మనసులో రాగద్వేషములుండవు. రాగాదులకు కారమగు అవిద్యయే ఉండదు. కావున ఎడ్లబండిలోని యజమాని నిద్రించుచున్నను ఎడ్లు ఆ బండిని అతని స్వగృహమునకే చేర్చునట్లు చిద్రూపునకు దేహధారణకునైన సర్వక్రియలు యింద్రియములద్వారా అప్రయత్నముగనే జరుగుచుండును. అయినను ఆ విధమైన యింద్రియ వ్యాపారములకు అతీతుడగనే ఉండును.

**క్షమోహః క్షచవావిశ్చం క్షతద్భానం క్షముక్తతా  
సర్వసంకల్ప సీమాయాం విశ్రాంతస్య మహాత్మనః॥ 14॥**

అన్ని ఆలోచనలకు, కోరికలకు మూలమగుమనస్సు ఆత్మలో లయమై యుండు యోగికి మోహము, ప్రపంచస్థితి, ధ్యానము, ముక్తత, మొదలగువానితో ఏమియును ప్రయోజనము లేదు.

**యేన విశ్వమిదం దృష్టం సనాస్తీతికరోతువై  
నిర్వాసనః కింకురుతే పశ్యన్మపిన పశ్యతి॥ 15॥**

సాధారణముగా మానవుడు సర్వప్రపంచమును చూచి చిత్తమునందు ఆప్రపంచ వస్తు సముదాయమంతయు మిథ్యయని మాత్రము విచారణ తర్వాత తెలుసుకొన్నాడు. కాని చూచుచుండియు చూడని, విషయవ్యవహార స్పృహలేని యోగి వాసనాశూన్యడగుటజేసి, అతడు చేయునదేదియునులేదు.

**యేన దృష్టం పరం బ్రహ్మ సోహంబ్రహ్మేతిచింతయేత్  
కించింతయతినిశ్చింతో ద్వితీయం యోన పశ్యతి॥ 16॥**

పరబ్రహ్మతత్త్వము తనకన్నవేరుగానున్నట్లు తలచుముముక్తువు “అహం బ్రహ్మస్మి” అని ఆలోచించును కాని తనకంటే ఆత్మకంటే యితరమేదియును చూడని, అన్నిచింతలకు ఆలోచనలకు దూరుడైన యోగి దేనిని చింతింపడు. అద్వితీయాత్మానుభవశాలి అనగా యోగారాధనకు బ్రహ్మవిషయక చింతనముకూడా లేదని భావము.

**దృష్టోయేనాత్మ విక్షేపా నిరోధం కురుతేత్వసా  
ఉదారస్తుననిక్షిప్తః సాధ్యాభావాత్కరోతికిం॥ 17॥**

ఆలోచనలు కోరికలు భ్రమ రూపకములుగ భావించు ఆత్మజ్ఞుడు తన చిత్తమును వాటి పైకి మరల్చు ప్రక్రియను నిరోధించును. ఆత్మతప్ప మరొకటిలేదని భావించు జ్ఞానికి మనోచలనమే ఉండదు. కావున అటువంటి జ్ఞానికి మనస్సు చలించకుండ ఉంచగల సమాధి కూడా అక్కరలేదు.

**భీరోలోక విపర్యస్తో వర్తమానోపి లోకవత్  
నసమాధిం నవిక్షేపం నలేపం స్వస్థపశ్యతి॥ 18॥**

ఎల్లప్పుడునూ చిద్రూపుడై, అద్వితీయాత్మ విశ్రాంతుడగు యోగి, పరమాత్మయందు సైతము స్ఫురణము. లక్ష్యమున్నట్లు సైతము లేకుండా స్వాత్మారాముడగు జ్ఞాని ప్రపంచవాసనలు లేనివాడై సామాన్యమానవుని వలె

ప్రారబ్ధవశముగు నిత్యకృత్యములు నిర్వహించుచున్నను వాటి స్ఫురణమే లేక యుండును. అటువంటి జ్ఞానికి సమాధి. మనోచలనము. మొదలుగునవి ఉండవు.

**భావాభావ విహీనో యస్తృప్తో నిర్వాసనో బుధః**

**నైవకించిత్తతే నలోకదృష్ట్యా విహర్వతా || 19||**

సచ్చిదానంద స్వరూపుడై ఏవిధమైన ఆలోచనలు కోరికలు లేక యింద్రియ వాసనలకు దూరుడై యుండు జ్ఞాని, కర్తృత్వధ్యాసలేనివాడు కావున, ప్రపంచదృష్టిలో అందరివలె వ్యవహరించుచున్నను. వ్యవహరించనివాడేయగును. కర్తృత్వము లేని యోగి యగుటచే కర్తృత్వము ధ్యాసలేని వాడగును.

**ప్రవృత్తౌవా నివృత్తౌవానైవ భీరస్సదుర్దహః**

**యదాయత్కర్తుమాయాతి తత్కత్వాభిభృ తస్సుఖం||20||**

భీరునకు చిద్రూపుడైన జ్ఞానికి ప్రారబ్ధవశములగు కర్మలు చేయునపుడుగాని, ఊరకుండినపుడుగాని కర్తృత్వధ్యాసలేదు. ఏపని చేయుచున్నను. మానినను ఆప్రయత్నములోనే ఆయా పనులు జరుగుచుండ వాటియందు యెట్టి స్పృహలేక సచ్చిదానంద స్వరూపుడై విలసిల్లును. జ్ఞాని కర్మలు చేయుచున్నను కర్తృత్వాభిమానములేదుకనుక చేయనివేయగును.

**నిర్వాసనో నిరాలంబః స్వచ్ఛందో ముక్తబంధనః**

**క్షిప్త స్సంసారవాతేన చేష్టతే శుష్క పల్లవత్ ||21||**

సంకల్పవికల్పములు లేని వాసనాశూన్యుడు, రాగద్వేషములు లేనివాడు, బంధములకు కట్టుబడనివాడునగు జ్ఞానిప్రారబ్ధకర్మలకు కట్టుపడి చలించక వ్యవహరించును. కర్మలఅనుభవము అతనిని బంధించదు. గత జన్మవాసనలు అనుభవించనిచో నశింపవు కనుక ఎటువంటి రాగద్వేషములకు లోనుకాకుండా నిర్లిప్తుడై కర్మానుభవములను సాక్షిమాత్రుడిగా ఉండి గమనించుచుండును.

**అసంసారస్యతు క్వాపి నహర్షో నవిషాదితా**

**సశీతల మనానిత్యం విదేహ యివరాజతే||22||**

సంసారిక వ్యవహారములకు దూరుడైనవాడు 'అసంసారి' అనబడును. అట్టి అసంసారి యగు చిద్రూపునకు ఏవిధమైన సుఖ దుఃఖములుండవు. కావున అటువంటి జ్ఞాని శాంతచిత్తుడై షడూర్ములులేని శివస్వరూపుడై విలసిల్లును (షడూర్ములనగా శోకమోహములైనమనోధర్మములు దేహధర్మములగు జరామరణములు, ప్రాణధర్మములగు క్షుత్తిషాసలు యీ ఆరును షడూర్ములు) యీ షడూర్ములు శివునకుండవు.



**కుత్రాపి నజహసాస్మి నాశోవాపి కుత్రచిత్,**

**ఆత్మారామస్య భీరస్య శీతలాచ్చతరాత్మనః॥ 23॥**

సచ్చిదానంద స్వరూపుడై చలించని చిత్తము కలవాడు భీరుడు. అటువంటి వాడు అతి నిర్మల మనస్సు గలవాడుగుట చేత “శీతలాచ్చతరాత్మ” శాంత స్వభావుడనబడును. అట్టి జ్ఞానికి రాగద్వేషములు లేవు కనుక అతనికి జిహసయును లేదు. అనగా దేహేంద్రియాదులయందు అనురక్తి గాని దేహనాశనమందు భీతిగాని కలుగవు అన్ని అనర్థములకు హేతువగు అజ్ఞానమే లేనందున అతడు సచ్చిదానంద స్వరూపుడై విలసిల్లుచుండును.

**ప్రకృత్యా శూన్య చిత్తస్యకుర్వతో స్యయద్భుచ్చయా,**

**ప్రాకృతస్సేవ భీరస్య నమానో నావమానితా॥ 24 ॥**

స్వాభావికముగ చిత్తవికారములు లేనివాడు. ఆత్మ విశ్రాంతుడునగు జ్ఞాని సామాన్యనిలా ప్రారబ్ధవశమగు కార్యక్రమములందు వ్యవహరించినను అతనికి మనసుయందు సన్మానము, అవమానము అను అనుసంధానమే ఉండదు.

**కృతందేహానకర్తృదం నమయాశుద్ధరూపిణా,**

**ఇతిచింతానురోధీయః కుర్వన్షపి కరోతి॥ 25॥**

దశేంద్రియములతో కూడిన శరీరముచేయు పనులయందు కర్తృత్వభావమిసుమంతైననులేక, సాక్షిమాత్రుడిగనుండి నిరంతరము చిద్రూపుడుగా నుండు జ్ఞానియే పనిచేయుచున్నను చేయనివాడేయగును.

**అతద్వాదీవకురుతే నభవేదపి బాలిశః,**

**జీవన్ముక్తస్సుఖీ శ్రీమాన్ సంసరన్షపిశోభతే॥ 26॥**

చిద్రూపుడగుభీరుడు నేను యీకార్యము చేయుచున్నాను అనుకోరికలేకుండగనే యేపనినైనను చేయును. ప్రారబ్ధవశమున ఆవిధముగా (అనగా కోరికతో చేసినను) మనసు నిర్మలమగుటంజేసి అతడు మూర్ఖుడుకాడు. అటువంటి జ్ఞాని సంసార వ్యవహారమందున్నను ఆ సంసార దుఃఖములను అంటకుండ ఆత్మ సుఖమునే అనుభవించుచుండును. కాబట్టి అతడు ఎల్లప్పుడును ప్రసన్నుడై ఆత్మ ప్రకాశమున విలసిల్లుచుండును.

**నానావిచార సుశ్రాంతో భీరో విశ్రాంతి మాగతః,**

**నకల్పతే నజానాతి నశ్చణోతి నపశ్యతి॥ 27॥**

ఎన్నోరకాల విచారములవలన శ్రమపడి అలసిపోయి వాటినుండి విడుదల పొందిన జ్ఞాని ఆత్మయందే సుఖించుచుండుటచేత సంకల్పములు

యిత్యాది మానసిక వికారములకు దూరముగా ఉండగలడు. కర్తృత్వాభిమానము వదిలిన వాడగుట చేత ఆతనికి బుద్ధి. శ్రవణేంద్రియాది యితర వ్యాపకములుండవు.

**అనమాధే రవిక్షేపాన్నముముక్షుర్నచేతనః**

**నిశ్చిత్త కల్పితం పశ్యన్తహ్నేవాస్తే మహాశయః॥28॥**

జ్ఞానియోక్షానక్తుడుకాడు. అతనికి మరోవిషయమందు భ్రమలేనివాడుకనుక జ్ఞానముకొరకు సమాధి. యోగము మొదలగు కర్మలనాచరించడు. అత్యుత్ప మిగతా వస్తుసముదాయమంతయు కల్పితములని అంతకుముందే దృఢనిశ్చయ ముగలవాడు కనుక చిద్రూపుడైన ఆ ధీరుడు కేవల బ్రహ్మమైవిలసిల్లును.

**యస్యాంత స్వాదహంకారో నకరోతి కరోతిసః**

**నిరహంకారభీరేణ నకించిదకృతకృతమ్॥29॥**

ఎవరి అంతఃకరణమందు అహంకారము తిష్టవేసుకొనియుండునో వాడు ప్రపంచదృష్టికి ఏమీచేయనివాడుగా కనుపించినను. నేనేమియును చేయుటలేదు. అనుకర్తృత్వాధ్యాసము కలిగినవాడగుటచేత చేసిన వాడే అగును. కర్తృత్వభావమే లేని జ్ఞాని సంఘదృష్టికి కార్యములనాచరించుచుండినను, ఏ విధమైన కార్యాచరణ దృష్టి ఆతని అంతరంగములో లేని కారణమున అతడు ఏమియును చేయనివాడేయగును.

**నోద్విగ్ధం నచసంతుప్త మకర్తస్సంద వర్జితమ్**

**నిరాశం గతసందేహం చిత్తం ముక్తస్సరాజతే॥30॥**

జ్ఞాని యొక్క మనస్సు కేవల ప్రకాశమానమై విరాజిల్లుచుండును. అతనికి చిత్తచాంచల్య కారణముగా ద్వేషముగాని, సంతోషకారణమైన అనురాగముగాని ఉండవు. ఆతడు సంకల్ప, వికల్పములను ఒదిలినవాడగుటచేత మనసులో చలనముండదు. అందువలన ఆతడు అన్నివిధములగు. ఆశలకు దూరముగా ఉండగలడు. అన్ని సందేహములకు కారణము అవిద్య. అది అతనికి లేనందున అతనికి ఏ సంశయమున్నూలేదు.

**నిర్భాతుంచేష్టితుంవాపి యచ్ఛిత్తం నప్రవర్తతే**

**నిర్మమిత్తమిదంకింతు నిర్భాయతి విచేష్టతే॥31॥**

చిద్రూపుడు ఏమీచేయకుండా ఊరుకున్నను. ప్రారబ్ధ లబ్ధ వ్యవహారము సలుపుచున్నను అతని మనసు ఎప్పుడునూ సంకల్పములు లేకుండా ఉండును.

మరియు అట్టి సచ్చిదానంద స్వరూపుడు ఒక్కొక్క పర్యాయము నిశ్చలుడగును. మరొక పర్యాయము. క్రియాశీలుడుగను కనుపించును. అయినను అతడు కర్మబంధమునముక్తుడు.

**తత్త్వం యదార్థ మాకర్తవ్యమందః ప్రాప్తోతిమూఢతాం,**

**అధవాయాతి సంకోచః మమూడః కోపి మూఢవత్॥32॥**

అవిద్యతో కూడినవాడు 'తత్ త్వం' ఐక్యతను సద్గురవుద్వారా విని దానిని సరిగా తెలిసికొనక, వ్యతిరేకముగా గ్రహించి వివేకము లేనివాడగును. కాని కొన్నివేల మందిలో ఒక్కడు మాత్రము అంతర్యమున చిద్రూపుడై బాహ్యమునకు మాత్రము. మూర్ఖుడుగా వ్యవహరించును.

**ఏకాగ్రతా నిరోధోవా మూఢై రభ్యస్యతే భృశమ్,**

**ధీరాః కృత్యం నపశ్యంతి సుప్రవత్స్యపదేస్థితాః॥33॥**

ఇతర విషయముల పైకి మనసును మళ్ళించకుండా లక్ష్యము నొక్కదానిని గురించియే ధ్యానము చేయుట ఏకాగ్రత అనబడును. ఈ విధమైన యేకాగ్రత గాని చిత్తమును శాసించుట గాని, అత్య సాక్షత్కారమును గాని పొందని అజ్ఞానులు విరుద్ధ భావమును కలుగకుండ శ్రద్ధతో అభ్యసించెదరు. నేనే దేహమును విపరీత భావనలేని జ్ఞానులు సచ్చిదానంద స్వరూపులై పైన ఉదహరించిన యేకాగ్రత-చిత్తమును స్వాదీన పరచుకొనుటయు మొదలగు వాటికై అభ్యాసమును కొనసాగించరు. చిద్రూపునకు అసంభావనము , విపరీత భావనము కలుగక స్వస్వరూప ప్రకాశమే. స్ఫురించుచుండును.

**అప్రయత్నాత్ప్రయత్నా ద్వామూఢో నాప్తోతి నిర్ఘృతిం,**

**తత్త్వనిష్ఠయమాత్రేణ ప్రాజ్ఞో భవతి నిర్ఘృతః॥34॥**

చిద్రూపుడుకాని వాడు. చిత్తనిరోధము వలనగాని. కర్మలనాచరించుట వలనగాని సుఖమును పొందలేడు. ఏలయన అతనికి ఆనందానుభూతికి కారణమగు సచ్చిదానందానుభూతి లేదు. జ్ఞాని సమాధి. జపతపాదులు. లేకుండగనే తత్త్వజ్ఞానము దృఢపడినంతనే దుఃఖ హేతువను అజ్ఞానమునశించుటతో అతడు సచ్చిదానంద స్వరూపుడై విలసిల్లును.

**శుద్ధం బుద్ధం ప్రియం పూర్ణం చిః ప్రపంచం నిరామయమ్,**

**ఆత్మానంతం నజానంతి తత్రాభ్యాస పరాజనాః॥35॥**

ఈ విశ్వమందు హఠయోగమభ్యసించుటవలనను. ఖేచరీ, శాంభవీ మొదలగు ముద్రలను సాధించుటవలనను ఆత్మానందానుభవము పొందయత్నించు

మూర్ఖులెప్పటికినీ తత్త్వ జ్ఞానమును పొందక, మాయకు, మలమునకు అతీతము, స్వప్రకాశవిరాజమూనము. సర్వపరిపూర్ణము ప్రపంచాతీతము. సకల సంసారదుఃఖ రహితము. భోదమాత్రమునైయుండు. స్వస్వరూపమేకాత్మను తెలియజాలరు -

**నాపక్షితి కర్తణమోక్షం విమూఢోభ్యాసరూపిణా**

**ధన్యోవిజ్ఞానమాత్రేణ ముక్త స్తిష్ఠత్యవిక్రయః॥ 36**

యోగాభ్యాసాది కర్మలచేత మూర్ఖుడు మోక్షమును పొందజాలడు. అవిద్య, అజ్ఞాన, కామ్యకర్మల నిర్మూలించిన ధన్యుడు మాత్రమే ఆత్మవిజ్ఞానమును పొంది ముక్తిని లభింపజేసుకొనును.

**మూఢోనాపక్షితి తద్బ్రహ్మయతో భవతు మిచ్ఛతి**

**లనిచ్ఛన్మపిభీరోహి పరబ్రహ్మస్వరూపభాక్॥ 37॥**

జ్ఞానికానివాడు చిత్త నిరోధాదుల వలననే బ్రహ్మత్వమును పొందగోరును. కానిమోక్షమును పొందలేడు. కాని చిద్రూపుడు మోక్షముపై కోరికలేకయే అతడు నిశ్చయముగ పరబ్రహ్మస్వరూపుడగును. అంతఃకరణముతో కూడినవాడు జీవుడు. కాని అటువంటి అంతఃకరణపై ఆవరణమే లేనివాడై అన్నిభావములను త్యజించినవాడు ఆత్మజ్ఞాని అతడు బ్రహ్మమేయగును.

**నిరాధారగ్రహ వ్యగ్రామూఢా స్సంసార పోషకాః**

**పతస్యానార్థ మూలస్యమూలచ్ఛేదః కృతో బుద్ధిః॥ 38॥**

అవిద్య, అజ్ఞానముతో కూడిన మూర్ఖులు సదభ్యాసములు లేనివారలై కేవలము చిత్త నిరోధము వలననే ముక్తిని పొందగలమను దురహంకారులై చావుపుట్టుకలతో కూడిన సంసారవృక్షనిర్మూలనకుపకరణమగు జ్ఞాన ఖడ్గమును పొందలేక యీ సంసారమను వృక్షమునే పెంపొందించుచుండెదరు. జ్ఞానులు మాత్రము యీ సంసారమనేడి వృక్షమూలమును జ్ఞాన ఖడ్గముచే నరికివేసి మోక్షప్రాప్తులగుదురు. అజ్ఞానము జనన మరణరూప సంసారవృక్షమునకు మూలాధారము కనుక దానిని మొదలంట నిర్మూలించుటయే మోక్షమని భావము.

**నశాంతింలభతేమూఢో యతశ్శమితుమిచ్ఛతి**

**భీరస్తత్త్వం వినిశ్చేత్య సర్వదాశాంత మానసః॥ 39॥**

ఆత్మతత్త్వముతెలియనివాడు చిత్తనిరోధాదులవలననే శాంతిని పొందగోరును. అతడే అజ్ఞాని. అతనికి శాంతి కలుగదు. జ్ఞాని ఆత్మ విశ్రాంతుడై అజ్ఞానముతోలగినవాడగుటచేత శాంతిని పొందవలయునను కొరికలేకయే స్వభావముచేతనే శాంతమనస్కుడగును.

**క్వాత్తనో దర్శనంతస్య యద్భుష్టమవలంబతే**

**భీరాస్తంత్యం సపశ్యంతి పశ్యంత్యాత్మనమవ్యయం॥ 40॥**

కళ్ళకు కనుపించువస్తువులను ఆపేక్షతో చూచువానికి, యింద్రియ వ్వవహారము స్థిరముగా ఉండుటవలన ఆత్మదర్శనము కానేరదు. జ్ఞానికి మాత్రము యిదిచీకటి, యిది వెలుతురు అనేడి దృశ్య బేధముండదు. అటువంటి జ్ఞాని కేవలము చిద్రూపాత్మనే చూచుచుండును.

**క్వ నిరోధో విమూఢస్యయో నిర్బంధంకరోతివై,**

**స్వారామస్తైవ భీరస్య సర్వదా సావకృత్రిమః॥ 41॥**

సమాధి, చిత్తమును నిరోధించుట చేయు పామరునకు చిత్త నిరోధ మసలేకలుగదు. ఏలయన సమాధినుండి బయల్పడగనే ఎప్పటిలా అతనికి చిత్తచలనము, ప్రపంచ, పరిసర జ్ఞానముకలుగును. ఆకారణముగా ప్రయత్నముతో కూడిన మనోనిరోధము, సమాధియును అజ్ఞానకృత్యములే అగుచున్నవి. చిద్రూపునకు సర్వదా అప్రయత్నముననే మనోనిరోధము కలుగును. సచ్చిదానంద స్వరూపుడైన మహాత్మునకు చిత్తచాంచల్యమే లేకుండటచేత సమాధియు, మనోనిరోధమును అమహాత్మునకు స్వాభావికములే అవగలవు.

**భావ స్వభావకః కన్నిశ్చిన్న కించిత్ భావకోపరః,**

**ఉభయాభావకః కశ్చిదేవమేవని రాకులః॥ 42॥**

కొందరు తర్హవాదులు మనము భావించుచున్న యీ రూప ప్రపంచము మిథ్యయైనను, కారణవరమాణువులు సత్యమగుటవలన ప్రపంచము మిథ్యకాదనిచెప్పుదురు. నిరాశీర్యవాదులగు బౌద్ధులు “సర్వక్షణికం క్షణికం” అనగా అంతయూ రెండవక్షణములో ఉండదు. కనుక అంతయూ శూన్యమనియెదరు. కాని సహస్ర జనులలో ఆత్మానుభవానందమును పొందుజ్ఞాని మాత్రము యీ భావవాదమును, శూన్యవాదమును నిరాకరించి స్పష్టచిత్తుడు సర్వసాక్షియు. స్వయం ప్రకాశమానుడునైయుండును.

**శుద్ధ మద్వయమాత్మానాం భావయంతి కుబుద్ధయః,**

**సతుజానంతి సమ్మోహః ఆద్వావజ్జీవమనిర్వృతాః॥ 43॥**

ఆత్మానుభవము లేని పామరులు ఆత్మ అద్వితీయము. సర్వవ్యాపకము నిర్మలము అనిమాత్రమే ఆలోచించెదరు, కాని ఆత్మసాక్షాత్కారమును పొందజాలరు. ఇందుకు కారణము మోహమే! నిర్మలత్వమనగా కల్పితములైన ఆణవిక, మాయిక, మామేయిక మలములు లేకుండా ఉండుట. అద్వయత్వమనగా కల్పించబడిన

యీ భౌతికవస్తునముదాయరాహిత్యము సర్వవ్యాపకమును, స్వయంజ్యోతియునగు ఆత్మతత్త్వము యిది అని చూపుటకును, యిట్టి నామరూపముకలదని చెప్పుటకును అలవికానిదియు యితరాపేక్షలేనిదియు కల్పితములగు నామరూపములు ఆత్మకావని బోధింపబడుటచేత అనాత్మయే కల్పితమని యితర ఆపేక్షకలుగును. సాపేక్షరూపచింతనము వలన మోహము పెరుగునే కాని తొలగనందున అట్టి చింతనాపరులకు ఆత్మానుభవము లేదని చెప్పబడెను. కావున అటువంటివారలు అనగా ఆత్మయొక్క నిర్మలత్వాదులను గురించి మాత్రమే చింతించువారలు జీవితాంతమును నిర్వృతిలేమి సంతోషరహితలగుదురు. సద్గురువులు పదేశించినమార్గమున అనుభవయుక్త మగు జ్ఞానము వలననే పరమానంద ప్రాప్తి కలుగునని భావము.

**ముముక్షోర్బుద్ధిరాలంబమంతరేణ నవిద్యతే**

**నిరాలంఛైవ నిష్కామాబుద్ధిర్ముక్తస్స సర్వదా॥44॥**

ఆత్మసాక్షాత్కారములేని వానిబుద్ధి విగ్రహారాధనల నవలంబించు చుండును. చిద్రూపునియొక్క బుద్ధి నిరాలంబమైయుండును. అనగా ఆత్మసాక్షాత్కారము పొందని పామరుడు సంశయములకు లోనై శివకేశవాది రూప ధ్యానపరుడై తద్వారాముక్తిని పొందప్రయత్నంచును కాని...! ఆత్మానుభవముగల జ్ఞాని ఆత్మేతరములను వేటిని తలంచక సర్వదా చిద్రూపుడైయుండును.

**విషయద్వీపినోవేక్ష్య చకితాః శరణార్థినః**

**విశంతి ఝటితి క్రోధం విరోధైకాగ్రసిద్ధమ్॥45॥**

విషయవాసనలు తొలగని పామరులు మనోనిగ్రహమును పొందుట కొరకు పర్వతగుహలందువసింతురు. చిద్రూపులకు ఆవిధమైన అవసరములేదు. విషయవాసనలు తొలగని వారలు గృహములయందుండిన అవి హెచ్చుచుండునను భీతిచేత సాధుపుంగవులను వారి ఆశ్రయములను ఆశ్రయించి నిర్జనమైన అరణ్యములయందు. చేరుకొని అచటక్యూరమృగములకారణంగా ప్రాణభయము కలుగకుండ గిరిగుహలయందు నివసించుచు మనోనిగ్రహ సాధన కొరకు ప్రాణాయామ లంబికాదియోగములను అభ్యసించుతారు. అటువంటి వారలకుస్వగృహములలో విషయవాసనల భయము, అరణ్యములలో క్రూరమృగముల వలన భయము, గుహలయందు విషకీటకములు, సర్పములు, వృశ్చికములు యీత్యాదుల భయము కలుగుచుండును. పైన ఉదహరించిన

భయములు లేకపోయినను చిత్త నిరోధ ప్రయత్నమునందు సందేహములు ఒకటి తర్వాత మరొకటి కలుగు అవకాశముండును. అటువంటి వారలకు మానసిక శాంతి లభించనందువలన ఆత్మదర్శనము జరుగుట ఎట్లు....?

**నిర్వాసనం హరింద్యష్టై తూష్టీం విషయదంతినః**

**పలాయంతేన సక్తాస్తే సేవంతే కృతచాటవః॥46॥**

యేనుగులకు సింహములు భయకారణములైనట్లు విషయ వాసనాశూన్యులగు మహాత్ములచెంతకు విషయములు చేరలేవు. పలాయనము చిత్తగించగలవు. భర్తలను భయభక్తులతో సేవించు పతివ్రతలవలె అదృష్ట ప్రేరితములగు ఆవిషయములు వాసనలకు దూరమైనావానిని సమయ సందర్భచిత్తముగా చేరి వినయ భయభక్తులతో భజించగలవు

**నముక్తి కారికాంధత్వే నిశ్చంకోయుక్త మానసః**

**పశ్యేన్ శృణ్వన్ స్పృశన్ జిఘ్రన్ శ్చన్యాస్తే యథాసుఖం॥47॥**

చలించని మనస్సుగల మహాత్ముడు నిస్సంశయుడై యమ నియమాది కర్మలతో సంబంధములేకయే లోకదృష్టికి చూచుట వినుట తాకుట, వాసనచూచుట, భుజించుట మొదలగునిత్యకృత్యములు నెరవేర్చుచున్నను. ఆయా పనులయందు కర్తృత్వాభిమానము లేకయే సదా ఆత్మదర్శనమై యుండును.

**వస్తులైవణమాత్రేణ శుద్ధ బుద్ధిర్వారామలః**

**నైవాచార మనాచార మౌదాస్యంవా ప్రపశ్యతి॥48॥**

అనేక గతజన్మలలో సంపాదించిన జ్ఞానాంకురము కలిగిన ఉత్తమ పురుషుడు సద్గురువుద్వారా తత్త్వమసి 'ప్రజ్ఞానంబ్రహ్మ' 'సర్వభిర్విదంబ్రహ్మ' యిత్యాది మహావాక్యములను వినినంతనే ఆత్మసాక్షాత్కారము కలిగి స్వస్వరూప స్థితుడగును. అటువంటి మహనీయుడు. తనే కేవల బ్రహ్మయగుటచేత కర్మలనాచరించుచు ఆచారవంతుడును కాడు, కర్మలను త్యజించి అనాచారియునుకాడు, ఈ రెండుకార్యములయందును. తటస్థ భావముతో నిష్కర్మడునుకాడు. అనగా చిద్రూపునకు శుభాశుభకర్మలతో కాని నిష్కర్మమైన ఉండుటతోకాని ఏవిధమైన సంబంధములేదని భావము. నైష్కర్మ్యమనగా కర్మసాధ్యముగాక సిద్ధమయిన పరబ్రహ్మము.

యదాయత్కర్తుమాయాతి తదావతత్కురుతే ఋజుః

శుభం వాప్య శుభం వాపితస్యచేష్టాహి బాలవత్॥49॥

చిన్నపిల్లలు తమకు అపాయము కలుగునని తెలియక, దీపములు మొదలగు అపాయకర వస్తువులను తాకయత్నింతురు. చెడుపదార్థములచెంతకు చేరుదురు. ఒకప్పుడు ఆనందించెదరు. మరోకప్పుడేదైదురు మిడుతలను, తూనీగలను చంపుదురు. హింసించెదరు, పాపమని తెలియక వీరిచేష్టలకు భావాభావములుండవు. అవిధముగనే చిద్రూపుడైన జ్ఞాని చిన్నపాపలవలెనే లోకదృష్టికి ప్రారబ్ధవశమగుకర్మములు చేయుచుండినను అవి కర్తృత్వాభిమానమునకు దూరమైయుండగలవు. అంతేకాక అవి పసిబాలుల చేష్టలవలె ఉండగలవు.

స్వాతంత్ర్యాత్మభిమానోతి స్వాతంత్ర్యాల్లభతేపరమ్,

స్వాతంత్ర్యాన్నిర్ముతింగచ్ఛే త్వాతంత్ర్యాత్పరమంపదమ్॥50॥

“స్వం” అనగా తాను (ఆత్మ) “పరం” అనగా అన్యము (అనాత్మ) యీ అనాత్మజడము, అన్యతము, దుఃఖము. వీటికి వశమగుట పరతంత్ర దానికి వ్యతిరేకము స్వాతంత్ర్యము (ఆత్మాసాక్షాత్కారము) ఈ స్వాతంత్ర్యము వలన సుజ్ఞానము కలుగగా రాగద్వేషములు నశించును. ఈ రాగ ద్వేషములను చిత్తమలము లేకపోవుటయే మనః ప్రసాదము . కావున స్వాతంత్ర్యము వలన మనఃప్రసాదము ఆ పిమ్మట జ్ఞానము కలుగును. ఆ విధముగా స్వాతంత్ర్యము వలననే ఆత్మానంద సుఖముకలుగును. దాని వలననే స్వస్వరూప విశ్రాంతిలభించును.

లకర్షత్వ మభోక్తృత్వం స్వాత్మనోమన్వతేయదా,

తదాక్షణ భవంత్యేవ సమస్తాశ్చైత్య వృత్తయః॥51॥

జీవుడు తనకు కర్తృత్వభోక్తృత్వములు లేవని భావించినపుడే చిత్తవృత్తులన్నియు నశించును. ఈ ధర్మములు బుద్ధి సహితముగు జాగృత్స్వప్నావస్తలయందుండునుగాని బుద్ధిరహితమగు సుషుప్తావస్తలయందుండవు. కనుక రాగము యిత్యాది కోరికలు బుద్ధిధర్మములుగాని ఆత్మధర్మములుకావు. కావున బుద్ధి ధర్మములు తొలగినంతనే ఆత్మధర్మము కలుగునని భావము.

ఉచ్ఛంఖలాప్యకృతి కాస్థితీర్థరస్య రాజతే

నతునస్సహచిత్రస్య శాంతిర్నాథస్య కృతిమాః॥52॥

తనుచేయు పనులయందు నిస్సహచరై నిష్కపటవృత్తితో విహరించుచు జనులదృష్టికి శాంతి లేని వానివలె వ్యవహరించినను జ్ఞానిపరబ్రహ్మావస్తరూపుడై విలసిల్లును. కపటముతో శాంతియుతుడుగా ఉన్నట్లునటించు మూర్ఖుడు జ్ఞానివలె శోభిల్లుడు.



విలసంతి మహాభోగైర్విశంతి గిరిగవ్వరాన్,

నిరస్తకల్పనాభీరా లబధ్ధాముక్త బుద్ధయః॥53॥

సంకల్పవికల్పశూన్యుడగు జ్ఞాని ఒకప్పుడు ప్రారబ్ధలబ్ధ భోగములను భవించును. ఒకానొకప్పుడు ప్రారబ్ధవశములన పర్వతములయందు అరణ్య మధ్యములయందు సంచరించును. ఆ ధీరుడెట్లున్నను కర్మత్వాభిమానము లేకుండ ఆనక్తిరహితుడై వృత్తి శూన్యుడైయుండును.

శ్రోత్రియందేవతాం తీర్థమంగనాం భూపతిం ప్రియం,

దృష్ట్వా సంపూజ్యభీరస్యనకాపిహ్యభివాసనా॥54॥

జ్ఞానితాను సచ్చిదానంద స్వరూపుడగుటవలన సర్వమును చిద్రూపాత్మయగు తానేయను దృఢనిశ్చయముతో సర్వతాసమచిత్తుడై ధర్మార్థకామ వాసనలు లేకయే యితరులను మన్నించును . దేవతలను పూజించును. రాజులను గౌరవించును. భార్యాపుత్రాదుల నాదరించును. లౌకిక వ్యాపారమందున్నను ఆ ధీరునకు ఆదరణాభావముకాని, అనాదరణా భావముకానిలేవు.

భృత్యైః పుత్రకైః కళత్కైశ్చ దాహిత్యైశ్చాపి గోత్రజైః

విహస్యభిక్ష్వతో యోగీనయాతి వికృతిం మనాక్॥55॥

చిద్రూపునకు రాగద్వేషములు లేనందున తనవారలైన భృత్యులు భార్యాపిల్లలు, మనవలు మనవరాండ్రు. తనను ధిక్కరించి అపహస్యముచేసినను మనోసంక్షోభమును పొందదు.

సంతుష్టోపి నసంతుష్టః భీనోపి నచభీద్యతే

తస్యైశ్చర్యదశాం తాంతాం తాదృశాయేవజానతే॥56॥

చిద్రూపుడైన జ్ఞానిలోకసామాన్యమునకు బాహ్యవిషయప్రాప్తివలన సంతుష్టుడైనట్లు కనుపించినను యదార్థముగా సంతోషికాడు బాహ్యవిషయ వియోగమువలన దుఃఖించినట్లుగనుపించినను దుఃఖితుడుకాదు. సర్వదా సచ్చిదానంద స్వరూపుడై యుండును. అటువంటి విజ్ఞానియొక్క చర్యలు తత్తుల్యులగు యితరజ్ఞానులే యెరుగుదురు.

కర్తవ్యతైవ సంసారోనతాం పశ్యంతి సూరయః

శూన్యాకార నిరాకారా నిర్వికారా నిరామయః॥57॥

“ఈ కార్యమునేను నిర్వహించవలెను” అనుసంకల్పమే సంసార హేతువగువను. జ్ఞానులకు అటువంటి సంకల్పమే లేనికారణమున ‘నిర్వహించవలె’నను కర్తవ్యతాజ్ఞానముండదు.. ఏలయనగా తత్తవ్యవేత్తలు ప్రపంచ

ప్రళయసమయమున సాక్షిగా మిగిలిన చైతన్యమే జాగ్రదవస్థయందు. జడములగు దేహేంద్రియాదులను వ్యవహారికముగా చేయుచుండునని యెంచి, నిరాకారము నిర్వికారముయగు చైతన్యమే తానుగా భావించుటచేత సంకల్పములు మొదలగు వికారములులేనివారై ఆనందించెదరు.

**లకుర్వన్నపి సంక్షోభాద్వ్యగస్సర్వత్రమూఢభీః**

**కుర్వన్నపితు కృత్యాని కుశలోహి నిరాకులః॥58॥**

మూర్ఖుడు యేకార్యమును చేయక ఊరకుండినను. కనుపించు యీ వస్తువులసత్యమా..? కనుపించని వస్తువులు సత్యమా..? అని మనసులో తలచుకొనుచు దుఃఖపడును. జ్ఞాని అభావమాత్రములగు కార్యములను వ్యవహారదృష్టికి పామరులవలె చేయుచున్నను యీ దృశ్యజాలమంతయు అసత్యములుగా నమ్మి చిద్రూపుడై వెలయుచుండును.

**సుఖమాస్తే సుఖంశేతే సుఖమాయాతి యాతిచః**

**సుఖంసక్తి, సుఖంభుక్తే వ్యవహరేపి శాంతధేః॥59॥**

జ్ఞాని, ఆత్మవిదుడు ప్రారబ్ధకారణమైన కార్యముల నిర్వహించుచుండియు ఆత్మయందే రమించుచుండును. ఇంద్రియములన్నియు వాటి వాటి కార్యములను నిర్వర్తించుచుండగా వాటియందు యేవిధమైన కర్తృత్వభావము లేకుండా నచ్చిదానంద స్వరూపుడై విలసిల్లును.

**స్వభావాద్యస్యనై వార్తిర్లోకవద్వ్యవహారిణః**

**మహాప్రాద ఇవాక్షోభ్యే గతక్లేశుస్సు శోభతే॥60॥**

నచ్చిదానంద స్వరూపుడగు ఆత్మవిదుడు పామరుని వలె వ్యవహారమును నిర్వర్తించుచున్నను. సాంసారిక దుఃఖమును పొందడు. అటువంటి దుఃఖరహితుడగు చిద్రూపుడులోతైన చెరువు యొక్కనీరు చలించని విధముగా నిర్వికారుడై, నిశ్చలచిత్తుడై సంక్షోభములేక సర్వదా ఆత్మారాముడై శోభిల్లును.

**నివృత్తిరపి మూఢస్య ప్రవృత్తిరుపజాయతే**

**ప్రవృత్తిరపి భీరస్య నివృత్తి ఫలభాగినీ॥61॥**

అహంకారమహకారములు కలిగిన పామరుడు నలుగురు మెచ్చుకొనవలయునని బాహ్య, అంతరింద్రియ వ్యాపారములను విసర్జించిన వానివలె నటించుచుండినను వాని చిత్తవృత్తి ప్రవృత్తునివలె నేయుండును. జ్ఞాని ప్రారబ్ధలబ్ధముగు కర్మలుచేయుచు. వ్యవహార దృష్టికి ప్రవృత్తినువలె

ప్రవర్తించినప్పటికీ అతనికి కర్మత్వాభినము లేదు కనుక అతని ప్రవృత్తి నివృత్తి యేయై ముక్తి కారణమగును.

**పరిగ్రహేషువైరాగ్యం ప్రాయోమూఢస్య దృశ్యేతే**

**దేహావిగళితాశస్య క్షరాగః క్షవిరాగతా॥ 62॥**

దేహేంద్రియాదులయందు అనురాగమును, ధనముయందు, వేష్యలతో పొందు సుఖమునందును, ఒక్కొక్కప్పుడు వైరాగ్యము కనుపించును. అటువంటి వైరాగ్యము సాంసారికయిబ్బందులవలన కలుగునదియే కాని జ్ఞానజన్య చిరక్తికాదు దేహవాసనకలిగియుండుటచేత అటువంటివైరాగ్యము మరల అనురాగముగా మారగలదు. దేహేంద్రియాదులయందభిమానమే లేని చిద్రూపునకు దేహమునకు సంబంధించిన పుత్రుడు, భార్య, గృహము, ఆస్తిపాస్తులయందునురక్తియే కలుగదు. అవిధముగనే శత్రువులయందు, క్రూరమృగములైనపులి, సింహము, సర్పములయందు విరక్తియు కలుగదు. తనదేహమును గురించిన రాగవిరాగములేలేనప్పుడు ఆదేహసంబంధమగు విషయములందు రాగవిరాగములుండునా...? ఉండవు.

**భావనా భావనానక్తా దృష్టిర్మూఢస్య సర్వదా!**

**భావ్యభావనయాసౌతు స్వస్తస్యాదృష్టిరూపిణీ॥ 63॥**

పామరుని దృష్టిఎల్లప్పుడును భావములయందు అభావములయందు ఆనురక్తమై యుండును. అటువంటివాడు నేను భావనలో నిమగ్నుడైనాను. లేదు. అనేది అహంకారయుతుడై యుండును. అనగా వాడిమనస్సు ఆత్మకు యితరములగు వస్తు సముదాయమందు ఆసక్తి కలిగినదైయుండును. గాని స్వస్వరూపదర్శనమందు నిమగ్నముకాదు. కావున అది వ్యర్థముకాని ఆత్మవిదుని దృష్టి వస్తు సముదాయములయందు లగ్నమైయున్నను. దృశ్య దర్శనాభిలాషా శూన్యమేయై ఉండును. అనగా తనయెదురుగా ఉన్నవస్తువును చూచుచున్నను ఆత్మదృష్టిచే దానిని చూడనివాడే యగును. ఏలయనగా ఆ జ్ఞాని ఎల్లప్పుడు స్వస్వరూపమునందే ఆరూఢుడైయుండుటచేత అతనికి ఆత్మ తప్ప యితరవస్తువులు గోచరింపవు.

**సర్వారంభేషు నిష్కామోయశ్చరే బాలవన్మనిః**

**నలేపస్తస్య శుద్ధస్య క్రియమాణేపి కర్మణీ॥ 64॥**

చిద్రూపుడు యెటువంటి సంకల్పములు లేకుండా కోరికలయందు మమకారములేనివాడై ప్రారబ్ధవశమగు సర్వకార్యములుచేయచుండును. అతని మానసిక స్థితి పసిపాపచిత్త స్థితిని పోలియుండును. అట్టిపరిశుద్ధుడగు జ్ఞాని ఏమిచేయుచున్నను కర్మత్వము లేకయే చేయుచుండును కావున అతనికి ఆ కర్మసంబంధమైన లేపముండదు.

సపవధస్య ఆత్మజ్ఞ స్వర్వభావేషు యస్సమః

పశ్యన్మణ్యాన్ స్మశన్విష్ణుగ్ధౌ న్నిస్తర్షమానసః॥65॥

జ్ఞానియేధన్యుడుగాని యితరులుకారు. ఆమహాత్ముడు సర్వవస్తు సముదాయములందును, సర్వజీవరాసులయందును ఆత్మభావనచే సమబుద్ధి కలిగి వానినన్నింటినీ ఆత్మస్వరూపముగనే గాంచును. మరియు చూచుట, వినుట తాకుట, భుజించుట మొదలగు సమస్త క్రియలను తృష్ణారహితుడై, అహంభావ శూన్యుడై సలుపుచుండును.

క్వసంసారః క్వచాభాసః క్వసాద్భ్యం క్వచసాధనం

ఆకాశస్యే నధీరస్య నిర్వికల్పస్య సర్వదా॥66॥

ఆకాశమువలే ఉపాధిశూన్యమూ సర్వ పూర్ణుడై యుండు జ్ఞానికి సంకల్ప, వికల్పములు లేనందున యీ ప్రపంచమును లేడు. సంసారాది భ్రమలును లేవు. సంసారివలె ప్రవర్తించుచున్నను. సంసారికాడు. పరముఉత్కృష్టమగు జీవన్ముక్తిని తిలకింపజేయుటచేత ఆతనికి స్వర్గము, తత్కారణములగు యజ్ఞములు అక్కరలేదు.

సజయత్కర్థ సంన్యాసీ పూర్ణస్వరసనిగ్రహః

ఆకృతిమోహచ్ఛిన్నే సమాధిరస్య వర్తతే॥67॥

జ్ఞాని దృష్టాదృష్టములతో ప్రయోజనములేని వాడుకావున అర్థసంన్యాసి. అనియు, పూర్ణస్వభావమే స్వరూపముగా కలవాడు గనుక 'పూర్ణ స్వరవిగ్రహ' డనియు తలంచబడును. పరిపూర్ణత్వమేఆమహనీయునకు సమాధి. ఆ మహాశయుడు తప్పక మోక్షక సామ్రాజ్యమున జయముగాంచును.

బహునాత్రకిముక్తేన జ్ఞాతతత్త్వోమహాశయః

భోగమోక్ష నిరాకాంక్షీ సదా సర్వత్రనీరసః॥68॥

జ్ఞానిని గురించి యెన్నోమాటలు చెప్పనేల.....? చిద్రూపుడగు మహాశయుడు భోగ మోక్ష ఫలములందాకాంక్ష లేనివాడు. వాటియందు అనురాగము కూడా లేనివాడు.

మహదాది జగద్వైతం నామమాత్ర విజృంభితమ్

విహాయ శుద్ధభోధస్య కింకృత్యమవశిష్యతే॥69॥

కుండలు, మూకుళ్ళు, ముంతలు మొదలగు వస్తుసముదాయమంతయు

వాటినామరూపములతో పిలువబడినను అవన్నియు మట్టిముద్దనుండియే కలిగినవికావున మట్టి మాత్రము సత్యము. రూపములన్నియును అసత్యములు. ఆవిధముగనే అహంకారము మొదలు శబ్ద స్పర్శ రూప, రస గంధములనెదు పంచ తన్మాత్రలు వాటికధిష్ఠానములగు పంచభూతములతో కల్పితమైన యీ జగత్తంతయు నామమాత్రమైనదికాని వాస్తవమైనదికాదని తెలుసుకొని దీనికధిష్ఠానము పరిపూర్ణమునగు స్వప్రకాశ చిన్మాత్ర స్వరూపుడైయున్న మహాత్మునకు యికచేయు కృత్యమేమున్నది.

**భ్రమభూతమిదం సర్వం కించిన్నాస్తీతి నిశ్చయా**

**అలక్ష్మ స్ఫురణ శ్చుద్ధ స్వభావేనైవ శామ్యతి॥ 70॥**

చిద్రూపుడైన జ్ఞాని, సర్వమూ భ్రమచేత కల్పించబడినదేకాని యెంతమాత్రము వాస్తవముకాదని నిశ్చయముగలవాడు. ఈ దృశ్యమంతయు కల్పితమని నిర్లక్షించి సచ్చిదానంద స్వరూపుడై విలసిల్లును. జ్ఞానముపార్జనకు జ్ఞానముకంటే యితరమగు ప్రయత్నమేదియు జేయనక్కరలేదు.

**శుద్ధస్ఫురణరూపస్య దృశ్యభావపశ్యతః**

**క్వవిధిః క్వచవైరాగ్యం క్వత్యాగః క్వశమోపివా॥ 71॥**

చిద్రూపుడై దృశ్యపదార్థమేదియును గోచరింపకుండనట్టి జ్ఞానికి కర్మానుష్ఠాన విధియూ లేదు. విరక్తిపొందతగిన విషయమునులేదు. తృజించగ తగినదికాని. పరిగ్రహించ తగినదిగాని యేదియునులేదు.

**స్ఫురతోనంతరూపేణ ప్రకృతించన పశ్యతః**

**క్వబంధః క్వచవా మోక్షః క్వహర్షః క్వవిషాదితా॥ 72॥**

సచ్చిదానంద స్వరూపుడైనమహాత్మునకు పంచభూతకల్పితసంసారము యొక్క స్పృహ యుండదు. అటువంటి నిర్మలజ్ఞానికి బంధమోక్షములు హర్షవిషాదములుకూడా ఉండవుకదా...?.

**బుద్ధిపర్యంత సంసారే మాయామాత్రం నివర్తతే**

**నిర్లమో నిరహంకారో నిష్కారమశ్శేభతే బుధః॥ 73॥**

ఆత్మజ్ఞానముచేత నశించు యీ సంసారము. రజ్జువునందు సర్పభ్రాంతివలెనే విచారణ పిమ్మట అంతరించుచున్నది. (భ్రాంతి అంతరించి యదార్థము గోచరించుచున్నది). అటువంటి యీ జగత్తు భ్రమమాత్ర

స్వరూపమైనదేకాని సత్యముకాదు. కావున బుధులు అతాత్వికమగుయీ శరీరమందు అహంకారమును తత్సంబంధిత దారాపుత్రాదులయందు మమకారము లేకుండ చిద్రూపులై విలసిల్లుదురు.

**అక్షయం గతసంతాపమాత్మానం పశ్యతోమునేః**

**క్ష్వవిద్యాచ క్ష్వావిశ్వం క్ష్వదేహోహం మమేతివా॥ 74॥**

నాశనములేనిది, సర్వసంతాపరహితమైనది యగు ఆత్మవిదునకు ఆత్మాతిరిక్తములగు శాస్త్రవిమర్శనము, ప్రపంచము, దేహము, అహంకార మమకారములు మొదలగు వానితో పనిలేదు.

**నిరోధాదీనికర్మాణి జహతి జడభీర్యది**

**మనోరథాస్థలాపాంశ్చ కర్తుమాప్షోత్సత్క్షణాత్॥ 75॥**

జడుడు చిత్తనిరోధాదులు చేయుగాక ఆ చిత్త నిరోధాదిక్రియ ఆపిన వెంటనే తన మననసకు నచ్చినకార్యములు నెరవేర్చుకొనుటకై సర్వవ్యవహారములను నిర్వహించుచుండును. కాబట్టి మూఢునిచిత్తనిరోధాది కర్మములు కుంజరస్నానము (ఏనుగుస్నానము)వలె నిష్ప్రయోజనములు. (అసన ప్రాణాయామ, జపాద్యనుష్ఠానములవలన చిత్తశుద్ధిమాత్రమే కలుగునుగాని ఆత్మజ్ఞానము కలుగదని భావము).

**మంద్రుత్వాపి తద్వస్తునజహతి విమూఢతాం**

**నిర్వికల్పో బహిర్యత్నా దంతర్విషయలాలసః॥ 76॥**

ఆత్మతత్త్వస్వరూపమును తెలుసుకొనికూడను మూర్ఖుడు తన మూఢత్వమును విడువలేదు. ఏలయనగా చిత్తము మలినముగా ఉన్నవారలకు శ్రవణాదులవలన జ్ఞానమావిర్భవించదు. అందువలన మూర్ఖుడు చిత్త నిరోధాదిప్రయత్నములచేత లోకదృష్టికి వ్యాపారములేనివాడై కనుపించినను మనసులో విషయములు అతనిని చలింపజేయుచునేయుండగలవు.

**జ్ఞానధృత కర్మాయో లోకదృష్ట్యాపి కర్తృత్వే**

**నాప్షోత్సవసరకర్తుం వక్తుమేవ కించన॥ 77॥**

కర్తృత్వాధ్యాసములేని జ్ఞాని నలుగురి దృష్టికి వ్యవహారములు సలుపుచున్న వాడుగా ఉండినను నేను యీ పనిని నిర్వహించుచున్నాను. అను అహంకారమునకు అవకాశమివ్వక సర్వదా చిద్రూపుడై వెలయుచుండును.

క్వతమః క్షప్రకాశో వాహనం క్షచన కించన|  
నిర్వికారస్య భీరస్య నిరతాం కస్యసర్వదా|| 78||

చిత్తవికారములు తొలగిన జ్ఞానికి, అజ్ఞానమే లేనప్పుడు అజ్ఞానమును తొలగించు జ్ఞానమెందులకు...? త్రికాలములను గురించి భయమేలేనివానికి విడువతగినదేది...? అనురాగాది వృత్తులే లేనివానికి కోరతగినదేది....? అనగా చిద్రూపునకు జ్ఞాన, అజ్ఞానతారతమ్యము, కాలనియమము, హేయోపాదేయములును లేవని భావము.

క్వదైర్యం క్షవివేకత్వం క్షనిరాతం కతాపివా|  
అనిర్యాచ్య స్వభావస్య నిస్వభావస్య యోగీనః|| 79||

ఏ విధమైన స్వభావమునులేక యిటువంటిదని నిర్ణయించుటకు వీలుగాని జ్ఞానికి దైర్యము, వివేకము, నిర్భయముయిత్యాది ధర్మములుకూడా లేవు. నస్వర్గోనైవ నరకో జీవన్ముక్తిర్న చైవహి|

బహునాత్ర కిముక్తేన యోగదృష్ట్యా నకించన|| 80||

చిద్రూపునకు స్వర్గ నరకములలేవు. జీవన్ముక్తియునూ లేదు. ఇవన్నియు భ్రాంతి రూపములేకాని వాస్తవములు కావు. సచ్చిదానంద స్వరూపుడగు జ్ఞానిలోకదృష్టికి జీవన్ముక్తుడై యుండును. జీవము-ముక్తియూ భ్రమలేకనుక జ్ఞాని వీనిని ఆదరింపడు.

నైవప్రార్థయతేలాభం నాలాభే నాను శోచతి|  
భీరస్య శీతలం చిత్త మమృతేనైవ పూరితమ్|| 81||

చిద్రూపునియొక్క మనసు శీతలమై, ఆధ్యాత్మికాది తాపత్రయ రహితమై ఎల్లప్పుడునూ పరమానంద భరితమైయుండుటచేత దేహధారణకై ఏమీ కోరడు. లభించని యెడల విచారించడు.

నశాంతం సౌతి నిష్కామో నదుష్టమపి నిందతి|  
నమదుఃఖ సుఖీస్తప్తః కించి త్కృత్యం నపశ్యతి|| 82||

ఏ విధమైన కోరికలు లేని చిద్రూపుడు శాంత్యాది శుద్ధసత్త్వగుణ సంపద గలవారినిస్తుతించడు. దుష్టులైనవారు తనను ఎంతగా హింసించిననూ వారలను నిందించడు. సదాత్మప్తినిపొందుచు, సుఖదుఃఖముల రెండింటిని సమానముగా గాంచును.

**భీరోనద్వేష్టి సంసారమాత్మానాం న దిదృక్షతి |  
హర్షామర్షవినిర్ముక్తో నమృతో నచజీవతి || 83 ||**

జ్ఞానిలోకదృష్టిలేక లోకబాధను గమనించనివాడు గనుక లోకమును ద్వేషింపడు. అత్మసాక్షాత్కారము కలిగినవాడగుటచేత వానిని ఆదరించడు. అనగా జీవించవలయునను కోరికగాని, మరణించెదనను భయములేనివాడని భావము.

**నిస్సేహః పుత్రదారాదౌ నిష్యామౌ విషయేషుచ |  
నిశ్చింత స్వశరీరేపి నిరాశ శోభతే బుధః || 84 ||**

చిద్రూపుడు దారాపుత్రాదులయందు ప్రేమలేకయు, సర్వ విషయముల యందు కోరికలేకయు, దేహాభిమానము సైతము లేనివాడగుటచేత భోజనాది చింతయునులేక సర్వదా ఆశాశూన్యుడై శోభించును.

**తృప్తి సర్వస్య భీరస్య యథావతిత వర్తినః |  
స్వచ్ఛందం చరతో భేశాన్యత్రా స్తమిత శాయినః || 85 ||**

ఇది మంచిది, యిదిచెడ్డది. అని విమర్శింపక ప్రాప్తమగు దానిసనుభవించు మహాత్ముడు జ్ఞాని. నిత్యసంతోషియై, యెటువంటి కోరికలు లేనివాడై, స్వేచ్ఛాప్రపత్తులతో ప్రారబ్ధము కొనిపోవు ప్రదేశములందు. చరించుచు అరణ్యమందైనను, పట్టణ మందైనను ఎచట సూర్యుడస్తమించునో. అచటనే శయనించుచు, ఆత్మారాముడై విలసిల్లును.

**పతతూదేతు వాదేహో నాస్యచింతామహాత్మనః |  
స్వభావ భూమివిశ్రాంతి విస్మృతాశేష సంస్మృతే || 86 ||**

తన ఆత్మ స్వరూపమే అధిష్ఠానముగా అందు విశ్రాంతి చెందిన, అసగా స్వస్వరూపములో లీనమైయున్న జ్ఞానికి శరీరము ఉన్నను, నశించిన చింతలేదు.

**అకించనః కామచారో నిర్వృంద్యశ్చైన్ద్ర సంశయః |  
అసక్త స్వర్వభావేషు కేవలో రమతే బుధః || 87 ||**

చిద్రూపుడు తాను పరిగ్రహించునదేదియులేని వాడగుట వలన 'అకించను' దనబడి, విధి నిషేధములు లేని స్వేచ్ఛావిహారి యగుటచేత కామచారి అనబడి, సుఖము, దుఃఖము యిత్యాదులు లేనివాడై రెండవ పస్తువు లేదను దృఢనిశ్చయము కలవాడై, ఆత్మకంటేవేరు వస్తువు లేదని గ్రహించిన నిస్సంశయుడై అన్ని విషయములందును కోరిక లేనివాడై (సంగ్రహితుడై) నిర్వికారుడై, విరాజిల్లును.



నిర్మమశ్శోభతే భీరసమలోష్ఠాక్ష కాంచనః

సుభిన్న హృదయగ్రంథిర్వినిర్దూత రజస్తమః॥ 88॥

అంతేకాక చిద్రూపుడు తన సద్గురువు ప్రసాదించిన జ్ఞానజలము చేత హృదయగ్రంథి విభేదింపబడిన వాడై (అహంకారమమకారశూన్యుడై) మట్టిని బంగారమును సమ బుద్ధితో చూచువాడై, అశాశూన్యుడై, అజ్ఞానకారణములగు రజోగుణ, తమోగుణములు లేనివాడై శోభిల్లును.

సర్వతానవధానస్య నికించి ద్వాసనాహృది

ముక్తాత్మనో విత్తప్రస్థులనాకేన జాయతే॥ 89॥

అన్నివిషయములందు మనసు పెట్టనివాడై, హృదయమందః నిర్వాసనుడై, కర్మత్వాధ్యాసమేలేక కేవలము ఆత్మానందముచేత మాత్రమే శ్చస్తై యుండు చిద్రూపునితో సమానమైనవాడెవడునూ లేడు.

జానన్మపి నజానాతి పశ్యన్మపి నపశ్యతి

బ్రువన్మపి నచబ్రూతే కోన్యోనిర్వాసనాద్యతే॥ 90॥

దేహేంద్రియ వాసనలులేని చిద్రూపునివలె అన్యులెవరును ప్రపంచదృక్పథికి మనసా తెలిసియుతెలియు కుండగను, కనులతో చూచియు చూడకుండువాని, నోటితో మాట్లాడియు మాట్లాడనివాడుగను వర్తించెదరు...? జ్ఞానికి సరితూగగలవాడు జ్ఞానియే...! అన్యులెవరును సరితూగరు ఇదియే జ్ఞానికి అజ్ఞానికి గల తారతమ్యము.

భిక్షుర్వా భూపతిర్వాపి యోనిష్ఠామస్య శోభతే

భావేషు గళతాయస్య శోభనా శోభనామతిః॥ 91॥

ఏ జ్ఞాని ఉన్నతపదవియందు ప్రేమయు, నీచ పదవిలేక తుచ్ఛచేస్తువుల యందు నిరసనయు లేక కామరహితుడై ఉండునో అట్టివాడు రాజ్య భారము వహించియున్నను, భిక్షుకవృత్తి నవలంబించినను తప్పుక శోచిల్లును. అట్లేవారికి సంకల్ప వికల్పములు లేకపోవుటచేత రాజ్యపాలనము భిక్షుక వృత్తి రెండునూ బంధకారణములు కావనుట సర్వవిదితము.

క్షస్యాచ్ఛంధ్యం క్షసంకోచః క్షవాతత్త్వవినిశ్చయః

నిర్జ్వాజార్జవ భూతస్య చరితార్ధస్య యోగీనః॥ 92॥

సచ్చిదానంద స్వరూపుడు, సర్వభూతములయందు సమత్వముకలిగి నటువంటి పరిపూర్ణుడునుయగుజ్ఞానికి స్వేచ్ఛాచారముగాని, నియమముగాని.

కర్తృత్వాధ్యాసముగాని ఉండవు. సమత్వమనగా సర్వభూతములయందు అత్యుమాత్రావలోకనము.

**ఆత్మవిశ్రాంతిత్యప్తేన నిరాశేన గతార్తిना॥**

**అంతర్యమనుభూయేత తత్కథం కస్య కథ్యతే॥93॥**

ఆత్మవిశ్రాంతిచేత తృప్తుడై, అకాశరహితుడై, ఆర్తిచెందని జ్ఞాని తన అంతః కరణమందనుభవించు ఆనందము యిట్టిదియని వర్ణింప నెవరితరము? అటువంటి మహనీయునిబోలు మరియొకరికే తెలియును.

**సుప్తాపి నసుషుప్తాచ స్వప్నాపి శయితోనచ॥**

**జాగరేపి నజాగర్తి భీరస్తప్తః పదే పదే॥94॥**

ఎల్లవేళలను ఆనందానుభూతిలో మునిగియుండుయోగి జాగ్రత్త స్వప్న సుషుప్తావస్థలు కలిగియున్నట్లు కనుపించినను అతడావస్థాత్రయమునకు సాక్షిమాత్రుడేకాని వానికవి లేవు.

**జ్ఞస్సచింతోపి నిశ్చింతఃసేంద్రియోపి నిరీంద్రియః॥**

**సుబుద్ధిరపి నిర్బుద్ధిస్సాహంకారో నహంకృతిః॥95॥**

చిద్రూపుడు చింతాది అవస్థలతో యింద్రియ వ్యాపారముచేయుచున్నను బుద్ధి ప్రేరితుడై యింద్రియములకు వశుడైనట్లు నలుగురికి కనుపించినను అహంకారము త్యజించినవాడుకనుక అట్టి చింతాదులతోకూడిన వ్యవహార స్ఫురణములేనివాడు.

**నసుఖీనచవా దుఃఖీ నవిరక్తోనసంగవాన్॥**

**నముముక్షుర్నవాముక్తో నకించిన్నకించన॥96॥**

నచ్చిదానంద స్వరూపునకు అంతఃకరణ ధ్యాసమేలేదు. కావున లౌకిక సంబంధమైన సుఖము, దుఃఖము కలిగియున్నట్లు కనిపించినను ఆ సుఖ, దుఃఖాదులు ఆ మహాత్మునకు లేవు. విషయయులయందు ద్వేషభావము లేని వాడునుగనుక విరక్తుడునుకాడు. అంతకు ముందే బంధ రహితుడగుటచేత యిప్పుడు ముక్తుడును కాడు. ఆత్మనామరూపక్రియాశూన్యమైనదియు నిత్యమైనదియు కావున అనిర్వాచ్యమైనది. జ్ఞాని అటువంటి స్థితియందు (వచించుటకు శక్యముకాని) ఉండువాడుకనుక (నకించిన) ఏమియును కానివాడైయున్నాడు.

**విక్షేపీపి న విక్షప్తస్సమాధౌ నసమాధిమాన్॥**

**జాడ్యేపి నజడోధన్యః పాండిత్యేపి నపండితః॥97॥**

స్వస్వరూపసందర్శనము కలిగిన ధన్యుడైన మహనీయుడు నలుగురికి లోకవ్యవహారముత్తుడై అత్యుచలనము కలిగినట్లుండినను, అదిలేనివాడై సంఘ

దృష్టికి సమాధిస్థితుడై యుండినట్లగుపడినను కర్మత్వ భోక్తృత్వధ్యాసము లేనివాడు కనుక సమాధిపరుడునూకాదు. జడునివలె లోకదృష్టికి తోచినను ఆత్మనిష్ఠుడగుటచే జడుడునూకాదు. పరిపూర్ణపాండిత్యము కలిగిన వాడయ్యును “నేను పండితుడను” అను అహంకారములేని వాడుకనుక పండితుడునుకాదు.

**ముక్తీయథాస్థితి స్వస్థః కృతకర్తవ్య నిర్భుతః**

**సమస్పర్శత వైత్యష్టాన్న పురత్య కృతం కృతమ్॥98॥**

చిద్రూపుడు ప్రారబ్ధవశమున సంభవించు సుఖదుఃఖాదులునను భావించుచుండియు ప్రశాంత చిత్తుడైయుండును. ఇది చేయవలెను. అది చేయును అను పట్టుదలగాని కోరికగాని లేనివాడు కనుక తానుచేసిన చేయబోవు కార్యములందును బంధములేకుండా ఉండును. మరియు ఆశ లేనివాడగుటచేత యిదిచేసినాను, యిదిచేయలేదు అని ఆలోచించకుండా ఉండును.

**నప్రియతే వర్తమానో నింద్యమానోనకుప్యతి**

**నైవోద్బిజతి మరణే జీవనే నాభినందతి॥99॥**

సచ్చిదానంద స్వరూపుడగు జ్ఞాని యితరులు తనను పొగడినప్పుడు సంతోషించడు. నిందించినచో కోపించడు. అత్యునిత్యమని తెలిసినవాడుకావున మరణము సమీపించినను యీ శరీరము అనిత్యమని తెలిసినవాడు గనుక భయపడడు. దుఃఖపడడు. జీవించియున్నందులకు ఆనందించడు.

**నధావతి జనాకీర్ణం నారణ్యముపశాంతభీః**

**యథాతథా యత్రతత్ర సమయేవావతిష్ఠతే॥100॥**

స్వస్వరూప దర్శనమొందిన జ్ఞాని యెక్కడనున్నను? ఏవిధముగాన్నను..? సర్వదా ఆత్మసాక్షాత్కారము కలిగినవాడగుట చేత జనసమ్మర్థముగల ప్రదేశమునుండి తొలగడు. సర్వ త్రశాంతి కలవాడగుటచే నిర్జనారణ్య ప్రదేశముకోరడు. అధిక జనావళికల నగరమందుండినను, జనశూన్యమైన అరణ్యప్రాంతమందుండినను, ఎక్కడ ఉండినను చిద్రూపుడగుటచే ఎల్లప్పుడును ప్రశాంత మనస్సుడై యుండగలడు.

**శాంతి శతకము**

**18 వ ప్రకరణము - సమాప్తము**



19వ ప్రకరణము

అత్తవిజ్ఞాంత్యష్టకము - శిష్యప్రశ్నము

తత్త్వవిజ్ఞాన సందంశమాదాయ హృదయోదరాత్,

నానావిధ పరామర్శ శలోద్ధారః కృతోమయా॥ 1॥

గురుదేవా....! నాయందు సంపూర్ణ వాత్సల్యముతో తమరుపడేశించిన తత్త్వ విజ్ఞానరూపమగు పటకారుతో నా హృదయకు హారమందుండిన నానావిధ సంకల్ప, వికల్పములనెదు శల్యములను పెరకివైచినారు. నేను సకల సంశయ విముక్తుడననైతిని.

క్వధర్మః క్వచవాకామః క్వచార్థః క్వవివేకితా

క్వద్వైతం క్వచవాద్వైతం స్వమహిమ్నిస్థితస్యమే॥ 2॥

సశ్వరములగు ధర్మార్థకామములు సైతము నాహృదయమునుండి తొలగినవి. అందువలన నిశ్చల తటాకమును బోలిన మనస్సులో స్థిరుడనయై యున్ననాకిక జ్ఞానము, ద్వైతము , అద్వైతము అని వానితో ప్రసక్తియేలేదు ఏరుదాటిన తర్వాత పడవతో ప్రయోజనమేమి...? అను వాక్యముననుసరించి చిద్రూపుడనుగా మారిన నాకిక జ్ఞానముతో ప్రయోజనము లేదు. ద్వైతము జ్ఞానబాధితము. అద్వైతము ద్వైతమునకు విరుద్ధము. కావున ఆ రెండును స్వాభివికములుకావు. ఆకారణముగా సచ్చిదానంద స్వరూపుడనగు నాకిప్పుడు. ద్వైతాద్వైత, జ్ఞానాజ్ఞాన విమర్శనమే లేదు.

క్వభూతం క్వభవిష్యద్వావర్తమాన మపిక్వమా

క్వదేశః క్వచవానిత్యం స్వమహిమ్నిస్థితస్యమే॥ 3॥

సచ్చిదానంద స్వరూపుడనగు నాకు కాలమెట్టిదో స్ఫురించనపుడు, భూతభవిష్యద్వర్తమానకాలమెట్లు తెలియును....? ఇక దేశమెట్టిది...? చిద్రూపుని స్థితియందు కల్పిత దేశ కాలస్ఫురణమే యుండదని భావము.

క్వచాత్మా క్వచవానాత్మా క్వచుభం క్వచుభం తథా

క్వచింతా క్వచవాచింతా స్వమహిమ్ని స్థితస్యమే ॥ 4॥

అత్మసర్వత్రా వ్యాపించినది. జగత్తుమిధ్యుగుటచేత, “అతతివ్యాప్నోతీతి ఆత్మా” అను నీమము కూడా మిధ్యయే. నామ రూపక్రియా శూన్యమై సర్వ పూర్ణమైనదియే ఆత్మ. అట్టి చిద్రూపుడను (పరిపూర్ణానందాత్మస్థితుడను) అగు నాకు ఆత్మానాత్మభేదము, శుభాశుభములు చింతా చింతలు మొదలగు తారతమ్యములు లేవు.

**క్వస్త్వష్టః క్వసుషుష్టిర్వాక్ష్వచ జాగరణం తథా।**

**క్వతులీయం భయంవాపి స్వమహిమ్ని స్థితస్యమే॥5॥**

అవస్థాత్రయము (జాగృత్వస్వసుషుప్తస్థలు), భయము యిత్యాదులు బుద్ధిధర్మములు. అవి ఆత్మధర్మములుకావు. వేదము కూడా యీ విషయములో స్పష్టముగా చెప్పలేక 'నేతినేతి' (ఇదికాదు ఇదికాదు) అని నిషేధించినదే కాని ఆత్మస్వరూపమిట్టిదని తెలియచెప్పలేదు. కనుకనే పండితులు ఇట్టిది. ఇట్టిదికానిది. ఆత్మయని (అది అనిర్వచనీయమైనదని) బోధించిరి. ఇట్టి చిద్రూపుడైననాకు జాగృదాద్యవస్థలు, భయాదులు లేవు.

**క్వదూరం క్వసమీపంవా బాహ్యం క్వాభ్యంతరం క్వవా।**

**క్వస్థూలం క్వచవాసూక్ష్మం స్వమహిమ్ని స్థితస్యమే॥6॥**

సర్వపరిపూర్ణుడనగు నాకు మనోధర్మములనుచు కల్పితములగు దూర, సమీప భాహ్యభ్యంతరాది నియమములు, స్థూలసూక్ష్మ దృష్టలు మొదలగున వేవియునులేవు.

**క్వచ్ఛృత్తుల్లీవితం వాక్యలోకాః క్వాస్త్వక్వలోకికం।**

**క్వలయః క్వసమాభిర్వా స్వమహిమ్ని స్థితస్యమే॥7॥**

కాలత్రయమందును సద్రూపుడనై స్వమహిమయందు నిశ్చలుడనగు నాకు జీవస్మరణములు లేవు. పూర్ణ (భోద) మాత్ర దర్శించిన నాకు కల్పితమైన యీలోకములును లేవు. లౌకిక పరమైన యేకార్థమును లేదు. పూర్ణుడనగు నాకు లక్ష్యమందులయించుట, సమాధియనునవియునూ లేవు. లక్ష్యమున్నూ అసలేలేదు.

**అలంత్రివర్గకథయా యోగస్య కథయావృలం।**

**అలం విజ్ఞానకథయా విశ్రాంత స్వమహత్మని॥8॥**

ప్రప్రథమమున ధర్మార్థకామవిచారణచేత, తర్వాత యోగాభ్యాసముచేత, పిమ్మట విజ్ఞాన విచారణచేత అలసిపోయి తుగకు ఆత్మలోలయమై విశ్రాంతి ధన్యమున్న నాకు యిప్పుడా సాధనములతో అవసరము లేదు. సచ్చిదానంద స్వరూప స్థితి కలుగువరకు యీ ధర్మార్థకామములు, యోగాభ్యాసములు జ్ఞానసిద్ధికి సాధనములు. చిద్రూపుడనగు నాకు యిప్పుడెట్టి సాధనముతోను పనిలేదు.

**19వ ప్రకరణము ఆత్మవిశ్రాంత్యష్టకము.**

**సమాప్తము.**



## 20వ ప్రకరణము జీవన్ముక్తి చతుర్థశకము శిష్యప్రాక్రము

క్వభూతాని క్వదేహో వాక్ష్వేంద్రియాణిక్వవామనః  
క్వచూన్యం క్వచనైరాశ్యం మత్స్వరూపే నిరంజనే॥ 1॥

నా స్వరూపము నిరంజనము (సర్వఉపాధి మలశూన్యమైనది) అటువంటి నాయందు పృథివ్యాదిపంచభూతములు, దేహేంద్రియాది మనో వ్యాపారము లుండుట ఎట్లు...? అవన్నియు కల్పితములేకాని యదార్థముగ లేవు. శూన్యమునూకావు. ఏమన చిద్రూపమందు శూన్యభారము కూడా సంభవింపదు. వాంఛ అవాంఛా భావములనెడి కల్పిత భావములును కూడా సంభవింపవు.

క్వశాస్త్రం క్వత్తవిజ్ఞానం క్వవానిర్వృషయం మనః  
క్వత్వప్తిః క్వవిత్తప్తత్వం గతద్వంద్వ స్వమే నదా॥ 2॥

చిద్రూప లబ్ధివలన సర్వమును గళితప్రాయమగుటచే సుఖదుఃఖాది ద్వంద్వములు లేని నాకు శాస్త్రముతో గాని శాస్త్ర జన్యవిజ్ఞానముతో గాని ప్రయోజనము లేదు. మనస్సు ఆత్మయందు లయమైనందున మనస్సు నిర్విషయమగుటయునులేదు. అటులనే చిత్తమును గళిత ప్రాయమగుటవలన తృప్తియు, తృప్తికి సాధనమగు వాంఛాభావమును లేవు.

క్వవిద్యా క్వచవావిద్యా క్వహం క్వేదం మమక్వవాః  
క్వబంధః క్వచవామోక్షః స్వరూపస్య క్వరూపితా॥ 3॥

అద్వితీయ చిద్రూపుడనగు నాకు ఆత్మేతర స్ఫురణము లేదు కనుక మనోధర్మములగు విద్యావిద్యలు, అహంకారమమకారములు, బంధ మోక్షములును లేవు. కారణమేమనగా...? నిర్విశేష స్వరూపుడను ( నాకంటే యితర మెద్దియును స్ఫురించని నాయందు ఆరోపితములగు విద్యాధర్మములు వాస్తవముగా లేవని భావము)

క్వప్రారబ్ధాని కర్మాణి జీవన్ముక్తిరపిక్వవా  
క్వతద్విదేహకైవల్యం నిర్విశేషస్య సర్వదా॥ 4॥

ఇతరమేదియునులేని సిద్ధ స్వరూపుడనగు నాకు ప్రారబ్ధము, కర్మము, జీవన్ముక్తి, విదేహముక్తి మొదలగు కల్పిత ధర్మములు లేవు.

**క్వకర్తా క్వచవాభోక్తా నిష్క్రియం స్ఫురణంక్వవా  
క్వాపరోక్షం ఫలం వాక్వనిస్వభావస్యమే సదా॥5॥**

సర్వస్వభావములు శూన్యమైన చిద్రూపుడనగు నాకు కర్తృత్వ భోక్తృత్వ నిష్క్రియత్వ స్ఫురణములేదు. వృత్తి పరమైన జ్ఞానమును లేదు. విషయ సంబంధమైన జ్ఞానమును లేదు.

**క్వలోకః క్వముముక్షుర్వా క్వయోగీ జ్ఞానవాక్వవా  
క్వబద్ధః క్వచవాక్త స్వస్వరూపేహ మద్వయే॥6॥**

నేను, యిది, అది మొదలగు రూపభేదములు లేని అకల్పిత శుద్ధాత్మ అద్వైత స్వరూపుడనగు నాకు మిథ్యాకల్పితములగు లోకము, ముముక్షువు, యోగి, జ్ఞాని, బద్ధుడు. ముక్తుడు. మొదలగు సంకేతములునూ లేవు.

**క్వసృష్టిః క్వచసంహారః క్వసాధ్యం క్వచసాధనం  
క్వసాధకః క్వసిద్ధిర్వాస్వస్వరూపేహ మద్వయే॥7॥**

అత్యాద్వైత స్వరూపుడనగు నాయందు (అద్వయ పరమాత్మయేనే నైయుండ) కల్పితములగు సృష్టి, సంహారము, సాధ్యము, సాధకము, సిద్ధియూ మొదలగు భేదములు వర్తింపువు.

**క్వప్రమాతా ప్రమాణం వాక్వప్రమేయం క్వచప్రమా  
క్వకించిత్త్వ నకించిద్వా సర్వదావిమలస్యమే॥8॥**

కాలత్రయమందును ఉపాధి సంబంధమలశూన్యనిర్మలాత్మనగునాకు ప్రమాతృ ప్రమాణ ప్రమేయ ప్రమాసంబంధములేదు. సర్వసంబంధశూన్యడనగు నాకంటె అన్యములేదు. శూన్యమును లేదు..

ప్రమాత = తెలియువాడు, ప్రమాణము = ప్రత్యక్షజ్ఞానకారణము, ప్రమేయము = యదార్థముగా ఎరుగతగినది. ప్రమా = యదార్థజ్ఞానము.

**క్వవిక్షేపః క్వచైకార్వం క్వనిరోధః క్వమూఢతా  
క్వహర్షః క్వవిషాదౌవా సర్వదా నిశ్చయస్యమే॥9॥**

సర్వదా నిష్క్రియా చిన్మాత్రుడనగు నాకు ఏకాగ్రత, ఇంద్రియనిగ్రహము. విక్షేపము. మూఢత్వము. హర్షము అను మానసికవ్యవహారములులేవు

**క్ష్మలైష వ్యవహారో వాక్యచ పరమార్థతా**

**క్ష్మసుఖం క్ష్మచవాదుఃఖం నిర్విమర్శస్యమే సదా॥ 10॥**

వ్యవహారజ్ఞానమే లేకుండా జ్ఞానమాత్రుడనగు నాకు వ్యావహారిక పదార్థజ్ఞానము, పరమార్థతా జ్ఞానము, సుఖదుఃఖాదులునులేవు. ఇవి అన్నియు ఉపాధివృత్తులే యగుటచేత వీటికి సాక్షినగు నాకు వీటి సంబంధము లేదని భావము.

**క్ష్మమాయా క్ష్మచ సంసారః క్ష్మప్రీతిర్విరతఃక్ష్మవా**

**క్ష్మజీవః క్ష్మచతద్భవ్యై సర్వదా విమలస్యమే॥ 11॥**

ఉపాధిమల శూన్యడనగు నాకు సంసారము, దానియందు ప్రేమ, ప్రేమ లేకుండుటయును లేవు. జీవభావమును బ్రహ్మభావములేదు. (కార్యోపాధి లేనందున జీవత్వములేదు. కారణోపాధియు. వ్యాప్యవస్తువును లేనందున బ్రహ్మభావమును లేదు) అని భావము.

**క్ష్మప్రవృత్తి ర్నివృత్తిర్వాక్ష్మముక్తిః క్ష్మచబంధనం**

**కూటస్త నిర్విభాగస్య స్వస్థస్య మమ సర్వదా॥ 12॥**

కూటస్థుడను, నిష్క్రియుడను, భేదరహితుడను, సర్వదా స్వస్థుడను, (స్థిరస్థాయుడను) అగునాకు ప్రవృత్తి నివృత్తులు బంధమోక్షములు లేవు.

**కోపదేశః క్ష్మవాశాస్త్రం క్ష్మశిష్యః క్ష్మచాగురుః**

**క్ష్మదాస్తి పురుషార్థోవా నిరుపాధేశ్చివస్యమే॥ 13॥**

ఉపాధి శూన్యుడను, నిత్యానంద శివస్వరూపుడనునగు నాకు మాయాద్యుపాదులు, తత్ప్రత్యోపదేశమును లేనందున ఉపదేశముతో గాని, ఉపదేశ శాస్త్రముతో గాని. ప్రయోజనము లేదు. గురు శిష్యభావమును లేదు. మరియు కేవల సచ్చిదానంద స్వరూపుడనగు నాకు మాయా కల్పితములను ధర్మార్థకామ మోక్షములును లేవు.




కృచాస్తి కృచవానాస్తి చైకం కృచద్వయమ్,  
బహునాత్రకిముక్తేనకించినోత్తిష్టతేమము॥ 14॥

చిద్రూపుడనగు నాకు కలదు, లేదు, ఒకటి, రెండు మొదలగు కల్పిత భేదములు స్ఫురించవు. ఇవి భావవికారములు అనగా సంసారమందలి పదార్థములకు గల జాయతే, అస్తి, వర్ధతే, పరిణయతే, అవక్షీయతే, వినశ్యతి అనెడి షడ్భావవికారములును జ్ఞానియగునాకు లేవు. భేదము ఉపాధికల్పితము. ఆత్మ అనంతము, అనినర్విచనీయము. అద్వితీయము, పెక్కుమాటలెందులకు...? చిద్రూపుడనగు నాకంటే అన్యమెద్దియును లేదు. మాయా కల్పితములగు నామరూపములకు గల సత్తాస్ఫూర్తులు ఆత్మసత్తాస్ఫూర్తులేకాని వానికంటే అన్యముకావు. అనునదే వేదాంత జ్ఞానరహస్యము.

జీవన్ముక్త చతుర్థశకము

20వ ప్రకరణము

సమాప్తము



56054

అష్టావక్రగీత

పరిసమాప్తము.